

ਸਦਾਗ੍ਰਾਹੀ ਲੇਖਕ ਸ੍ਰੀ ੪੮੦੩ ਅਸੇ
ਮਨਿਸ਼ੁਰੀ ਸਾਹਿਤਾਦਾ ਸੀਤਲਾ ਅਮਾ

ਡੋ ਆਈ ਏਸ. ਧੁਲਾਮ

মহাশয় শ্রী ১০৮শ্রীমন্ত শঙ্কর ণ্ডক
মণিপুরী সাহিত্যদা মীৎয়েৎ অমা

ডো আই এস মুন্সাম



নোংচুপ হারম খোরজৈ লুপ (নোহাখোল)

মুরেশ্বৰ

MANIPURI SAHITYADA MEETYENG AMA
(Critical Essays)

Written by:
Dr. I.S. Yumnam

ISBN – 978 – 93 – 82989 – 06 – 6

Year of Publication: 29/12/2013

Published by: **Elizabeth Yumnam** on behalf of Nohakhol, Yurembarn

Cover Designed: **Y. Randhir Kumar**

Copy right: Publisher

No. of Copy: 500

Price: Rs. 110

Rs. 185 (Hard cover)

Printed at. **Monica Printers,**
Keishamthong Bazar, Imphal

ডো শশীকুমার য়ুরেশ্বমদা...

বাহৌদোক

পোৎশক অমঙ্গী মমল লেগ্না তহাবা যাবা অমদি নন্তে। তরাইবসু ওইদে। অশেংবা অচুস্বা ফজবা নীংথিবগী নুংশক নংত্রগসু শেংদবা অমকপা অবানবা অথিবগী মচেং মকাইগী শকওং শদাবু ওইরগসু তশেং তশেংনা মীনস্বা য়াওদনা ইতিং তিংনা দোং লাওনা খঙঙস্বা মহাক অদুদি মীওইবৈ রাংমদনি। অদুনবু মীওইবা ঐথোয়না উনা উনা উঙমদদুনা মীং তাংলিবশিনি।

মসিমক্তননি কনাগুস্বনা কনাগুস্বগী কবিগুস্ব'মা মশক লেপথোক্লবা হোৎনবদা তত্তনা হেক হেক মচেক্তা য়ৈবা নক্তনা মপুঙ ইফা ফাঙমদ্রিবসে। তৌবগীদি চাংজৌ নাইদ্রবা সমুদ্র ঈরোম্বুন্দা পীক্লবা মীওইবৈ খুংশা মঙানা ফনা ফন্দোক্তুনসু করিবুদি তৌরুগনি খুত্তা খবা চোংহৌবা পকহৌবদু নক্তনা।

অসুগ্না কনা কনাগুস্বগী লাইরিক অমবু মশক তাকপা হাযবশি ঐগী পুঙ্গিদদি য়াল্লমক অরাবগী মশক অমা ওইবি। তশেংনা অঙাং মচানা মৈ পাইদুনা শাল্লবদুমক্লি। গুসিসু নীংশিংলি নুমিত্তো - ওজা শশীনা - “করিগুস্বা খবা তৌশি ... লাইবিক মশক তাকউ ... কনাসু হৈনা পোক্তুক্তবনি...” হাযদুনা নুমিত্তো হেজ্ঞা লেপশিল্লকই। অহনগী রাইহুদুনা হীজ্ঞেকপা গুমদদুনা - “হোই” হাযদি হাযদোক্লবগা তশেংনা তৌফম খঙথিদি ঐ। মতম অমদা নোহাখোল ওফিসতগী রাইবগা পাখিবা মোহেন চোংথামগী - “থাপ্পবিবা” হাযবদুগী অপুগী পুঙ্গিগী মশকু থম্মোয়দা তুংদুনা তাদুনা লৈহৌবদু তাশিতা খোমজীন্দুনা হেজ্ঞমক ফোঙদোকচখিবনি অহানবা ওইনা। লাইবিজু কুপ্পা নৈনখিবদি নন্তে।

তশেংবমক্কীদি ঐনা পুঙ্গিদা থেংনজখিবা পাজখিবা লাইবিকশিংগী থম্মোয়দা ফাওবকপা কবিগুস্বা খবদু গুসি গুসিমক হুইয়েন লানপাউ মণিপুৰী ইডিসন্দা ফোঙদোকচবা পাউদমজবা ফংজবশিমত্তি ওজা ডো শশীকুমাব যুবেস্বম থেংনকটৈ মইহনি। ঐগী পুঙ্গিদসু মঙদা ফাওবা মঙজখিদবা অমনি। মশিমক্তনা ঐনা গুসি ফাওবদা লেপ্তনা হোৎনজদুনা হুইয়েন লানপাউগী নোংমাইজীংগী লাইবিক নৈনবা কল্পমদা হাপচখিবশিং মথং মনাও নাইনা খবা লৌখংচবগা লাইবিক ওইনা পুথোকচখিবশিদি ওজা শশীকুমাবগী মফমদা থম্মোয় শেংনা কংচনিংবদুখক্তগীনি।

ঐনা ইজখিবশিংদু লাইবিক ওইনা পুথোকচগে হাযজক্সদা হবাওনা যাবীবক্তুনা ২০১২ ইংদগী গুসি ফাওবগী ইখিবশিংদু লোইনা খোমগৎপীদুনা পীবীবকখিবা হুইয়েন লানপাউগী থৌবুরোই পুন্মক লোয়ননা মদুবু ওফসেত্তা নমথোকপীবিবা মোনিকা প্রিন্টবসকী ইটান ইনাওশিংগী মফমদা তৌবীমন খঙবদু উংচবি। 'দুগা - ঐগী মকপ য়েদ্রেস্বম রনধিকুমাবনা মখুমগী লাই য়েকপীদুনা লাইবিকশিবু হেল্লা মশক থোকহনবীবগীদমকসু থাগৎচরি।

নোহাখোলগী বারোল

খ: কুম ১৯৯১দা লিংখংচৰিবা নোংচুপ হারম খোরজৈ লুপ ওসিদি সাহিত্য অমদি
কলচরগী লমদা লাইবিক ১১২ খুদোন তমজস্ত্রে। হুদকী ডো আই এস য়ুয়ামগী - মণিপুরী
সাহিত্যদা মীংয়েং অমা হায়বা নৈম- বারেংগী লাইবিক অসিনা নোহাখোলগী ১১৩ শুবা
খুদোমি। ওসি ফাওবদা চহি ২ ৩গী মনুংশিদা সাহিত্যগী মনা ৪সু থমজবা ওমজরে।

(১) উধব নীংশিং সাহিত্য মনা - লুপা লীশিং ১০.০০০/-

(২) থোইবী নীংশিং সাহিত্য মনা - লুপা লীশিং ১০.০০০/-

(৩) চম্ৰমুখি নীংশিং সাহিত্য মনা - লুপা লীশিং ১০.০০০/-

(৪) স্বর্ণলতা নীংশিং সাহিত্য মনা - লুপা লীশিং ১০.০০০/-

মসিগী মথক্তা নোহাখোলগী চহিগী চেফোঙ ঈচেল লেপুনা পুথোকচবগা ইবোইননা
মতম মতমগী সাহিত্যগী খৌবমসু লেপুনা পাঙথোকচবক্ৰি। পুম্মকী মথক্তা নোহাখোলগী
অপুনবা পোথোক খবসু চাং নাইনা ওসি ফাওবদা তোঙান তোঙানবা লাইবিক ৮ লেপুনা
পুথোকচদুনা মণিপুরী সাহিত্যগী পুঁকৈদা সেবা তৌজবি। ডো আই এস য়ুয়ামগী
মণিপুরী সাহিত্যদা মীংয়েং অমা হায়বা লাইবিক অসি থম্মোয় শেংনা সাহিত্যবু নুংশিবিবা
পুম্মকী মফমদা খুংশিনজবে।

তাং ১৫/১২/২০১৩

ডাঃ শশীকুমার মুরেশ্বৰ
এডভাইজব,
নোহাখোল

হীৰম-লমায়

১. পুন্দিদা পুন্দিগী পাউখোঙনি	১
২. অথুইলুগী মঙলান	৭
৩. শেলগী মমাই অনীনি - লাই হুৰাউবা অমসুং মণিপুৰী সাহিত্য	১২
৪. নাউশুম ঈশৈনি কুনমাইথোইশুবা শদাৰ্দ্দিদা - শৈৱেং ২১	২৯
৫. নুংশিবগা ফাইবোন্ধি - মীনুংশি	৩৭
৬. কে কু ফোঙবনি - নোংমৈগী লমন	৪১
৭. শৈবেং শিৱে ...	৪৫
৮. সমাজগী ফি থোংদ্রবা শক্তুল্লি শুম্মাং লীলা - ৱেট্টেং	৫৭
৯. মৰু পাল্লি তাক্লিবনি - অৰিবা মণিপুৰী সাহিত্য নৈনবা	৬০
১০. মুংনাইদ্রবা মৈৱানি - কংলৈ মাইচৌশিংগী পুৱাৰী	৬৪
১১. কুগী মৈদি নঙে - য়েংববু হৈবদি পুন্মক কুন্মৈনি	৬৮
১২. মীতৈ থুমপাল্লি - আব কে নৱায়নগী খনগৎলবা ৱাৰী	৭২
১৩. ফোঙচন চনবা পাউখোঙনি - মায়থোঙদা লোংলিবা মমিশিং	৭৭
১৪. লীৱেন থোকপনি - উমং লাই হুৱাওবদা অনৌবা মীংয়েং অম	৮৫
১৫. সেঙ্গ ৱাৰ্কৰগী ফোৰ্ম থাৱে	৯০
১৬. সুৱগী ঈপোন্ধি - লাক্ৰে থম্মায়গী য়েন্নিংথা	৯৫

পুন্সিদা পুন্সিগী পাউখোঙনি-থাপ্পুরিবা

তৌ

শিল্পবা তাং তৌদনা তপ্পা তপ্পা তপ্পা তানবদুনি তাইবঙ তৌরৈলতা তাইবঙ।
অন্নরিবা । থম্মোয়বুসু থেঙ্গনি । নীংঙাইবু নাউশুংদা নাউথেঙ্গনি । পল্লোন
পল্লোনগী পনখাং পনখাং পল্লাল্লুদুনা পনখোঙদা পল্লগনা পছুনি পুন্সি
পরৈগী । মসিমক্তননি মীওইবনা মীরল্লেনশিদা মঙলানচাই মঙ মঙ মঙদুনা
মঙলাক্লবিবসে মঙলান্দসু । মঙফাওনবদুনি মী - মঙফাওননি মীনু । মীনা মীবু
মীনমদ্রবা মীনম্ববুসু মীনম্বনি । মীনম্বমদ্রবা মীগী মমিনা মল্লল্লোই । মীতনা মীবু
মীনম্মী । কে কু ! ... ফোঙ ফোঙ ! ...

মীনম্বমদ্রগদি থাপ্পুরমলোই । থাপ্পুরমদ্রগদি মীনম্বল্লোই । থাপ্পুদুনা য়েংসি
মীনম্বকনি । মীনমদুনা য়েংসি থাপ্পুরকনি । মীনম মীনম্বগা থাপ্পবা হেল্লকই ।
থাপ্পা থাপ্পবগা তাল্লবকই । তাল্লা তাল্লবগা পুন্সি কাউশিং লুপখি একাউবৈ
ঈবোম্বুংদা । থাপ্পুরিবা অনীদি তাল্লব্ববা নত্তে । ঈচেল অমগী খঙাই অনীনা তক্
তক্কুনা থম্মোয় খুংজুপ চুপ পুন্সি নীংঙাই থেল্লিবা তোব্বান অনীনি ।
থাপ্পুরিবাশিংগী মবক্তা অহীংবা লাংলা অম্বদি চেংনা কীবিবনি অমগা অমগা ।
মপাছোংদা ঙাইহাক মীংকুপকী থাপ্পুদুনা তামখিবোই নীংলুবনি থম্মোয় তনিক
তনিক্লা । তশেংবগীসু পুন্সি খোঙথাং থৈদুনা ব্রাখল নোংলৈনা হুম হুমদুনা পুন্সি
হীমাই থৈরক্লবদা তাইবঙ হীদেন কয়া কযাদা রাইখুংলুদুনা তৌফম খঙদ্রবা পুন্সি
হীবোইনা, পুন্সিগী খাবিবা পল্লোন কযাবুসু অতম্বনা হেক হেক
তেমশিংনকবৈনি শিহুরিবা মীংলুই পীবাং । নংত্রগবু ঙসিগী মালেমদা ঈচেল
নাইবল্লোই থাপ্পুরকবৈ পীবাংনা । পীবাং মানা পীবাং পীবোইনবিঙৈ মীংলুই
মীংখুপ ফাওনা উরুরিবা খুদিং লুপা অহীংবৈ মঙালনা পাথোক্তুনা চেম্বকপনি
মালেম শিনবা থুংনা ।

তাওখিনি পুন্সি কাউশিংসু মাযাগী ঈপাক্তা ঙাথু থেংথুনা তাইবঙ ঈপাক্তা
কোবৌগী মঙালনা য়ৈদ্রিঙৈদা । অঙনবা অযুকী মুক্তা থোল্লিবা সনাফৌ থাবা
তাদা কোকশেংচাও অমম্ববু চীনবুল লাক পাবোং নাউছ থাং নময়াং কারন চিং

অঙান শমপোং শাজৈনা খুদুপ থাই। নাখন্না চেকশিন্না ফাননবা হোৎনজৈ -
অবা অবা ! .. তিতী তিতী! ... লীচৎ অমনি তাক্লিবনি তাইবঙদা। হেন্না
হেন্নাদুনা ঈখৌ লাংবৈ চৈবী চৈথেংদুম নংহাল্ল। পুন্নিবু পুনঃমদে। খংঙম
উঙমদবদু থিন্দুনদুম তাক্লিবনি খুদোস্বী মতোন্দুনা। নীংঙমদবৈ পোংলুম অমা
থোনগংগী নৌহৌনা পুন্নি নমদা; পুন্নি খোঙথাং মখোল ফারকই। মীৎয়েং
মাসু শান্না য়েংলকই; পল্লোমুংদা পনথৈবু তমদুনা থাপ্পবিঙৈ।

থাপ্পকবৈ ঙাইহাক মীৎকুপ খরা থম্মোয়না থম্মোয়দা, পুন্নিনা পুন্নিদা
নীংঙাই তৌ তৌদুনা তাম্বকবগা কীশিল্লব' পুন্নিংগী মীনম থোক্ত' কাঁশিনা মটিন
কাটি কাজীন কবাঙ থোক কাঁশি দুক কাদ্র মতমদুদা থাপ্পকবশিং পুন্নি হাঁদ
কোম' কোনফাদুনা মীৎলুই পীবাং শিন্ধবা ইঙাই নোংঙুনা কৈদৌকনি থাপ্পাববা
অসিগুম্মা পুন্নিগী নুংলোম্মা পাল্লোন্দা শং শং মীৎমাংদা তম্বদুনা শাফোঙলকপা
শক্তমদুনি মুহেন চোংথামগী। তশেংনা তাং তৌদবা রাখলগী লীকিনা মোল্ল
মোল্লদুনা কোইপু পুবসু নত্ৰবা পুন্নিংগী ঈখিলনা নাইশুম ঈশৈ শক শক্তনা
অপাবশিংগী থম্মোয়বু পুন্নি শিন্ধা কাউঙল্লা থেমিনা অইবনী রাখল্লোন,
খুংফোঙদোক অমাদ খুংলাহুংকশিনা তশেংনা অহীংবা অমা ওইবগনি -
থাপ্পবিবা। মসিমক্ত' অপাবশিংগী থম্মোয়দা লোংনা লোংনা হংলক্লু গুমদে
- অপু কনানো? গুসিসু হংল রাহং কয়া কয়ানা। হয়েংসু হংখগনি কয়া কয়ানা।
মসিমক্ত' অইবনা অইবনি তাকচবনি। মসিমক্ত' নান মপাগী মীনুংগী রাংমদ'
পুন্নিগী খুদি অমদগী নাইতোম মতাম তানা হীংলিবা কনানা পোকপগী ফঙফম
থোকপা হক - মপা কনানো, মমা কনানো ফোঙনা শিংনবগী' নুংগী ঈচেলবু
পুথোকঙমবগীদমক সাহিত্য সেবা সমিতি, ককচিংনা মুহেন চোংথামগী
থাপ্পবিবা হাযবা নোভেল অসিদা যাম্বেম মনি সাহিত্য মনা ২০০৬ পীদুনা
ইকাই খুম্ববিবা।

থম্মোয়না থম্মোয়বু মীনমদনা পাখিবা নোভেল মশিং খবখঙনি
অপাবশিংগী পুন্নিদা। পাউদমজরিবা ঐগী পুন্নিদদি অসুকী মতীক লীকই।
নোংমা গুসিদগী চহী মবীগী মমাংদা, চেনবদা হীংখিদবা মীৎকুপ অমদা তনজা

চাকদুনা দোং থেংনখি থাপ্রবিবা। থাপ্রবিবসিবু করিনোনে থিদা থিফরগা অপু কনানো হেজ্ঞা থোক্লকখি । মীংকুপুদা অপু তশেংনা মীংয়াংদা ফন হেক চোংথোবজুনা ইমাংদা লেপ্লমবদুদদি ঐগী থম্মোয়সু করম্মা পেংথরকখিবনো খঙহৌদে । ঈথৌ লাংবদু কোরুবা হোংনবদা তশেংনা অহিংদুমা হৌথিবা খঙহৌদনা পাবা লৌইখি লমায় হামদবা থাপ্রবিবা । অদুব অপুবু খঙনিংবগী অপেনবদি তশেংনা মপুঙ ফাখিদ্ৰে ওসিমকসুনি । অঙ্গুব শিল্লি হায়বগুম পাট্ৰদমজবিবশিমক্তি মীংকুপুদা ফাওখিবদুমক্তি । তশেংনমকসু অইবগী নুংগংনা শুগাইবীবমদ্রগদি ওসি অমুক ঐগী থম্মোয়না মবোল থোক্লমদবসু কনানা খঙবা । যাম্মা নুংগাইবিবদি - নোভেল অমগী থরায ঐইবিবা শবক শিদবা রাবী পরিংনা থাপ্রবিবা থৌরি লীথুপ লীহৌ লীয়াই লীখম নাইনা লীথংলোন নাইদবাশনি । তাইদবা তাকবৈ তৌইদবা তৌবরিবনি; তৌইদবা তৌকবনা উইদবা উবক্লিবনি । অসুম্মা ওসিগী সমাজদা মপান থোক্লা উৎথোকপা যাদবা কয়া কয়ানা মোং হাদনা রামৈগী মৈবীগুম তপ্পা তপ্পা থম্মোয় থম্মোয়গী লকানুংদা ওমদুনা চাক্রবন্দগী চেকশিনহৌদবা মীংকুপুদা মতমগী নোংলৈনা হুমদুনা পুথিবদগী মৈবী থোক লামজাও খোনবা লম্মৈ ওন্দুনা লাউ থোঙদুনা মবৈ হা হা তমদুনা মমৈ ফিরান শা কোইনা লৈনা চেল্লকপদুদগী হৌই থাপ্রবিবা। লম্মৈ মানা পাম্বদি থেংনা থেংনবা খুদিং তাঙ্গৌই তাহনবদুনি । অপুসুনি । তৌবতবু মপানা মচাবু মচা নন্তে হায়না তাঙ্গোকপীববা অপুগী পুন্সিদি চাক্লিংগাই লৈত্রবা লম্মৈনা মদোম তাঙ্গৌইদা মোনখাঙনদুনা হংঙা মীংকপ তাল্লকপদুনি উৎপুঙ মথক্তা। মসিনা নোভেল অসিগী রাবী পবিংগী অহৌবা শাহৌনি ।

তশেংনমকসু থোকহৈদবা কয়ানা লাঙ্গৌই চল্লবা অপুগী পুন্সি অঙকপনি । নোংদম্বনা তমত্রবা যুমহোং তোইবা চেল্লাগুম শক লোং লোত্তুনা খুন হোং হোংলগা শংত্রিক য়েংবা মীংলি লীবি তেনদোং না তপ্পা থাংবা খোঙথাং মখোলনা খোন্তাংবু অতম্মনা তাম্মনা অশিবদা তাং তৌরিবা অপুগী পুন্সিনি । মসিদনি থম্মোয় পানবা কনানা অপুবু হেজ্ঞমক নুংশিকবিবা ।

অইবনা মীংয়েং কাখলনুংদা শাগৎলিবা সমাজগী শক্তমশি অকিবগী মশক্লি । মচাবু মচা নভে হায়রিবা ৰাফমশিবু মীওইবনা খক ঙাংনদে । তাবদা তু চুংদ্রিবা মীদু তু চুংবা কাউনা হীংলিবা মীশক্লি । ৰাফমসিগী নুংদা লোংনা থুপ্পা চেঞ্জিবা ঈচেলদি তাইবঙদা তাইবঙনা তাইবঙ লীচং কাইথরকপদুনি । ঈচেল মাগীসু ঈহৌফম শোইদনা লেগনি । মরমদি মৈ হৌরবদি মৈহৌফম লৈবনি । অপুগী মপাগী নুংদা ৰাইরক্লিবা মৈৰীনা মপান থোক্কা লাউ খোংলক্লিবদুসু মৈরীক তম্মা ৰাইথিবদগীনি । মসিনি অইবনা ঙসিগী মীবোলদা ম্মা কাখতুনা মচিন থিরক্লিবা । পুন্নিদা পুন্নিগী পাউখোঙনি - থাপ্পবিবা ।

তাইবঙ শিহ্না পাংলুরগে খুদুম শিংনা লাক্লিবা অপুগীসু মরাল লৈতবদি নভে । মাগী মমা মপাগী মচা অম্মা ওইকবদুমক্লি । অদুগা মপানা মচাবু মচা নভে হায়না পাউখোঙুনা তাহোকপদি পাংদবৈ অশোনবা মতৌদু উংথোকহনবনি । নাশিখোংদা তাইনবনি । থাপ্পবিবা তোৰ্বান অনীগী ঈচেলনা কয়াম কুইনবু ঈথক জগেই শানা ঈবৈ হন হুন্দুনা ঈচেল নাইবা মীনম্বনি । অপুসু মমাবু শংত্রিক যেং, ইমা-ইপা কনানো ? তত্তনা হংই । বজ্জ লীশিং লীশিংদগীসু হেন্না থৌরবা মচাগী পাউখুম্বু কবম্বা মমা ওইবীনা তবাইনা মীংকুপ্তা পীকগনি । তশেংনা নুঙগী মুটিনি মুটি অপুগী মমা । মতাংশিদিনি শুম্বগুম উপাই অম্মা থিবক্লিবসে । মশিমক্তননি অপাবশিংগী চীনবান্দা - এ ! এ ! হায়দুনা থম্মোয়বু শুমদুনা পুবা ঙল্লিবা - থাপ্পবিব গী ৰাবী পবিং অহৌবদগী হৌনা ।

অসুম্মা অইবনা লীন পুৰৈ শক্লোন্দা অপাবশিংবু নাউথেমদুনা পুবক্লগা অপুগী মমানা নুপী ওইবৈ অশোনবা মতৌবু ৰাহুহোক লায়্য হল্পদুনা খোঙ যেংনা যেংলোমদা হেক হেক চিং চিংদুনা থাংদুনা চংলম্বদুবু চফু উয়ান খেংনবদগী মপামদা মতম খবা লমদল্লিঙৈদা ওইথংবা খোঙ নান্মা নমহতুনা খোঙফৈ অম্মা থৈদোজুনা কনাগুম্বা লল্লানবা অমগা নকশিল্লকবৈ খোঙথাং অমখক থাংলুবদুনা অপাবশিংগী থম্মোয় শুগতুনা শুকতোকহল্পগা মীংকপ থোকহল্লি । মৈবু ফিনা কুপঙমদনা হুই অঙাওবগুম অউ অউবা চীকপা হৌবকই অপুগী মপাসু । খংঙমদ্রবা অপুগী মমা মরালনা মপোং ফাদুনা মথস্তা

অত্মাঘাৎ তৌজখি । মচা কনানো তাকঙমদবী মম্মা অমনা নুংগী মুৰ্ত্তি ওন্দুনা
মতমগী তম্মাক্তা কীম্বরকপা মতাংশিদা রাবী পরিংগী ময়াং মতোল লোন্সক্লে ।

অইবনা রস মখল শুনা হাপুবা কন্না হোংনৈ । মসিমক্তনা কাফৈ কাফৈ
থাংলম্বদৈ কোইচেন চেল্পক্কা বা শম্মাও মচানা রাই রাই চাউরক্কাগা মচী
থিম্বেদারকপদা অউ অউবা রাইবা হৌরকপগুম্ব অপু খুন হোং হোংদুনা
শৈদাংফম লৌদুনসু নহা ওইবৈ নুংশি নুংওনবু নাথৈদুনা থক চৎপদি ওমখিদে ।
অহানবা নুংশিজবীদি নীংথিবী কৌই । মরুপ অমগী মচননি । মশিমক্তনা মরম
ওইরগা শৈদাংবা মানসু লমচৎ নাইদে হাযদুনা পাউথোক্তুনা অপু মফম
খঙদবা খোঙচৎ অম্মা চৎপা হৌথি । মগী মরুপ লৌইজীংনা মাৰু থেংনবগা
হাংকনি হাযনা রাশকখি । অদুবু নীংথিবীনা অতোপ্পা অমদা লুহোংত্রগা অচুম্বদু
খঙলক্কাবা মতমদদি লাল হৌকবগী মীবোং তাদুনা লৈখিবদগী অপুগী মফমদা
নীংঙমদবদু ফোঙদোক্কাবগী তাঞ্জাদু ফংখিদে । অপু হুংগী অমগীদা চংজফম
লৌকদুনা নীংথিবীগা শকমাম্ববী ইথোইবী থেংনখি । ইথোইবী নুংশিবা
পোন্ধুবদুনা অইবনা যাম্মা তৈ শিংনা অপুগী লমচৎ শাগৎপদা মীওইবগী
অশোইবা অরাৎপদু ফোঙদোকই । মসিমক্তা অইবাসি করেত্তব শাগৎপা
হৈথোই শিংথোই হাযবদু মশানা মশাবু তাকচৈ । মতাংশিদা নোভেলসিগী রাবী
পবিংদা এন্টি ক্লাইমেম্ব মপুঙ ফাবক্লে । অপুগী মতম শাংনা মপা কনানো
লাম্বেংনবকপদু রায়েল বীচার লৌইবদুনা মপা বাকন্না মশামক্কী মচানি
খঙজবদুনা মচাবু লৌশিল্লগা দেল্লীদা লাইবিক মখা তমথকনবা থাখি । অসুম্মা
থাপুবিবদা মপুঙ ওইবিবা কবেত্তব অপুদগী কবেত্তব খুদিংমক লৌইনা থাপুখি ।
মসিমক্তনি - থাপুবিবা । অদুবু থাপুবিবশিংগী নুংদা ঈচেল অমদি অসুম্মা
অসুমক ... মশিমক্তনি অইবনা অপাবশিংদা চল্লিবা পাউথোঙ । নোভেল
অসিদা অইবগী রাবী লীবগী তোপ তোপ্পা মতৌদু লোৎনা নংত্রগা ইফোঙ
ফোঙনা হেত্তমক উৎথোকই । মরক মবক্তা থেংচিল্লকপা ফ্লাসবেক তেক্রিক্কা

রাবী পরিংবু থোইদোক্কা চেংশিল্লহল্লি । থোইদোক্কা মফম অমবু শৈথাবদা
 অপাবশিংদা শংশংনা উহনবা ওম্বা রাজা রাওগী কাহ্নাপুরাওম্বা অইবগীদি
 পুন্নি খুন, সলাং খুন, তল্লৌ খুন অসিনচিংবা লম্বৌনি । রাইগী লাং থাঙ্গুনা
 অপাবসু শুম্বা ওম্বা অইবনি মুহেন চেংথাম। অদুবু অইবগী অহানবা নোভেল
 “মমী তল্লম্বা যেম্মীং (১৯৯৬)” কী মথাংদা অনীশুবা - থাপ্পরিবা (২০০৪) গী
 মথাংদা অহ্মশুবা পুথোকত্রিবশিমক্তি অইবগী থোঙজেল তপমল্লি । □□

অথুইলুগী মঙলান



ম

ঙ মঙদবা মীবু মীবা ? মল্লগতা মঙ মঙনত্রা
? মমদ্রগদি মঙ মঙদত্রা ? মঙাল মাসু
মল্লবা মতমদদি মঙ মঙই। মঙ মঙলিবা
মঙালবু মল্ল মল্লকুগা মঙলাকুবকই। মূবাংনবা
মল্লবা মূর্তি মাসু মঙলাক মঙলাকুবি। মঙ
মঙলিঙৈদা মনজলথক্কী মচা মোবানবীগী
মঙলানসু মঙফাউনবকই। মালেমথাক্তা মল্লিবিদি
মমিনি। মীওইবাদি মীওইনি। মঙনা মঙনি।
মসিননি মীওইবনা মল্লবা মালেম মখুবকশিদা
মাব মাবদুনা মঙ মঙনা মঙনা মঙলাকুবিবা।

মসিগীনি মীওইবনা মীংতাংলিবা। মসিমল্লনি মীওইবনা মল্ল মল্লগা মূশুক মূববা
মূবাবৈ মূর্তিবু মূকা মূকদুনা মশেন মবাংননা মশামক্কী মবাহকপু মংলিবা। মীদি
মীগী মবাইবকপুসু মংলি মালেমশিদা। মঙখিনি - মঙখিনি মীওইবা মঙ!

মঙ - মঙলান্দি তাইবঙনি! তাইবঙনা রাখলগী মশেন মবাংবা মমিনি!
'দুগা থোকথবা থৌদোক্কা হৌত্ৰদুনা কাওকববা থৌদোক্কী রাখল মচেক্কা তুমখুন্দা
থক্তেবকপা চৈনাখোলদুগী চৈবী চৈথেংনি তাইবঙ পুসিদনা। তুমখুন্দা মঙলিবা
মঙ তাইবঙগা শম্মদে। 'দুবু - তাইবঙসিদসু মঙলানগী মথেল ওইবা যাবা মচলসু
কবি কবিগুম্ভদা লোৎলম্ভদগী ফোঙলক্কা নভে। অদুনবু পুসিদা শংশং মীংমাংদা
হেক হেক চোংথোবক্কা থৌদোকশিংনা তম্ভদুনা তাইবঙদা মীপাইববা কনাগী
চোকথববা পুক্রিং থেমঙমদ্রবা রাখল, পুঙমদ্রবা হকচাং গুম্ভমক মঙলান্দা গাইহাক
মীংকুপ লমদলদুনা পোথাই। তুমখুন্দতা তুমখুন তাল্লিবা তাইবঙ তাইবঙগীনি।
তাইবঙমীনি। হৌদোকপা গুম্ভই। মসিমজ্জনা নাউশুম ঈশৈ ওইনা শুমদুনা
মুম্ভরগা উইথবক্কা অইবা বাজেন খুমকচমগী থম্মোযনি। তশেংনমকসু মঙ
মঙলি। মঙলানগী তাইবঙ তাইবঙগী মঙলান যেংশিয়াদবা মঙলাননি বাজেনগী।
মঙলান তাইবঙ অনিগী ঈচেলনি - অথুইলুগী মঙলান।

তশেংনমকসু রাজেন মহৌশাগী নাউশুম্বুংদা ইশি শিনা তুমখুন তাম্দুনা মঙ
মঙলিবা অইবনি । তাইবঙগা মঙগা লৈনরিবা মরি কয়াম লাগুবগে পুথোক্লবা
হোৎনরুবদা মঙগী তোপ তোপ্লা মশক্লা তাইবঙ পুন্সিগী মথেল অমা ওইবদুনা
পুন্সিবু তোংঙানবা মহাও অমা হেক হেক চেলহন্দুনা পুন্সিনা পুন্সিগী মশকপুসু
থোকহল্লি । হেন্না হেন্না ময়েক লাহল্লি পুন্সি চুমথাং । লীরি লীরেন্ লীথুপ
লাথুপ লাবোন লারোন থোক্লকই রাজেন খুমকচম তাইবঙগী ফম্বাজ্ঞা । তন্তনা
তল্লররিবা তাংহৈবা তোকপৈ কুশ্মৈদা মীং থুপ্পদুনা মীংলি কীশি কি তাইবঙ
পুন্সি অনিগী মরক্তা মীংথুপ যুখল খন পুন্সি মীংপাল লাং তাইবঙ তৈনা তোংনা
নাথৈরিবনি মঙ মঙ মঙদুনা । অইবগী থরায় কৌবা চেক্লানদি পুন্সি ফৈবা উকা
উফৈথক্তা ওইহাক মীংকুপ লমদলদুনা তাইবঙ কাউশিংনা মতমগী তোরৈলক্তা
ঙাওনা ফৈনা তাওথরিঙৈ থম্মোয়দা হক্লি বা মমিশিংনা মঙলাক্লবম্বদৈ
মঙফাওনরক্তুনা মঙনা তাইবঙবু তাইওন্ননা তল্লবকপা অহীংবা সাহিত্যগী
লৈচল চনঙম্বগীদমক বাজেনগী অথুইলুগী মঙলান লাইরিকশিদা নোহাখোলনা
চবোইবম চন্দ্রমুখি নীংশিং সাহিত্য মনা -২০১২ পীদুনা ইকাই খুম্বুখি । ওসিসু
পুন্সি ঈরৈনা লৈ লৈদুনা পুবদা লৈতাদ্রবা অইবৈ পুন্সিনি । য়ান্না ওক্লিবদি
তাঞ্জাসিদা মীংকুপশিদবু পুঙফমশিমক নাস্তোকহন্দনা মঙ মঙঙম্বসিনি ।
মসিমক্তনা অহানবা বারীমচাদা অইবনা ময়েক লানা ফেঙদোক্লিবনি “পাবনবা
ইল্লফিগী মকমদা শেংফাৎত্রবা সাবানগী মমিশিংনা মঙগুম হাগুম মশেন
মবাংল ...।” অদুগা মঙ মঙদুনা মঙলাক্লবগা মঙফাওনবা হৌনশানি । অদুনবু
মঙ মঙথৈ মঙলুবগা তাইবঙদা মঙফাওনরকপদু উৎপনি “তুমতক্লবা নাতোন্দুনা
ওসিদি চন্দলগী শিরিনা তাংজফম ওইথবে । অসুক ফজরবা শুম্মাংলবা শক্তমসিবু
নহালমথৈ কদায়দা লোৎলুরিবা।” অউবা খুদিংগী ব্রাহং ওইবকথি ।

অসুম্মা অইবনা য়ান্না হৈ শিংনা বারী পরিং নাইনা শৈহৌ শৈয়াই শৈরোই
তাম্দুনা শুম শুমদুনা পুবগা থম্মোয় নাহোং খংথা থাদুনা অপাবগী উইরুম
উইকল্লুববা মীং খংশিং শিংহল্লি পোল্লোইদা হেঙ্তমক । মসিমক্তি অইবগী
সোমোরসেট মৌঘামগুম্মা বারী খুংলি তোপ তোপ্লী হায়বদু উৎথোকচবনি ।

য়েংশি - অহানবৈ বারী মচাসিদা কোলেজগী ইংলিসকী ওজা শক্তা চুদা হেনবী নোংচুপলোমগী ফিজ়েং চাকচানা ময়াই কাহল্লবী অমখক্লা থোইচং রাংচংননা মমারোন মচেং অমা ফাওবা য়াওদনা তেনরা মরোল তন্নীনি ছাত্রশিংদা । মৈগী চাংগুম ওম ওমদুনা চাক্লম্বদুনা পোকখাইরকপদুদদি রা রা লাউনা পুম্বিল নীল্লকই - “ঐথোয় তানিংদ্রে, নঙনা শন্দোক্লা তাক্লিবা ময়ামদু ...।” তশেংনমক কোলেজদা রাথোক অমা হায়বদু ওইরকপদুদদি ওজাদু হৌবক্লে মঙ মঙবা - ছাত্রনা পামজবা ওজা । অসুন্না বারী পরিং শৈহৌদগী শৈয়াং তানখৎলকই । অমকপা য়াওদনা থম্মোয় শেংনা মঙজবা মঙ মঙফাওনৈ নোংমদি । যুমফমশিদা শাগৎখিবনি অইবনা বারী পরিংশি । মসিমজুনা ফিজ়েং চাকচা রাঙাং শঙাং ওল্লা হোংদোক্ল তুং মঙফাওনরক্লগা মীংকপ থোক্লকপৈ অনৌবা তাইবঙদা মোং হাদনা থাংলকপা থোংলবা খোঙথাংগী মখোলনি ওজাদুগী - “আই এম প্রাউদ ওফ ইয়ু । সোরি ... ঐ নখোয়গীদমক চাওথোকচৈ ।” মসিনি অইবনা খোইদাজরিবা । মসিনি অইবনা মঙজরিবা তাইবঙগী মঙলানসু । ঐথোয় তুমশি ইশি শিনা । মঙ মঙবসু হৌনশানি কবি করিগুম্বদা । মঙ মঙলবদি মঙফাওনবসু মচংনি । তশেংনমকসু মঙলাক্লদুনা শিবদি অইবগী অকিবনি । মদুমক্লা অইবগী নুংদা পোল্লম্বা মঙ থম্মোয়দা ঈশং কাদুনা মতমগী ঈনাং ওনখগদবদুবু অহীংবা মঙলান ওম্বদুনা ওসিদি তাইবঙদা মচিন থিররি মঙফাওনরদুনা ।

হু দনা মঙবা মঙদি মঙ নঙে মংলাক্লবনি । তুমদবা মীবু হৌদোকপা উতোং অহোবদা ঈশিং শোকপনি । মসি তাদনবনি অহানবা বারীমচাসিগী মিংথোল পীরিবা বহৈশিংশিনা বারীগী বারোইশিন ওইদুনা রাইখিবিবা । মসিদা অইবগী বারী লীবদা তাশিন খোমজীনবা মতৌদুসু উৎলি । য়াল্লা নুংঙাইরিবদি বারী পবিং অসিদা মমিং শুকথোন থোনদবা করেজবশিংনা মনিং মখা তৌনা লেং ওতুনা মমিং মখা অপাবশিংদা কাউহনবশিমক্তি অইবনা করেজর শাগৎপদা চাংয়েং অমা তৌবশিনি । “ঐসু নুপানি” হায়বা অনীশুই বারী মচাসিদি অইবনা

বাসল লীশাং থারুদুনা পুন্নিংনা শেমজীন শাজীনবা মানদে; তশেংনমক ফাগি মানবা ফাগিদি নত্তবা পুন্নি তাক্কক অম্বগী থেম্মায় নীংঙাই মথং মথং জেরোঙ্গ তৌথোকপা মাল্লি ।

মী হাংকনি হায়বা মী পংনা মী হাভে । অপংবনি ঐদি হায়জবা মীবু পংই খনবদি অপংবনি । অদুগা অচুন্না পাস্তা লান্দনবা হোংনজববু পাংদবা অয়স্বনি লৌজবা মীগী মশিং ঈশিং ঈচাওগুস্বনি ওসিগী তাইবঙদা । মসিমন্তননি রাজেমা “ঐসু নুপানি” ইক্ববিবা । মঙ মঙলিবঙনি । বারী ময়াংদা তশেংনমক পুন্নিগী খুদি অমদৈ থবক তোজুনা বিজ্ঞো থৌবিবনি । নোংমা নোংমৈ থেংনরু খুদিং ওসি ওসিমক মনিপুর সমাজদা থোক্লিবা থৌদোক ব্রাথোকশিংনি । যুবী খুজাইগুন্সবা বারী মচাশিনা অইবগী বারী ময়াং যাচল চীনবুন লাকঙস্বদু উৎপনি । অইবগী বারী মচা ইবগী হৈশিংবদু লাইবিকশিগী মিংথোল পুরিবা বারী মচা “অথুইলুগী মঙলান” হায়বশিদা নীংথিনা উঙমই । অরাপ্পা চিংগী শংবাম্বা মচুনা অইবগী থেম্মায় হুদুনা হুমদুনা পুঙমদে । মথোঙমক্কা চংশিন্দুনা তিংখঙ তুহৌশিংবু নেং নেত্তুনা মঙলাক্করি । নুংশিবদি মহৌশাগী ঈফুংনি । খুংশেমগী কাংথোলদা হীপ্পা যাদে । লনচীপু অথুইলু অ নগী নুংশি মঙলান মঙফাওদুনা মমিত্তা মচানুপী অনী উজরবদা তমঙমদ্রবা বীথিগী চক্রনা উংথৎপদা পাজ্জল লনচীপু তৌরাং থক্তা ওল্লে । উজাও উবেলনা উবাই শিরক্কবদা করপ্পা উরিনা কেথ কেথ জগোই শাগনি মালং তাস্তাদা । করি করিগুস্বদা লোংনা থুপ্পা মালং শাহুল্লক্তা নাইতোম জগোই খুংথেক তল্লিবা উবি উবি নত্তে থৌবিনি, থৌরিসু নত্তে ফাঁসি সগাইগী কোহৌরিদুনি কোহৌরি ।

ওসিদি অথুইলু মঙ মঙলি ওক মচাদু সমদা পুদুনা কৈথেল তল্লিবা । লম্বীদা চিং চিংদুনা ব্রাচেৎকী কাংথক থক্তুদা লনচীপুসুনি - “থবক শুবা চংপা মচানুপী অনীদুসু ওসিদি থবক চংহল্লমদবনি । মমানা কৈথেল কাস্তবদি চানবা চেঙসু বাল্লক্কনি মায়থোঙ মকা লামহৌবনি । লৈকাইগী পুশিল্লবদুসু ওসিদি ... তশেংনা অথুইলুনা কৈথেল কুল্লকপা উবদা হীদাক চাদুনা অনাবা ফরনি মঙজরপ্পা লনচীপুগী মঙলান মঙফাওনরকই অথুইলুনা ব্রাদি ঙাংদনা সমদৈ ওক

মচাদু লৌথোজুনা ওক্কোল্লোমদা চুমদ্রিং চঙখিবদুদা । অইবগী রাইহে রাতা থোং নৌই । থোইদোক্কা মরক মরকী ডাইলোগনা অপাবশিংগী মীংতা শংশং উহন্দুনা পুক্রিংনা থৈদুনা চংপা ওমহনদে। য়েংসি - “অদো, ইবুং, নঙবু ঐগী মপুকসে থাকপা ওল্লগদ্রনে ?” “করিগী ওমদনি ? নঙবু ওকপী অমদগী হেন্না চাবরনে ?” “ওই, ঐবু ওকপীগা লম্বা তৌগনো ?” “সে য়েংউ ঐগী পান্নোম্, খুবোম ... ।”

অদুবু অইবনা অইবগী রাখল্লোন ঈফোঙ ফোঙনা ফোঙদোকপা মানবা রাইহে রাতাদৈ চেকশিনবা ফৈ । “অদুনা লমদমসিগী পুন্নি মহিংসি নোংমগী পাঙ্গলনা অঙম্বা শুরগা চারগা নুমিং তাবা নোংঙানবা ঙাইবা মরুওইবা থবক্ৰি ।” ওসিদি বাজেন খুমুকচম মনিপুরী সাহিত্যদা শৈরেংগী লাইবিক মরী, রারীমচাগী মরী, লমকোই রারী অমা, পুন্নি রারি অমা অমসুং গাইড বুক অমা ফোঙদুনা মপান নাইদ্রবা খুদোল কয়া তম্বগী মথক্তা মশাবু শক্তাকচরবা সাহিত্যগী ফিদা ফংলবা পুজাবিনি । ○○

শেলগী যমাই জনীনি - লাই হরাউবা অমসুং মনিপুরী সাহিত্য



সাহিত্যিকী মণি : লাই হরাউবা অমসুং মনিপুর সাহিত্য
অইবা : মাজেন খুন্সু অমসুং জো আই এস কুলা

লাই

হরাউবু মশক তাকপা মীওইবু
শক্তাকপনি। সহিত্যবু নৈনবা
হায়বসিসু কংদ্রিবা খোংবু নৈবনি।

হীরম অনী অসিদা ওসি নৈনরিবা
হোৎনজরিবসিদি আরকিমিদিসনা পৃথিবী
থাংনবা হোৎনবদা অতোপ্লা মফম অমা
খীবগুশ্বনি। ইশানা ইশাবু থাংজবা যাই -
করিগুশ্বদসু যাদে। রাখলগী নাহোংনা পৃথিবু
পোদুনা পোপ-পোক ফুদুনা পৃথিবী নাউশুম থক্তা
থম্মোয়বু থেমদুনা থম্মোয় থুমহৎপা
“থা থা থাবুংতোন...” নাউশুম ঈশৈনা তাইবঙদা তাইবঙদা তম্ববিসিসু
তাইবঙ মীংমাংদনি। থোইনা অঙকপা নঙে। পৃথিবী রাখলগী অতিযাদা
চুমথাংগী কুশ্মৈনি। তৌবতবু তাইবঙগী তাইবঙ খোঙচঙ। খুদা লৈতে।
মসিমক্তনা মীওইবনা অমব ওইদ্রিবা। শিনাইদবা মহাভুবুনি - ঈশ্বৰ।

অহীংবশিংগী মরক্তা শিনাইদবনা চংলি খোঙকাপ লাউনা। তাইবঙদা থৈ
থৈদুনা মানা মানা চৎনবিবা লীকুমদুনা মা মাগী ধম্মনি। মসিনা পুন্দুনা মীওইবা
জাতি খাইদোক্লিবা মায়বা সমাজ মচা মচা ওসিসু অপুনবগী। অসুয়া অহীংবশিংসিনা
পশুংবু তানবদা চোকথবা কাউনবা লীকুম পুন্সা খোঙলোই মথৈ পুনশিম্দি
লাউনা খোংনা চোংলি ফল্লিবা তাৎ তৌদুনা মায়াগী ফম্বাক্তা। অসুয়া অসুয়ক
তাওথখি পৃথিবী কাউশিং।

লেপ্লা নাইদবা মতমগী ঈপাক্তা অসুয়া কাউশিং কয়ানা ফিজোল হোং হোংদুনা
নৌরেলগী জগোয়বু শাবদি মা মাগী খৌখাইবু পুবা। খৌখাই মানা পথাং-
পূথাং চথাং নাইথাং নাইবনা মৈনা রাই তাংনা শম নাউহুইনা লাংদাই পাউশা

হেলেইবনে। মসিমক্তনা ওসিগী তাইবঙদা অশিবা মচা অহীংবা কৌবনা লাইগী ওইবা লীরিরেন - “ লাই হরাউবা ” কৌবা খৌরমসি নীংশিংবা থোক্তুবা মৈহৌরোন্দগী হৌনা মীওইবগী তু খোংদা চূদনা লীক্লম কাইদনা থৌখাই পুঙকোই হেল্লোইরক্লিবনি। নুংলোন পাল্লোন থুঙ্গগী খুদুবু ইল্লিবনি।

ওসিসু হীংলিবা অশিবা মচা ঐখোয়না ঈশ্বরবু করি করিগুন্না মতমদা মঙ্গেম হাগ্রেম্বদুনা শুভোক্তুনা নংত্রগা য়ান্না শুকথনা পুঞ্জিংনা মীংপান লাংশিনবা থাদোকপা ওমদ্রবা লাই হরাউবগীসু নুংগী ওইবা মচৎনি। তাইবঙনা তাইবঙদগী নাথেবা যাদ্রবা লীচৎনি। খল্লদবনা খঙদবনি। লাই হরাউবদি লোম্বা ইদ্রবা ঈচেলদুনি। পুঙ্গিনা মসিগী কাউশিংনি। মীংপানলাংদা মীওইবনা লাইবু হরাউ মথোই তম্বনে। নুংলোন্দদি কাউশিংগী জগোই শাবা নত্তে; ঈচেলগী ঈরৈনা হুম হুমদুনা ঈথক্কী পল্লোন কয়াবু পল্লান্দুনা ঈপাক তম্বা পুবনে।

ঈশ্বরবনা ঙাইহাক মীংকূপ পোংথানবা শেল্লিবা মাগী লৈকোল পৃথিবীসে মহাক্কী অশেংবা শক্তম লাংহল্লিবা তাইবঙ মীওইবদা শান্নে। মহাকমক্কী শক্তি ফাওবা মীওইবদা রাইশিন্নদুনা মীওইবনা মালেমসিগী মমি ওইবিবনি। ওসিদি তশেংনা তাইবঙসিগী মপু শক্লবনে তাইবঙ মীওইবনা। অসিগুন্না ঈশ্বরবগী লংলবা মঙালগী শিয়োম্বুংসিদা খোইরি লীরি লীবিবেন নুংশাং থোক্তুনা হীবি কোন্না কোনফাবদি লাইগী লীরিনেন লীথাংবু থোকপনে। তাইবঙ থরায়না নোঙ্গুম ঈছন ঈতল্লেন লাংবদা লু তোংদা পক্লকপনি। মসিননি কনা কনাগুন্না মশানা খঙজনা নংত্রগা খঙদনা ঈবাং খৌরম পুঙকোই হেল্লোইনরিবা ওসি। অনেস্বা মালেম লাংহৈকোনসিদা মহৌশাগা শাগোন্নরক্লবা শকওংদা মীবোল কয়া কয়া চীনবুং যৈনা চীস্থানরক্লি - “লাই হবাউবা”।

অঙকপা ওইদ্রে মীওইবনা ঈশ্বরবু নীংজবা। ঈরাং থৌনি তৌজবা য়ান্নমক মচু তাবা অহীংবা লীচং ওইরবে হীংলিবলক্তা ওসিসু। তশেংনমকসু কোল্লদগী চেম্বরক্লিবা নীক নীক লাউবা সনা অহীংবা মহীনি - “ লাই হবাউবা ”। মসিমক্তননি পুঞ্জি শাগোন্নবক্লিবসে। মসিনা ওসিগী তাইবঙদা অদুঙগী খোইয়ুম

লাইগী লীরিরেন লীথাংলোনবু নৌহৌননা কীশি থোক্তুনা পুন্নি খোরি লাক্তুনা পুন্নিবুসু মমল লৈহল্লিবনি। মসিনা ঈশ্বর ফংনবগী অমত্তা ওইরবা অহীংবা লীক্লম ওইনা ঐথোয়গী ইরত্তা হীংলি। ওরাংগা ওসিগা হ্যেংগীদমক পাউতাক্লিবনে। তশেংনমকসু ঈশ্বরগী থোঙজীন্দগী মীওইবগী থোঙবাদা থল্লিবা চুমথাংদুনি - “লাই হবাউবা”।

অদুনা ঐথোয় খঙলে - “লাই হবাউবা”। অমুকসু ঐথোয় খঙদ্রিবনি। অসিমক্তনা মরম ওইরগা অহোংবা কয়ানা কাউশিং ওইনা তাওথরক্লিবনি মতমগী ঈচেলদা ওসি। ওসি ওসিমক য়েংশি লাই হরাউবা - লাই হরাউবা নত্তে মী হরাওবনি। মী হরাউবদি নত্তে লাই হবাউবনি - লাই হরাউবা। পূম্মক তানবে। উবে। খঙসু খঙনবে। মীংমাংমক্তদনি য়েংলক্লিবা মশকসে। মসিমক্তদা মতম্মা পূবকপা মতমগা চুম্বা অহোংবনি। তশেংনমকসু চাউখৎপৈ মতৌনি। তৌবতবু রাফমসিদা খোঙ্গাই নীক্তুনা অদুম লৈবগনা করি; শক্তোক্তুনা থানা মীংয়েংনা পনথৈ রাংমা লাল্লুরগনা কবম; কবিনো অমদি মতৌ তাবি ওসিগী মীরোলনা।

লাইওইব্বা ইপা ইপুনদি লনগৈ ওইনা লীক্লম যাত্তুনা থম্বীবম্বী। উমংলাই খুন্তোক পুয়ানসু লাই হরাউবগী নুংগী ওইবা নুংশক, পাপগী ওইবা মশক মতৌ; হরাউবোন, থৌরম থৌদা লাইগী লীবিবেন কয়া শুগাইনা তাক্লি। পুয়াসিগী মতুংইয়া লাই হরাউবা হায়বসি লাইগী ওইবা লীচংলোন কাংলোন লীরিরোন কয়ানা তাইবঙ মীওইবৈ পুন্নিদা থৌরম্লোন তৌদুনা তাকপনি। মদুগা লোয়ননা ইশানা ইশাবু শকখঙজদুনা অপুনবগী শক্তম শগত্তুনা মসিগী ফজবা মশক্তু উংথোকহনবনি।

হয়ি চক্কা ইপানে। হয়ি চক্কা ইমানে। পলেম পলৌগী তুংদাইবেন্দা লাংবা চক্কী চকশিং কোনগী অনেন্সদি মালেম লাংহৈকোনসে মপুগী নীংথিজবা লৈকোল ওইবরে। তশেংনমকসু কোরৌ থক্কী ইপাদগী খাইথরকপা হুইথরকপা অনেন্সা মালেম ইমাদা ঈতুংবা লাইগী লৈবাক লাইরম্নেন ওইরে। তু থোং, ঈবীরেল

খোং, লাইখোং, ঈচম খোং, পুন্নেন খোং খারৈ খোং, লাইরেন শাদম খোং, ঈসীরেল খোং, ঈতাইরক্কে। ঈরী ঈখোংলেন রাইশিন্নরে। ঈতিন্নরে ঈরেলগী য়াইপফম ঈপাক্ত। খোংরী খোংলেন পুন্সু ঈতুংলেন নাইবক্কে। লৈখল শুনা শাংগা নীংথিবা মালেমগী লৈকোলবু উবদা কোরৌ খোইয়ুম লাইয়ামশিংনা অনেন্সা মালেম লাংহৈকোন্দা নোংকুম খোঙলেন ঈতমদুনা য়ায়া লাউনা লাংহৈয়া উমংলাই খুস্থোক তমএ। অসুয়া উমংলাই খুস্থোক তম্বু লাই হরাউবগী হৌরকফম্মি হায়না উমংলাই খুস্থোক পুয়ানা ময়েক শেংনা তাক্কে হায়বসি লাইবিকসিনা ময়েক শেংনা তাক্কে।

অদুনা লাই হবাউবা হায়বসি লাইগী লীক্লাং থাবনি। নুংদা চেল্লিবা ঈচেলনা লাইগী লীবিরেয়ে। পান্দা উবিবা মতৌনা হবাউ মথোই কাবনি। মসিনা তাইবঙ পুক্রিংদা খোইবি খাউওন লাক্জুনা শিবীবগা লাইগী লীক্লমদা হীবি কোনফাবনে মায়াগী তাইবঙদসু লাই হবাউবগী লীক্লাংসিদা লীক্লু পুহাম অহম থোক্কা মথেক নাইবম্মী।

মীংয়েং অসিদা যুমফম ওইবগা শাগংথিবনি - “লাই হবাউবা অমসুং মণিপুরী সাহিত্য”। অসুয়া লাই হবাউবগী নুংলোন পালোন অনীবু পুথোক্তুনা অইবা মঙানা মাগী মাগী মীংয়েং থমদুনা খেন্নবা মচুগী তোংঙানবা তোপ তোপ্পা মশক অমা পুথোক্তুনা মসিগা মণিপুরী সাহিত্যগা লৈনবিবা থানবা যাদ্রবা মবি অদুবুসু লংলা লংজীন থোক্কা হোংনবা লাইবিক্কে। মণিপুরগী মহৌশাদগী চংনবী লীচং কাংলোন অমা ওইনা লাই হবাউবনা লীবি লীথাং নাইনা লীশীং থাদুনা মৈহৌরোলগী নুংশক অমা ওইদুনা মণিপুরী সাহিত্যগী অতোপ্পা মাইখুম উপুনা ওসিসু হীংলি লাই হরাউবগী রিলীজিও কলচবেল অমদি রিচুএল পাফোর্মেনশিং ঐখোয়গী ইরক্তা। তশেংনমক শেলগী মমাই অনীনি - “লাই হবাউবা অমসুং মণিপুরী সাহিত্য” লাই হরাউবনা ইহান হান্না হরাউবা হৌখিবা মফমদি অরাংবা কৌব্রু মগাই মফলেন্দনি। অদুঙৈ লাইনিংখৌ কৌব্রুনা মাগী লাল্লোই শিংলোই লাইয়াম থাদুনা অনেন্সা মালেম লাংহৈকোন্দা লৈবা লাইয়াম পুন্সুদা খোইয়ুম পাউজেল মপীখি। লাইয়াম পুন্সু হোয়াইজৈ। অদুনোং - লাইয়ামসু খৌপাং

পুঙকোই হেল্লোইননবা কৌব্রুগী মগাই মফল্লেন্দা লাকুনা করি য়াৱা লৈবগে মতাকপীও মহায়ররে । লাইয়ামগী য়াৱা তাবদা খোইরুম মোমোন যীৎনোক তম লাইনিংথৌ অরাং কৌব্রু অসুপ্পনা লাইয়ান্নু য়েংনা মহায়রকই - তারো লাইয়াম পুস্বও কোবৌ নোংলেনবা নোংজা অমদা কোবৌরেন মপুনা মপু মাগী অনেন্সা মালেম লাংহৈকোন্দা নোংকুম খোঙলেন তমখিবা লাইয়ামশিংনা খোইয়ুম খৌশিনকোন মওইনবা উমংলাই খুহ্লেক মতমশে, লাই হবাউনা পাউশাসে মতাকপিরে লাইয়ামও । মদু নোংগী কৌব্রুগী য়াৱারেনবু লাইয়ান্না হোমখিৱা ?

চকশিং কোন্দি লাংবা চকনি । লাইনিংথৌ অরাংবা কৌব্রু অসুপ্পনা লাল্লোই শিংলোই লাইতিন পুঙকোইরেন ওইরিবা লাইয়াম পুস্ববু খৌপাংহল্লে । লাইয়াম পুস্বগী ফন্সাল লাংহল্লে । মারজীং, থাংজী, ব্রাংব্রেন, খোবিফাবা, লোইয়াবাকপা, ইকোপ নিংথৌ, শয়াং নিংথৌ, পুনমক নিংথৌ, য়াজ্জোই নিংথৌ, পুথিবা, ওক্লরেল, থাংনরেল, খানা চাউবা চাংঙুবা লাইয়াম পুস্বমক লাইতিন পুঙকোই তিল্লে । লাইরেন নুপী হুমফুতবানীপালনা খৌগল্লে । কৌবা চাংমাই থেন্দা উমং লাই লাইয়ান্না মপুগী ফন্সালবু য়াইদা থেল মপু মাগী মিংথে লাউদুনা উমংলাই লাংশিং থাবল্লে । হৈরেল পাউশানরক্লে (খৌশিল খৌবেনবা তান্নরক্লে) । লাইগী লীরিরেন ঈতমএ । হৈবাং মাসু হৈপাল্লে । লৈবাং নাচোম মশেল্লা মপুগী লৈচল ওইথে । মপু ওইবনা কোবৌ থক্তগী মউবল্লে । লাউথরক্লে মপুনা - “তারো চাংঙুবা লাইয়াম পুস্বও - অনেন্সা মালেমগী লৈশেমকোন্দা খোইয়ুম লাই পুনশিন্দুনা হৈরাং পুন্না হৈচামিন্নবগা লৈরাং পুন্না লৈচানমিন্নদুনা লাইগী লীরিবেল লীথাংলোনবু হোই হোই লাউনা হৌ হৌ লাউনবুসু চোং হরাউ মথোই কাবদি পোংগা সনা মহীরেল য়ুল্লে ঈতল্লে উমংলাই নাচোম চিলহল্লে । হৈবাং পুঙকোই ঈতমহল্লে । অসি নুংগী লীরি লীথুপ্না লীথাংলোন নাইবনা সলাই পোং যীপুল্লে । লাইতিল্লে । পামেল অমগী লৈপালগুম হৈপালমিন্নরে । পাউশাবোদা হাদা উমং লাইও ।” অসি নোংগী য়াৱারেনগী লারোন লাথুপ অথুপ্পনা উমংলাই হবাউবা কৌব্রু ফন্সাল কোন্দা হাল্লোইখিএ । মসিদা ঐখোয়না খঙই মদুদি - চাংঙু খোইয়ুম লাইয়ামশিংনা অমত্তা ওইনা মপুগী মিংথে শোন্দুনা

অমস্তা ওইনা পুরা লেপমিন্নদুনা নুংশি চান্নবা মতৌদু উৎলি। অসিগুস্তা লাই হরাউবগী মচাঅসি থোং চুখাং নাইনা মীরোল কন্না লান লান্দুনা ওসিগী মীরোলনা থৌরল্লোন অম্মা ওইনা থৌপাংনরি। মসিবু চকপা হরাউবা হায়না ওসিসু খঙনরি। চকপা হরাউবদি শঙলেম্নি/তশেংনমস্তি। মসি ফন্সালদুবু কুপ্লিবা শঙলেম্নুনি। অসুম্মা চকপা হরাউবনা মীলইবদা লাইগী নাচোম অম্মা যাত্তুনা পীরি। 'দুগা পুন্সিগী পাদম করিনো থিন্দুনসু তাক্লি।

অনীশুবা লাই হরাউবদি নোংমাই হবাউবনি। মালেম লৈশেমকোনগী নোংপোক নোংমাই হৌরেন চিংদা কোরৌবেন নুমিংকুম মশোং, কারিবা চিংডু মতিক ময়াই হেল্লোইবা লাই নোংপোক লাইয়াম পুন্না হবাউ চেংজেল তম থৌদোক কুন্মৈ লাংস্ত্রে তাবদা নোংপোক অচিবা পাইমা পীবুক্কুং নুঙোল্লে। উমংলাই খুন্তোক তল্লেগে পাইমা পীবুক্কুংদা মখলদুনা মালেমগী লাইয়াম্মু মকৌরক্কে নোংপোক অচিবা। লাংবা শক্তি লাংশিং কোননে। চিংডুবা খোইয়ুম নোংপোক অচিবে মগাই ফল্লে নোংপোক নোংমাই হেলোইবা চিংমাই থেলদা উমংলাই লাইতিন পুঙকৌইবে। নোংমাই হবাও মথেই কাসে হোয়ানৈ উমংলাইনা। কোরৌ মপুগী ফন্সাল লাংএ। অদু নোংদা লাইরেশ্বী তরেংনা নোংমাই লৌতাববু কবি নুংগীনো মহংই। নোংপোক অপানবদি শারম পাখঙবনা লাইরেশ্বীদা করি নুংগী লৌ যানবনো ইংই। লাইরেশ্বীনা মহায়বকই - “ইপা লৌনি হায়বদি পুবোন মাবু হায়বনি। ইপু লৌবু তাকপদি পুখাং মাবু তাকপনি। লাইবেশ্বী তরেংনা লৌয়ান শিন্হা পাংবদি লাইরেশ্বী লীথাংলোন নাইবা লীরিরোন লীতাকপনে। পন্নাউ শিংনাউ থাবদি মৈবেন রাই তাংঙোই শমঙেনে তাকপনে। চিংডুবা ফন্সাল মৈবেনঙৈবুসু তাকপনে।” লাই পুন্না মথৈ ফংনা হবাউ মথেই কাই। অসুম্মা নোংমাই হবাউবনা মীওইবদা থৌশু মঙম তাক্তুনা মীওইবগী থৌকাং মহৈ যালহল্লি।

অহুমশুবা লাই হরাউবদি কংলৈ কংলাদনি। লাইগী লীরিন্দো পথাং পুথাং চখাং নাইবনা কোনবা চক্কা পাখঙবা কোনফারে। খু: ৩৩ গী মমাংদা কংলৈপাক্কী সল্লাইগী ফন্সালকোনবু কংলৈ কংলা খোইপুঙ সলাইকোন্দা মেনশঙ শাদুনা পাখঙবা ফন্সাল রাহিশিট্লে। লৈস্নানা লৈমরেন ফম্মথোন লাংতইনৈ। হৌচেং লাংহৈ পাউশানৈ।

পাখঙবা কোন্দি সলাই পুঙকোইরেন্দা নোংপোক থৈরেন মদাইমা লৈকোন্দা হৈরাং হৈক হৈতল্লাগা হৈথোল্লে । হৈরাং হৈক ওইবদো মঙাং হায়নবু মীছল্লে । হৈরাং মাগী ময়োলনা কোরৌ মাতবু মতমএ মহায়বগী লুরাং হায়নবু মকৌবনে । মউ মানা চাউবা শাদম ফারল্লাগা নোংচুপ থৈরেন্দবু গামথৈএ মহায়বগী খুমন মকৌবনে । মশা শারুং লোংএ মহায়বগী অঙোম হায়নবু মিকৌএ । খাটৈ লৌশিকোন্দা মপাল হৈবোং পানববু খাবা গানবা মহায়বনে । হৈপাল মইহৈ মতমদুনা হৈরাং হৈথুম যানববু শবাং লৈশাংথেম হায়না মখঙনৈএ । সলাইগী মপুরেন্না কংলৈ কংলা পুঙময়োলদা উপাল মানা উজাও উরেপ তম্বদি সলাই মউ লীংবনে । সলাই মউদি লেঙদ্রবা কংলা মেনশঙকোমে ।

অসুম্মা কংলৈ কংলাদা খোইয়ুম লাইরেন্সা লাইরেন্সী; শবোই লাল্লোই অমদি নমু পোং সলাই পুম্মা তিল্লে । শুমথোঙ ফুবেন অহুম শুপ্পা তিল্লে মহায়বগী ফুবা হায়নসু খঙনৈ । ফু অহুম পুন্দুনা হরাউ মথোই কাবদি কংলাদনি হায়না উমংলাই খুন্তোক পুযানা মীওইবদা ময়েক শেংনা পীদুনা তাক্লি । মরম অসিদগীনি লাই হরাউবা অমসুং মনিপুবী সাহিত্য হায়বা রাফমসি গুসি থোক্লিবনি । অনী অসিদি অমনা স্বগগী ওইবা মচংনি অদুগা অমনা মালেমগী ওইবা লীচংনি । অনীসিবু নৈনবা তবাইবা নত্তে । মঙগুম্বনি । মরা তান্তবা হিমালায়গুম্বা চীংজাও অনীবু খুং নাম্মা নাম্মনা তাপ তাপ হেক ফুক্তুনা মফম অমত্তদা পোপ লাউনা হেক খিন্দুনা শিদি হীদাক হেকপা গুম্বা মতমগী হনুমাম্পু গুসিগী তাইবঙদা অতাংবনি । চুম্মা চীংদোল অমদৈ চীংদোল অমদা মাংলবনা হুন্লক্লিবা অইংবা লৈনম্মা হুন্লকপদা নুঙোল্লা থম্মোয়দা ফাওরকপা ঈথিলনা অনীসিগী মবক্তা চেল্লিবা ঈচেলসিগী লংলা লংজীল খবদং থোকপা গুন্লগদি গুসিগী নৈনরিবসিগী মইহৈ য়াল্লে খনজরিবনি । রাফমসিনা মাঙদা থমদুনা লাইরীকশি শাগংখিবনি ।

মসিমক্তনা লাইরিক অসিনা লাই হবাউবগী হবাউরোন নুংলোন পাল্লোন অনীবু মচা তানা খাইদোক্তুনা নৈনৈ । লাই হরাউবনা গুসিগী তাইবঙদা মতম অমগী লাইগী লীক্লমদা তাহৌবা লাইগী খুয়া থম্মাল উফুলদু খুন্দুনা খুদুং ইল্লিবনি মীওইবনা হীংলি হায়না উত্তুনা থৌখাই থৌদাং পাংদুনা । তশেংনমকসু লাইরিক

অসিদা লাই হরাউবনা মতমগী ঈচেলদা হোংলক্লিবাবু হুম হুমদুনা পুরিবা। ঈরৈনা লৈ লৈদুনা পুদুনা থুংলু থুংলু পম্বুং কয়্যগী পনখাং কয়্যাবু পল্লোন্দনা ঈপাক তল্লকপনা ওসিদি লাই হরাউবোন নুংলোন নুংশক অহুমগী শকওং পুক্লিং হীরি কোন্দুনা অইবশিংনা অমত্তা ওইনা হোংনবনি। মথং অমুক অইবা অনী রাহেংবম লুখোই সিংহ অমসুং ইবাবোং নিংথোজানা ওসিগী মনিপুবদা লাই হরাউবগী হৌজীক হৌজীক চংনরিবা মশক অমসুং লাই হরাউবদা মাইবা মাইবগী শাগোন্নরকপা থৌ কয়্যাবু মমুং তানা মচা খাইনবা হোংনবি। লাই হরাউবা ওসিসু লাই থাজবলক্তা নত্রগা থাজদবলক্তা ইশা ইশানা যাজনা থল্লোয় নীংঙাই থেমদুনা নত্রগা থোইনা পুক্লিং থিংজীল্লুদনা ফোঙনা নত্রগা লোৎনা মীওইবৈ পুন্নিদা থানবা যাদ্রবা পুন্নি থৌ ওইনা থৌখাই পাং পাংদুনা নীংশিংবা থোক্ত্র মতমদৈ ওসিফাওবা শাগোন্নরক্লিবসিমক্তি হয়েংগী মীরোলগীদমক্তনি। তক তক্কা চিংজুম লাইজৈ ঈহৌফমদৈ ওাওনা ফৈনা চেম্মা চোংনা কোইঙাও ওাওজবম্বা কাউশিংনা মতমগী উফুল থাং থাংদুনা থোঙথাং লুমথবল্লুগা ঈনাং থাং ঈশং পক্তুনা পং পুমদুনা ঈরোম্বুং তমল্লুগা লৈখা তাখিবা থোইনা অঙকপা নত্তে মীংম্যাংদনি। অদুনা ওসিদি অদুঙৈ কোরৌগী চিংঙু থোইয়ুম লাইয়ামশিংনা মালেমগী লাইয়াল্লক্তা হীবি কোনফাবীবম্বা লীরিবেন নুংশাং থোক্তুনা মালেমগী লাইয়াল্লা লাইতাইনবা পোংদা রাইশিল্লবম্বদুনা সলাই চাদা নাউদাদুনা ওসিগী মীবোলনা অমনা অমদা হংনিংবা পোক্ত্রক্লিবনি ময়া কাখং কাখতুনা মমীং লাউথোক লাউথোক্ত্রা মনা ফন্দোক্তুনা কবেম কবেমদুনা মী হরাউববা-লাই হবাউববা-লাই হরাউবা।

মাসমক্তনা অইবা রাহেংবম লুখোইনা মহাক্কী রাহেং-“ওসিগী মনিপুবদা - লাই হবাউবা” অহীংবা ময়েক ওইনা ফন ফন চোংথোবক্লিবনি অপাবশিংগী মীংশুম্মাংদা। তশেংনমক অইবৈ থম্মোয়দা লাই হরাউবৈ নুংগী লীচং অসুম অসুম থৈ থৈদুনা লাকপনা মতম মতমগী ফিজোল হোং হোংদুনা মতম অমদদি তোঙানবা শকওং শক্তম অমগী লাংওন অমদা শাইওন ওনত্রগদ্রা মীপাইজৈ- “...মাংলমচং হায়বদি মতম খবগী মমাংদদি লাই হবাউবসি হৌবা লৌইবা

নোংমগী লাই শান্নবা অসি মফম মতম হেনখিনি শোইখিগনি হায়না য়ান্না লুনা তৌনরম্মী। অদুবু হৌজিক্কী মতম অসিদা তৌবিবা অসিগদি খেম্বদি অদুম লৈরে...” অসুন্না ওসিদি লাই হরাউরোন নুংলেল নুংশক হক্লা ইপা ইপুনা থম্বীরম্মা লীবেনবু লীক্লম কাইদনা থম্বা মথৌ তাই হায়বা মীংয়েংদুনি অইবনা থল্লিবা।

তশেংনমক্তি লাই হবাউবনা মালেম লৈশেগ্লোন লীথাং লীরেন থোকপনি। মসিগী নুংগী ওইবা ব্রাহ্মোক্তা য়ান্না কুপত্রে। মীওইবৈ পুন্দিদি থরায়গা হকচাংগা থান্নবা যাদবমক্তি। লৈশেগ্লোন খঙদনা তুংশেগ্লোন খঙদনা তুশেগ্লোন শেমঙমদবনা ওসিসু লাই হবাউবনা ঐখোয়গী ইবক্তা হীংলিবি। লৈশেগ্লোন্দা পবিং লীশাং হুগ্লগা শেমখিবনা ওসিসু লাই হবাউবদা মাইবীনা চোং মবী য়ুংলগা নুপা-মবীনা পাইবগা ফি খল্লগা শান্নবিবনি। মালেম্বু শেম্বা লোইবগা পায়ল লীবৌনা ফাজীন পুনশিল্লি হায়বসিসু মীওইবনা য়ুমজাও পায়ল লাইবেন মথেক চতুনা তাক্লি হায়না অইবা লুখোইনা মগী ব্রাবেংশিদা মযেক লানা পল্লি।

অঙনবা মতমগী লাই হবাউবদা খৌ পুগদবা ফম্মাইবশিং হায়বদি (১) লাই শেল্লুংবা, (২) শিংলোই হঞ্জবা, (৩) লাবোই হঞ্জবা, অমসুং (৪) লৈবোই হঞ্জবা লৈবম্মী। লাই শেল্লুংবনা পন্দিং লোইশংদা চংলগা নুমিৎ থবান অফবা পন্দিংশিংদা য়েংহল্লগা বার্তোন থাই। অদুগা হবাউবিঙৈগী হৈথা লাথানচীংবগী খৌশু পুই। শিংলোই হঞ্জবনা হবাউবিঙৈগী মাইবা, পেনা, মাইবীগী চেং-চাক, যেনশাং-নাম্বী অমদি শিং-য়েন য়ুমথোং য়ুমথোংগী খৌখাই পুহল্লি। লাবোই হঞ্জবনা নোংমগী লাই হবাউবদা চংগদবা লা মথৈ পুখংহল্লি। লৈবোই হঞ্জবনা পাখঙ লৈশাশিংদা নোংমগী লাইগী চংগদবা লৈ মথৈ থিহন্দুনা খৌখাই পুহল্লি। অসুন্না অইবগী ব্রাবেং অসিগী অহানবা শকক্তা লাই হবাউবগী খৌখাই পুবগী চংনবী কাংলোন যাংনা লাই হরাউবনা লীথাং নাইববু ফোঙদোকই।

মথংদা অইবনা লাই হবাউবগী লীরেনবু খৌরগ্লোন অমা ওইনা লীহৌ লীয়াই লীবোই নাইবা লীচংলোনবু অয়া যাদা মথং মনাউ তাক্লবা হোংনৈ-“লাই

ইকৌদুনা লাই হরাউবসু যাদে। ইকৌবা নুমিত্তা হোই লাউদুনা লাইবৌলা থাবগা হোইরৌ হয়া লাওদুনা হকচাং শারগা অঙাং পোকপগী থৌরম পাঙথোকপা যাদে। হৈকৎ-লৈকৎ শরেন্দিংবা কৎলদি যাই। মসি নুংগী ওইবা অকাইবা লৈ। মাংলমচৎতগী হৌনা চৎনরক্তে। য়াৰা য়াদবসি মসিদগী অদুম হৌরে...”

অসুন্না লাই হরাউবগী লাইহৌদগী লাইরৌই তাল্লকপদা কানবা য়াদবা থৌবমশিংনা তপ্পা তপ্পা মরি মরি শম্মদুনা পরেং লেংলগা শেম্বিবা অচৌবা মপুম ওইবা থৌরম অমবু অপীকপা ব়ারেং অসিদা শুপচিন্না ফোঙদোকপা ঙম্বসিমক্তি অইবা লুখোইগী থোইদোকপা খুংই অমনি হায়দবা ঙম্বোই।

লাইবিকসিগী অনীশুবা ব়ারেং - “লাই হরাউবদা মাইবা মাইবীগী শাগোল্লবকপা থৌ” হায়বসিদা অইবা ইরাবোং নিংথৌজানা হবাওবোন থৌখাই পুবিবা অমাইবা অমাইবীশিংগীতা ওইবা পোকপদগী যাওবকপা থৌশুদু তাক্ৰুবা হোৎনবনি। লাই হবাউবগী থৌ কনাগুম্বা মীচম্মা হেত্তমক পাংথোকপা যাদে অমাইবা অমাইবী নংত্রগা পেন্না শকপা নত্তনা। মসিগীনি ঙসিগী ব়াবেংশিনা য়াম্মমক মক ওইবক্লিবা।

লাই হবাউবা মী হবাউবদি নত্তে। তশেংনমক লাই হবাউবনি। লাইবু হরাউহনবনিলা লাইবু খঙবা, মতম চুপ্পৈ লাইগা থাগোল্লদুনা লৈঙম্বা লাইবোন তিল্লোন খঙবা হায়বদি য়াম্মমক লাইগা শাগোল্লবা য়াৰা পোকপদৈ যাওবকপা পীথোবকপা গুন চেনবা তোপ তোপ্পা মী মবক্তা অখন্নবা মীওই অমাইবা অমাইবীশিংতনা মকওইনা লাইগী থৌশু থৌবেনবু থৌপাংদুনা লাকই। মসিনা মবম ওইবগা অসিগুম্বা লাইগা হকথেংনবা থৌগল্লোইশিং অসিবু তবাইনা লৌবা হেক হেক যাবক্তিবনি। তশেংবমকসু কনাগুম্বা ইচম চম্বা নত্রগসু লাইবিক লাইশু য়াম্মা হৈথোই শিংথোইববা অমনা লাইগী অসিগুম্বা থৌ হেত্তমক পাংনবগী অয়াবা ঈশ্ববনা পীদে। মতাং অসিদনি ঈশ্ববনা ঈশ্বব লৈ হায়দুনা মীংমাংদা ফন ফন লাওনা হেত্তা চোংথোরক্লিবা। মসিমক্লনি লাইগী থৌগল্লোই মখোয়না সমাজ মরক্তা কোব অমা খাদুনা ঈতোপ তোপ্পা মঙান নাইনা মখোয়না মখোয়গী খোঙদাফম অমা মালেমসিদা কল্লিবা।

মতৌ অসুন্না লাই হরাউবদা হৌবদগী লৌইবা ফাওবদা লাইগা হকথেংননা পাউশানা নাউজুই থেমঙম্বনি মশা মশানসু খনজবা অতৈনসু লৌজবা অমাইবশিং অসি তরাই তরাইনা তম্বুদুনা খঙলুদুনা ফংলকপা লৌশিং গ্যামা মপুঙ ইফা ফাঙমদবগুম তৌই। মসিমক্তননি করিগুম্বা ফোঙঙম উঙমদবা অমা লৈতে হায়ঙমদ্রিবসে। তশেংনা মখোয়দা ঈশ্বরনা শাদোংবা গুম্বা পোকপদগী লৌইনরকপা লৈতেং অমা চংই। মসিমক্তননি মখোয়না ঐখোয়দগী তোপ তোপ্লিবা। মসিমক্তননি মাইবী চংবা হায়বা রাইসি খাজবা খাজদবনা তোপা তাম্ব্রসু লোৎনবু ওইরে ফোঙনবু ওইরে গুসিগী মণিপুর সমাজদা ঈখঙ খঙনরিবা। অমাইবগী খৌশুদা খৌপাংলৌই ওইরিবী অমাইবীশিং অসি ঈচম চম্বা কনাগুম্বী অমনা পামই হায়দুনা তম্বুদুনা ওইঙমদে। মরমদি ঐখোয়না লাইগী লাইপাও অফ ফন্তুদু মীওই ঐখোয়দা পী। লাইনা লাইগী শাদোং ওইবিবশিংদতা অশেংবা লাইফাওদু পী হায়বসি তাইবঙগী নুংদা চুত্বা দাকফম্বি।

তশেংনমকসু মাইবীশিং অসি লাইগী কবিগুম্বা খঙঙম উঙমদ্রবা শক্তম অমগা শাগোল্লবজুনা মালেমদা পোক্ককপনি। মসিমক্তনা মখোয়বু পামজদবা কয়ানা ফাখনবা হোৎনবদা অটোবা লানফম অমা মাইয়োক্করিবা পুম্বমক্কা উনরিবনি। মসিমক্তনি অইবা ইরাবোৎনা মাগী রাবেংসিদা ইবিবা-“খোইয়ুম লাই মপু শিদবা উমংলাই ফম্বালদা ফমদেংলিবা ইবুংঙো ইবেম্মা অনীগী ফম্বাল্লোন অকৌইবা গাক শেম্বুদা লৈবা লাইযান্সু শবোই কৌই। অসি নোংগী রাবু লৈবনা উমংলাই থোঙ হাংনিংবা মতমদা হাংদুনা খৌবম তৌফদবনে। উংলাই অমগী ফম্বালকোলন্দা লৈবা নুংলোন অমসুং পান্দা খৌখাইবা লাই মাপন অমসুং তবেং লৈ। মখোয়বু লাইবুংখৌ মপন হায়বনে। তরেংনা লাই নুরাবীনে। লাইবুংখৌ ৯ না লাইদা মমি তম্বুগা সলাই মাপন হায়বনে। তবেংতি পোংনে। অদুগা মাপল্লা লাইনে। শরোইনা মপুগী ময়াথংলেন ইনদুনা লাই হরাউবদা খৌপাংএ। অদু নোংগী শবোই খাংবনে। শরোইদি লাইনে। লালৌইদি পোংনে। অসুন্না অমাইবশিংনা লাইবু হকথেংননা হৌদোকই। লাইবুসু শুমজীল্লি। অদুগা মাইবীশিংনা জগৌই খুংথেক হুমফুমবীগী শাথেক্তা লাই হরাউবগী নুংলোনবু পাল্লোলন্দা পুথোজুনা

অউবশিংগী মীশুম্মাংদা থেম্‌দুনা থম্বনি। মসিমক্কনি অইবা ইরাবোৎনা ফোঙদোক্লিবা-“লাই হরাউবনা হৌত্রবা মাঙখিবা য়ানা লৈবা নীংশিংদুনা খৌরম ওইনা হরাউবদা মরু ওইনা উহনবা অমসুং ফোঙদোকপা ঙ্মিবদি জগোইনি। জগোই খুৎথেক্লা হরাউবা হৌরকখিবগী করিগীদমক উমংলাই হবাউবিবনো, হরাউবনা কদাই ফাওবা পীবগে হায়বদু জগোইনসু ইরাই লায়না ফোঙদোক্তুনা থবক অদুগী খৌরম্মু ময়েক শেংনা পীরি।”

তশেংনমক লাই হবাউবদা চংদ্রবা যাদ্রবা-“লাইফি শেংপদগী হৌবগা- ইকৌবা, লাইপৌলা, জগোই খুৎথেক ৬৪, হৌইরৌ হোয়া, অনৌইরোন, মীকোন থাগোন, হীজিং হিরাও, ঔগ্ৰী হঙ্গেন, লাইবেন মথেক, পাতোন, শাবা লমথোক-কৌইনা লময়েংবা, তাংখুল নুরাবী, শাবোই খাংবা, শবেন চনবা অসিনচিংবা অমাইবা অমাইবীশিংগী শাগোল্লবকপা খৌশুনা ঙ্মিসু ঐখোমগী ঈবক্তা লাই হবাউবনা থীংদুনা লৈরিবনি। অসিগুম্মা মখোমগী খৌ ময়ামশিং অসি মচা তানা অইবা ইরাবোৎনা ইদুনা থম্বিবম্মা অসিমক্তি মপান নাইদ্রবা লন অমনি ঙ্মিসিগী মীবোনদা।

মথংদা “লাই হবাউবা অমসুং মণিপুরী সাহিত্য” হায়বা লাইবিক অসিগী অহুমশুবা তাংকক্তা-কুঞ্জো নিংঙোম্মগী ত্রেডিশনেল মণিপুরী থিয়েটবগী হৌবকফম লাই হবাউবা, মবীশুবদা-লনচেনবা মীতৈগী- “মণিপুরী শৈবেংদা তাবা লাই হবাউবগী মমি”, অমসুং অরৌইবদা-একাশিনিগী “লাই হরাউবদা পাঙথোক্লিবা লাইনীং-লাইশোলগী খৌবমশিংনা অবিবা মণিপুরী সাহিত্যদা পীবা ঈখিল” ব্বারেশিং অসিনা থোইদোক হেম্‌দোক্তা ঙ্মিসিদি ময়েক লানা ফোঙদোক্লি মদুদি-লাই হরাউবগী মমাং থংবা শকমাইনি-মণিপুরী সাহিত্য।

কবিনোম্মা তৌরিসি কবিনোম্মা লৈবদগীনি। অমা লৈবম্মনা অনী লৈবিবনি। বীন্দু লৈবমদ্রগদি পনথৈ নাইদ্রবা লৈইসু লৈরম্মোই। পীল্লবা মৈবীক্লা হংঙা হংঙা খুংজুপ চুপ শন শা কাফৈ কাফৈ চংলম্মদৈ নোংথাং খোলদা খোম্মাং নাইনা দং দং থাংলকপা খোঙথাংনা মাইকৈ শলাই খঙদনা চেন চোংলকপা চীঙজাও খোম্মা চাকপা লম্মৈগী মৈবী তাইবঙ মীংমাংদনি। মৈশাসু মৈরাইনহল্লিবনি।

অদুগা অমরোমদা মীচিক মীরাওখোল তাদ্রবা শুক্ল লোকুংগী হরী খোঞ্জেলবুসু
কিজবা চিংজুম লাইজনা লোৎনা তুমিন নাশোন শীক্লা ঈচেল নাইরক্লাগা ঈপাক
তল্লকপা তাইবঙ খোঙচৎনি। তাইবঙ থরায়বুসু খোন্নাং নাউথেস্বনি। তশেংনমক
উনানা খুৎথেক শাথেক থেক্লিসিসু মালংনা তান্হা নাইবননি। মৈ হৌরদি মৈহৌফম
লৈবনি। ঈহৌফম লৈবনা ঈতিনফম নাইবনি। মণিপুরী সমাজনা শকওং, শাদম
চুম্মা যাংলেন পরিং থা খোঙ তোন নাইনা উরা হুমদাং পৈয়া পৰৈ লোন তোপ
তোপ্লা মালেমদা মঙাল নাইরিবসিগী শাহৌফম মরু অমা লৈ। লাই হরাউবনি।

কৌব্রু লেমখুন্দা মরু ইহ্নবা নোংমাই থেন্দা লৈশাং তন্না কংলৈ খোইপুঙলেন্দা
মহৈ থরাক য়ান্হবা লাই হরাউবনা লাইগী লারৈ লারোন লাথুপ তথুপ্পবু নুংলোন
পৰৈ কীশি থোক্লা খোইরি লীরি লীরেন লাক্লা নমু পোং সলাই চাবু হীবি কোন্না
কোনফাবনে। মসিমক্তনা মণিপুর সমাজনা মরোমদোম নিংথৌ পানবা লৈবাক
অমা ওইদুনা মতম অমদা ব্টিশপু মাইযোক য়াখিবনি।

ঙসিদি মীওইবা মবক্তা কনা কনাগুম্বদি অদুঙৈ ইপা ইপুনা যাংশীবস্বা লীক্লম
মতমগা চাশিন চুশিন্নবা য়াদ্রবা কান্দবনি খন্দুনা থাপ্লা তান্হা নাথৈদুনা থৈ থৈদুনা
চৎপনা সমাজদা মান্দবদা মচৎকী থেন্নবা লীচৎলোন কয়া কয়া মরু হ্নখিদুনা
মপান শা মহৈ কাংদোং ফাবে। মরম অসিদগীনি নোংচুপ হারম খোজ্জৈ লুপ,
নোহাখোলনা-“লাই হরাউবা অমসুং মণিপুরী সাহিত্য” হায়বা লাইবিকসি
পুথোক্লিবা। খোমজীনবা লাইরিকসিগী অহুমশুবা অইবা কুঞ্জো নীংঙোত্বনা-
“ত্রেদিশনেল মণিপুরী থিয়েটবগী হৌরকফম লাই হরাউবা” হায়বা ইরিবসিসু
মরম অসিদগীনি। অইবগী মীংয়েংদি মণিপুরী থিয়েটবনি। কাউশিংগী জগোই
ঈয়াইথক্তা শাবগুম মণিপুরী থিয়েটবদি মসিগী কলচবদা যুমফম ওইদুনা
শাগৎখিবনি। অদুনা অইবনা ইবি-“লাইগা মীগা শম্ববিঙৈ মতমদগী হৌরগা
ঙসি ফাওবা চখবক্লিবা মণিপুরী হায়বা জাতি অসিগী কলচর য়েংলুবগা
মণিপুরিশিংগী মক ওইনা চিংমী তন্মী জাতি অনীশিগী অপুনবা কলচব অমা
শাগৎখিবনি হায়বসি পুম্মক্লা য়ান্নবদা ব্রাফম অমনি। মণিপুরী কলচবদা যুমফম
ওইরগা মণিপুরী থিয়েটবগী হৌরকফম থিবা হায়বসি মশানা তাজবা ব্রাফম

অমনি।” লাই হরাউবসি অবিবা মতমদি শুপ্ততগী অমাইবা অমাইবীশিংতগী মপুং ওইবা লাইগী থৌরম থৌদা লীক্লম পরিং হনবা থৌ অমা ওইরম্মী। হোংলক্লিবা মতমগী মতুংইম্না লাইরেন্সা লাইরেন্সী হরাউনবা লাইরোন তিল্লোনগা ঈবোইননা জগেই ঈশৈ শাগোন্নরকপদা মীসু তুং ইন্দুনা যাওশিল্লকই। মমৈথংদদি মখল মথেল কয়গী থৌরম কয়া হাপচিন্দুনা লাইশু মীসু নুংঙাইনবা অপুনবা অহোংবা য়ান্নবা চংনা লোনচং অমা পোক্লকই। অসুন্না থিয়েটবগী মচং অমা থোরকখি।

তশেংনমক লাই হবাওবগী লীচং ওইবা কাব্রং তীম্না তোংঙানবা শকওং অমা ওনত্রবদা শাদোং ওইবন্না মগী অমনবা কুরাংবান মছম্মা মুগাগী লং নাইদুনা নিংথিববা মশক নাইবা থিয়েটবগী তোংঙানবা মওংগী অহীংবা কলা অমা ওইবি হায়বা অইবা কুঞ্জো নীংঙোম্বনা মযেক লানা মানা মগী খুংই খুংলাহোকসিদা পুন্দুনা লৈরন্না থিয়েটবগী লংলা লংজীন কীশি অমদি থোক্লবনি।

হবাউবোনগী নুংলোন্না পল্লোন্দা পীবিবা লীক্লমদি মৈহৌবোন্দা লাইয়ান্না নমু পোং সলাইদা লাংদাই পাউশাদুনা হীবিরোন নুংলোন শিংকাপ নাউছই থাবনি। নাউছইননা লংদাই পাউশাবনি। পাউবী লীরেন থোকপনি। পাউশাবোন অদুমক ঙসিগী থিয়েটবগী ডাইলোক্কী হৌবকফম্মি। অবিবা মতমগী লাই হবাউবদা খুদম ওইনা পাতোন চংপা নত্রগা ওঁগী হঙ্গেন্চিংবদা ঙাংনা শক্লবিবা পুন্না অরাই অখুমগা নক্লবা ডাইলোক্কী মশক ঙাক্তনি। অথেংবা মতমগী লাই হবাউবদা হাপচিল্লকখিবা মথেল হায়বদি চুবাচান্দ মহাবাজগী মতমদগী মীযামগী নুংঙাইনবনি হায়দুনা হাপচিনখিবা তাংখুল নুবাবীগী থৌবম মণিপুরী থিয়েটবগী শাহৌফমনি। মসিমক্তনা অইবনা মযেক শেংনা ফোঙদোক্লি-“লাই হবাউবদা থোক্লিবা পুন্মমক পাবফোবমব ঙাক্তনি। পবফোরমরশিং অদুনা এক্তব এক্তেট্ট ওইনা থোক্লুনা লীলা শান্নবনি। পাবফোবমবশিং অদুনা উৎলিবা শাজং-শাথেক অমসুং ঈশৈশিং অমদি যন্তুশিং থিয়েটব অমগী মচাক ঙাক্তনি। মবম অসিদগী স্কোলারশিংনা লাই হরাউবা হায়বসি মণিপুরী ট্রেডিসনেল থিয়েটবগী হৌরকফম্মি হায়না লৌনরে।” অসুন্না মণিপুরী থিয়েটবগী মকদি লাই হরাউবনি হায়বসি হেন্না মযেক শেংহল্লে নৌহৌননা অইবা কুঞ্জো নীংঙোম্বনা।

মথংদা-“লাই হবাউবা অমসুং মণিপুরী সাহিত্য” হায়বা লাইরিকসিগী মবীশুবা অইবা লনচেনবা মীতৈগী মীংয়েংনা শৈরেংনি। চুয়া শৈবেং কবিনো নৈনবা নন্তে। মণিপুরী শৈবেংনা উচন চানা তোপ তোপ্লা লাই হরাউবোন নুংলোন্দা ইরিবোন ইচেল নাই ঈছন তমলম্বা নুংশক অদু পুথোরকপনি। মীওইবনা খঙুমদবা কয়াগী মবক্তা অমা হায়রগদি মদু শৈবেংনি। শৈরেংদি শৈরেংনি। মবমদি শৈরেং ওইনা শাহৌরকপনিয়া শৈবেং ওইনা অদুম লৈহৌগনি। মসিমক্তননি কবীদি মীংতাংবনি মীংতাংবা। অদুগা য়ায়া নুংঙাইবিবা অমনা মীংতাংবনা সংসাবসিবুসু অমুক মমীং লাউনা পাঙথোক্তুনা উঙম্বিবা নুংগী ফজবা মফজদুনি শৈবেংগী নুংশক। মসিমক্তনা শৈবেং কবিনো ঙসিফাওবা কনানসু খঙুম উঙমদিবনি।

অসুয়া শৈবেং করিনো খঙনা লনচেনবা মীতৈনা মাগী রাং-“মণিপুরী শৈরেংদা তাবা লাই হবাউবগী মমি” হায়বসিদা ঙসিগী মীবোলদা মণিপুরী শৈবেংনা মপোপ কাইদনা কাংখিন চানা শারেপ মঙম তানবদা হবাউবোন লীবি তেঙ্গাদা নুংলোন তেয়া তেদ্দোং না লীবেন কীশি থোকুবা হোংনবনি। অইবনা অহানবদা লাই হবাউবা কবিনো তাকুবা হোংনৈ। অদুগা লাই হরাউবগী মণিপুরী শৈবেংদা তাবা মমি অমসুং অনীশিগী মবি তংনা থানবা যাদবদু পুথোকুবা হোংনৈ। মসিমক্তনা অইবনা ফোঙদোক্লি-“শম্বা হায়বদা অঙনবা মতমদা লৈবম্বা মণিপুরী শৈবেং কয়া লাইবোন ওইনা শীজিন্নবনা লাই হরাউবদগী মখোয়শিংদু লৌথোকপ্তবদি লাই হবাউবা হায়বা খৌবমসিমক মপুং ফাদবা ওইগনি। অমনা লাই হবাউবদা যাওবা অমদি শক্ক শোননবা শৈবেং কয়া অঙনবা মতমগী মণিপুরী শৈরেংদগী লৌথোকপ্তবসু অঙনবা মতমগী মণিপুরী শৈবেংগী মশক লেপ্লা ওল্লোই। “লাই হবাউবগী লাইফি শেংপদগী হৌবগা লাইবোই ফাওবদা চৎথবকপা পবিংদা যাওরিবা ঈশৈ অমসুং শৈথারোনশিংসি অমমমতা ওইনা শৈবেং ওইনা নৈনবা অসি অইবগী থোইদোক হেদ্দোকপা খুৎই খুৎফোঙদোক ওইনা লৈহৌরগনি। তোঙান তোঙানবা পন্দিট-ওজা কয়াগী লাই য়াকৈবগী মান্দবদা শৈথাবোন কয়া অইবনা নৈনরি। অমত্তুং লৌখত্তুনা

য়েংশি-

চিংঙু খোইমোম লাইনিংথৌ

ঈনুং ঙাল্লে যাওল্লে

হাওবৈ নোংপোক পাংবদা

সনা চিংদোম পোক্তগী

মশেক মঙাল লোয়ননা

মঙাং গুৰু চাকৰায়রে

কোবৌ নোংদোন ঙাল্লে। (নিংথৌখোংজম খেলচন্দ্রগী মবোল)

য়াকাইবোল অসিমক নীংথিববা শৈবেংগী ছন্দা-মাত্রা ব্রাংত্রবা শক্ক অমনি। মসিদা শিল্লেবল তবেং তরেং পবেং খুদিংগী লৈ। ফজবা ইমেজবী অমসু মীংমাংদা শংশং উহল্লি। মসিমক অবিবা মণিপুরী সাহিত্যগী লৈচলনি। অইবনা ময়াই ওইবা অমসুং অনৌবা শৈবেংগী লৈচল কয়া পুথোক্তুনা নৈনবি। অসুম্মা মণিপুরী শৈরেংদা লাই হবাউবগী মমি তাবিবা কয়াবু মচা তানা থিন্দুনা তাকঙম্বা অসিমক্তি অইবগী লেংদনা লৈহৌবগদবা খুদোল অমনি। মসিমক্কা মণিপুরী শৈবেংগী ঈহৌ শাগৎপদা অনৌবা মাইওন অমা লাক্কাবগী লীক্কা অমদি যাংলবনি।

অবোইবদা - “লাই হবাউবা অমসুং মণিপুরী সাহিত্য” হায়বা লাইবিকসিগী মঙাশুবা অইবী ডো: একাসিনি দেবীগী - “লাই হবাউবদা পাঙথোক্কা লাইনিং লাইংলগী থৌবমশিংনা অবিবা মণিপুরী সাহিত্যদা পীবা ইথিন” হায়বসিদা লাই হবাউবগী চংনা কাংলোমা মণিপুরী সাহিত্যদা কদাই ফাওবা শাফু পীঙম্বগে হায়বদু নৈনবি। লাই হবাউবগী লাইহৌদগী লাইবোই তাল্লকপদা পাঙথোক্কা থৌরম থৌদা কযানা মতম মতমদুগী মীবোলগী থম্মোযদা দং দং হকথেংননা য়ৈ।

মদুগী চৈফুদুনা থম্মোযদা তান্হা তান্হা মীওইবনা সাহিত্যগী লৈচল শেম্মকই। খুদম ওইনা অইবীনা তাংখুল নুৰাবীগী অৱাই অখুম্মা মণিপুরী সাহিত্যদা পীবিবা

শাফুদু নৈনরি-“তাংখুল: হা ইবেম্মা, চিংশোম খুনুদি লমলৈমা লমগী খুনুদি থারিকপী... নুরাবী: ইশাবী মাঞ্জা পাম্মুবা/লোইয়ুমগী মপাউ মক্তবু ঙাইবদি...” অসুম্মা সাহিত্যগী মচল ওইনা অরায় অখুমগী ধরন শৈলী অমা লাকপসি লাই হবাউবগী পাঙথোক্কাবা থৌরম অসিনা ময়েক শেংহল্লি। শাফু অমসু পীবনি। অসুম্মা অনোইবোল ঔগ্ৰীনচিংবা লাই হরাউবগী থৌরম কয়ানা মণিপুরী সাহিত্যদা অকম্মা শাফু পী হায়বা অইবী একাসিনিগী খুংলাম্হোক অসিনা লাই হবাউবা অমসুং মণিপুৰী সাহিত্য অনীবু অহীংবা লংলা অমনা চেৎনা কীশিল্লবনি।

তশেংনমক, লাই হরাউবনা লাই হবাউবনি। মণিপুরী সাহিত্যনা সাহিত্যনি। অদুবু-ঙসিদি- নোহাখোননা- “লাই হরাউবা অমসুং মণিপুৰী সাহিত্য” ফোঙলবগী তুংশিদিদি লাই হবাউবা অমসুং মণিপুৰী সাহিত্য শেনগী মমাই অনীনি। অমনা অমগী ঙ্গাইবকফমনি। মণিপুৰ সাহিত্য চাউখৎপা হায়বসি মণিপুৰ সমাজ চাউখৎপগী মমিনি। মবমদি সাহিত্যদি সমাজগী মিংশেননি। লাই হরাউরোনগী খোইপুঙলেন কংলৈ কংলা মঙাল নাইববতদা মণিপুৰী সাহিত্যসু অনৌবা য়াওলদা শক্কনি। মসিমক্ৰি নোহাখোলগী পান্দম। ঐথেয় য়েংখিবা তাবি। ০০

নাউশুঘ ঈশৈনি কুনঘাথোইশুবা শদাচ্চিদা- শৈরেং ২১



লাইনিঙা মম্মা, ১৮৮৫-১৯
অইবা : অটল বিহারী ব্যাজপাঠী
হিন্দীকী মণিপুরীয়া * কুজো সিংহ নিংজোম

ক

বিদি কবিনি। কবিদি কবিতানি।

কবিগীনি কবিতা। কবিতাগীনি করি।

করিগীসু কয়দৌনা কাউকগনি কবিনা

কবিতা। কবিনা কল্লকচৈ কবিতা। কবিনা কংলিবা

কবিতাদনি। কবিনা কাইথিবসু কবিতাগীনি।

কবিনা কাবিসু কবিতাইনি। কবিনা

কপকদৌবিসিসু কবিতাগীনি কবিতাগী।

কবিগুন্দসু কনা কনাগুন্দনা কবিবু কবেম্বীবদা

কবি ককনাউনা কনা কনাগুন্দসু কৈদৌনুংদা

কবিগীনা কাইনা কবিগুন্দসু কৈদৌকদে। কবিদি

কপচেংপনি। কনাদা কবি কাইকবে কবিনা

কবিগীবু কপ্পগনি। কনানা কনাদা করিগীবু কপনিংলিবা। কপ্পগনা কবি। কপত্রগনা

কবম। কপ্পগনা কবিগী কদাইদা করম্মা কৈদৌদুনা কপ্পিবা। কপ্পা কপ্পা কৈদৌবৈ

কবিনা কৈদৌবিবা। কপত্রগনা কৈদৌ কৈদৌদুনা কবিগীসু কবিনা কনাবু

কপহল্লিবা। কনাগুন্দবু কপহল কপহল্লগা কিবকপ্পা? কিবক্ক কিবক্কগা কপ্পকপ্পা?

কপ্প কপ্পগা কল্লকপ্পা? কল্লক কল্লক্কগা কুরু কারবা কীশিদি কোল্লকপ্পা? কীশিনা

কোল্ল কোল্লগা কনানা কবিগী কদাই কদাইদা কৈনো কৈনো কনা কনাগীদা কনা

কনানা কপ্পা কপ্পা কনা কানিদা কংলাকুবিবা ? কনা কনাগুন্দদি কপ্পিবা কবি

কলিগী কংসনি।

অহিং নুংথিল নাইবা তাইবঙপান মঙলান তাইবঙ অনীগী কুশ্মৈগী ফম্মাক্রি।

থরায় যোকচবগীসু থরায় লল্লোনবগীসু ওল্লমক কুশ্মৈ শাম্মরিবনি। কনানসু কনানি

খঙনবগে। পুন্মমক মতম তোরৈথক্কী কাউশিংনি। অসুম তাওথখি। অসুম

তাওথখি। ঈচেলগী ঈবৈনা হুদুনা পুৰীথবা কাউশিং ঈহৌফমদা মালংবনা শাগল

লাজুনা চিংদুনা খক পুবক্তে। অহোইনদুম লুম্ম মেতুনা ঈপাক্তা ইছুবী। থম্মোয়
মাদি থম্মোয়তনা খঙই। রাখল মাল্লবখক্তা লোন ফাওনৈ। পুক্রিংগী কীশি পুক্রিং
মাতনা থোকই। কাউশিংগী জগোইদা মালংবনা নোকই। শিথ শিথ নোকপা
মালংবগী খোঞ্জেল্লক্তা খোইদৌ থিংলবা ঈবৈসু কাউশিংবু মথানুংদা লোংলি।
পলোন কয়গী পনখাং কয়ানা কোইনা লাক্তোই চল্লরুবদা ঈচেলগী ঈবৈসু মচিন
থিবকই। খানা য়েংলকই পনখোঙ। অদুগসু থম্মোয়দগী পাথোবকই ফাথবা
ওমহৌদ্রবা খোঞ্জেলদো-“ওঃ!” অদুদগী কচু তাইফেং তাইববা মাইথোংনা
রাংনা থাঙ্গলকই হাংল মালং তবংদা। পাগী পল্লোন লান্না মীংয়েংসু পনখৈ
লাহোবকই। অদুগা নুংহিক্লববা পুক্রিংগী লাবৈ লাথুপ নুংলোন পবৈ থোন্ধকই।
থম্মোয়গী থোংলবা খুংশাবু শেগাইবগা ফোইদতুনা মুল্লগা পুবকই রাখল
নোংলৈনা কংলবা চীনবানগী কোহোংচৈ লান্না মীংশুম্মাং তল্লা...

মসিমক্তননি অটল বিহাবী বাজপেয়ীগী থম্মোয় খোহুং, নাইবক্লিবা।
থম্মোয়গী খোহুং মঙোন্দদি কুহু কুহু কৈদৌকনি কোকীলনা। কোকীল মাদি
বসন্তগী মপাউ পুবা পাউমীনি। নুংশি ঈপাক্তা নুংশি ঈথক ঈপোম লাংহনবনি।
নুঙ ওনত্রবা থম্মোয়গী চেকখাইত্রবা ময়িদি তাইশিন্নবা খক ওমদে কোকীলগী
খোঞ্জেলনা। অহোইনদুম হেন্না লাউথোবকই ময়ি। কাইববা থম্মোয়গী ময়িদি
তাং তৌদ্রবা পুক্রিংগী মোং হাদবা ঈপাক্তে রাখলগী খুংশানা খুজোক খুজোক
লোংনা শোক্তুনা হুদুনা পুবক্লগা মক্ত্রবা থম্মোয় কংনালপুলদা যোকপা তক
তকবা পীবাংতনা তাইশিন্নগনি। মসিমক্তননি “শৈবেং ২১” শাফোঙলক্লিবা।
মসিমক্তননি লোল অমদগী লোল অমদা চীলহাযননা পাউথাংনদুনা নাপোম
অমদৈ নাপোম অমদা পাউনিলখোল যৈবগা চীংমাই অমদৈ চীংমাই অমদা
পাউখোং চন্দুনা থম্মোয় অমদৈ থম্মোয় অমদা থম্মোয়বু শুম শুমদুনা নাউশুম
হাইবিবা রাখলনা পুক্রিংবু নাউথেল্লদুনা মোহুবক্লিবসে পুন্নি কাউশিংসু তাইবঙ
ঈপাক্তা। তশেংনমক তাইবঙ ওল্লাং মৈশা মৈরাইনববা থরায কয়াবু হংঙা
মীংকপ থেস্থনি বাজপেয়ীনা। নাউশুম ঈশৈনি কুনমাথোইশুবা শদাঙ্গিদা-
“শৈবেং ২১”।

অমম্বনা অঙানবা তাকপগুম কোরৌসু নুমিদাং য়াহিপ তাল্লি। কোরৌহনবনা চেপত্ৰিঙৈ নোংদোন থাজ থরানশিংসু তনিক তনিক্লা মপুগী খৌখাই পুবনি। শিহ্না মাবু পাংবদি মপুগী লীক্লম্বু তাকপনি। লীক্লম মাবু ইনবদি শিহ্না মাবু পাংবনি। শিহ্না মাবু পাংবদা হ্ কারবা অমুবা শাই তিংখঙসু মোল্লবা লশীং মফোলনি। তাইবঙ শিহ্নাদা হ্মাং কাংলিবসু থম্মোয়গী অমকপা নুংশক পান্দা উংথোকপনি। শুক্তোক্রিবা মাইথোংনা মপুব তুংওইনবনি। তাইবঙ খোঙথাং মখোল থোক্তে তাকপনি। মশানা মশাবু চবম মেংপনি। তিংথোকশি থম্মোয় ফিথুপ মখোল থোক্তরা য়েংশি তাইবঙ খোঙথাং। ঙাইদুনা লৈবমগনি অয়ুকী কোবৌ মঙাল মশেকসু। নোক্লদুনা কাউকগনি তাইবঙ মৈখু। চেগী হী কোইতাও তাওদুনা শাল্লবকনি সমুদ্রগী ঈপাক ইয়াই থক্তা। অদুদগীদি খুনিংথেক শাববা তাইবঙ লম্বীদা খোঙকাপ মশিং থিবক্লনি পুন্সি পাদম লৌদুনা...

তশেংনমক ঙসিদি লৈতাবা হৈত্রবা বাজপেযীগী থম্মোয় নুংগী ঈফুংনা ঈচেল নাইবক্লবদা মালেম লৈতঙ্গাইথক ঈরাই ঈনিল নাইবকপা তাইবঙ লীচংনি। হানৌ নহাসু শাথেক জগোই তল্লদুনা থিন্দুনা তাক্লি তিংথৌ মতোন্দগী থক্তোবক্লিবা মঙালগী মশেক। নুঙ্গাইরকী লৈবাক্লিবু থম্মোয় কনানা মীনম্বা ওম্বগে। মীংয়েংশিদা উচুংগুম লেপ্লবা বাজপেযীনা লৌথুপ লৌকোই লৈতনা হায়- “ঐগী পুন্সিদা নীংঙমদবা অমখক্তি ঈনীং তম্বা শৈবেং ইবা ওমজদবা অসিনি। অদুবু ঐগী থম্মোয়নুংদা মতম পুন্সমক্তা লেঙদনা লৈবিবা, মশাগী ওইবা মতমগী অশেংবা মতৌবু তুংইনগে খল্লবা কবি মহাকী মফমদি ঐনা মতম পুন্সমক্তা ওক নোঙৈ। ঐহাক্তি ঐগী পুন্সিগী শেম্দ্দোং মাঙজববনি, অদুবু ঐনা বাজনীতিগী কর্মী অমা ওইনা অমদি অইবা অমা ওইনা লৈনবিবা অনীগী মবিবুদি থানদনা থম্বা লেপ্পা লৈতনা হোংনজৈ। কবিগুম্বদা শৈরেং ঈনিংবগী রাখলনা ঐগী থম্মোয়বু কমা লাকশিল্লক্তুনা অতৈ ইথৌ পুন্সমক থাদোক্লগা শৈবেং অমসুং লাইবিকশিংদা থরায় হকচাং লুপশিন্দুনা রাখলগী মঙলান্দা তাওদুনা লৈবশিবা হায়না খল্লক্তবসু নঙে।” মসিমক্তনা ভারতকী সাহিত্য লৈকোলদা বাজপেযীনা লৈবাং চারা অমা থারিবনি। কবিগী থম্মোয় লকানুংদগী চেহুবকপা ঈরীক্লা খিক

খিকুনা চাউরকপা ওসিদি শারেপ কাংদোং ফারক্লে। থিংঙমদ্রবা মালংবনা হুদুনা পুরকপা লৈনম লৈকাই পল্লান্দুনা মণিপুরী সাহিত্যগী শমজীগী নাচোম ওইররে। তশেংনমক ওসিদি নোহাখোলগী প্রেসিদ্দেণ্ট ওইরিবা কুঞ্জো সিংহ নিঙোম্বা হিন্দীদগী মণিপুরীদা ট্রান্সলেট তৌদুনা মণিপুরী সাহিত্যগী লনগৈ অমা ওইরে-
“শৈরেং ২১”

লোৎনা ফুল্লম্বা থাজদবা কয়া মথি ফোঙলকুনা মশা শারেপ ফা শাখপ তোইরকপা মঙলান নঙে তাইবঙনি। ভারতকী অহ্লুক প্রাইম মিনিষ্টর ওইত্রবা অটলজীগী শিংথানিংঙাই ওইবা-কাদি কবিরাইকী কুন্তলিয়া, মেরী ইক্বারন কবিতাওঁ, লোক সবামেং অটলজী, নিউ ডাইমেন্সন ওফ ইন্দিয়াজ ফোবেন পোলিসি অসিনচিংবা লাইরিক কয়া ভাবত সাহিত্যদা খুদোল তমদুনা পোকপদৈ শাগোল্লবকপা লৈতেংনা মঙাল নাইবিবশিসু অমনি। মহাক্সা হায়জৈ-“ঐ লাইবিক হৈবা মীশক অমসু নংচদে, ইন্টেলেকচুয়েল অমনি হায়নসু খঞ্জদে, ঐনা ইজৈ ঐগী তাইবঙদা ফাওবকপা রাখলশিংদু, ঐগী পুন্দিদা শীংনবকপশিংবু মায়েক্সা ওম্বা পাক্সলদু ফংনবা হোৎনজৈ... ঐগী শৈবেংশিংদা ফোঙদোকচনিংলবিদি নীংবা কাযবা অমদি মাইথিবগী রাখলদু নঙে... অচেৎপা থাজবা অমদি মায পাকপগী হনবা লৈত্রবা অনীংবদুনি।” “শৈবেং ২১” হায়বিবা লাইবিকশিগী অহানবা শৈরেং-“ অনৌবা মাইলগী নুঙ” হায়বা অইবা মশাগী ৬১ শুবা মপোক কুমওন্দা ইথিবা শৈরেংশিংদা কবিগী অনীংবা অপাম্বশে চপ চানা মমি তাই-“নুমিৎসু ময়েং তাদে, মালেমসু মচেং তাদে/হকচাংসিতনি হীংবা-শিবা নাইবিবা/অদুননি কুমওন অমা লাকপদা কুন্মৈ অমা ওইরিবা/...লৈজবা পুম্বক্সা পোম্বা ওই, তাইবঙ কৈথেন্দা লম্বোল্লুরে/অনৌবা মাইলগী নুঙ অমদি লাস্তোবক্লে।” শৈবেংশিদা লোম্বা নাইদবা থরায়গী খোঙচন্ডা মখল মথেলগী ফিজোল হোং হোংদুনা মাযাগী ফম্বাক্সা কুন্মৈ লাংলিবা পুন্নি মশকপু উৎথোকই। তাইবঙনা খুদুম শিংনা লাকপনা খুবাম তিংনা হনখিনবা শেষ শাবদা নীংবা কাযবা মাইথিবগী ফজদবা পুন্নি মশকপু হনবা নাইদবা অচেৎপা থাজবগী মায পাকপৈ মঙালগী লংলবা মাইথোংনা নমহংপা মতৌদুদা থম্মোয়না শিথ শিথ নোকপা ওম্বা মচংপু উৎথোকই।

অনীশ্ববগী শৈরেং - “খোয়শাওনবা” হায়বা ইং, ১৯৭৭ তা ইমরজেন্সি মতমদা জেলদা ইখিবা অসিদা কবিনা মীওইবৈ স্বাইদগী চাউবা যেক্সবা- অশাওনবা স্বায়তানগী শক্কোন লৌদুনা মালেন্সু মারতুনা থোম থোমদুনা মচেং মচেং উফুল তানা থুগাইনবা হোৎনরগা মমৈথংদা মশাগী মখুবাইদা থোমজীনজদুনা মশানা মশাবুসু নোরোকী লৈখুন্দা কুমথবা পুন্সি মশকপু উৎননবা হোৎনৈ- “কাসিসু হাঙলে/খোইশাওনবসু হেনগৎলক্কে... অতিয়াসিসু খুমজিন্সে/চরম অসিসু ফুনজিন্সে।”

অহমশুবা শৈরেং - “কুমজা অম্মা হৌশ্বে” হায়বা আইবনা ইমরজেন্সি মতমদা জেলদা লৈরকপা চহী অম্মা মপুঙ ফাবকপদা ইখিবা অসিদা কবী অম্মা ওইবৈ হৈথোইবা খুংই খুংলাহোঁক উৎঙমই। আইবগী নুংবু পান্দা মশা পান্দুনা কোইনা লৈনা পাইবা হৌরকপদা কনাগী থম্মোয়দা দং য়ৈবা ওম্মা অপার্বাংশিংগী থম্মোয়গী মীংনহাবু কবিগী কলপানাগী সংসারদা কোইরৈ লৈদুনা য়েংহনবা ওমই। কবিগী ইমেজবীগী ফজবা মশকু লোভুনা লৈঙম্মক্তে - “শারং মনুংদা তাইবঙনা কিথি- কিরুম হীংলি/তপথদ্রবা থরায় চেক্কানা কিনা মশা খপ্পি/মালেমদগী নোংমদোন ফাওনা/নীংতম শৈশক্লা খোম্মাং য়ৈরি/কুমজা অম্মা হৌশ্বে।” অদুগা “অরাংবা” হায়বা আইবনা পদ্মাতুষন হায়বা মিংথোন পীবগী খৌবমগী হেক তুংদা ইখিবা শৈরেং অসিদা মফল্লা মতল্লা হুদুনা পুখিবা যাববোইদবা য়াল্লমক চুং ফিবাচ চাবা চপ চাবা মীওইবা অম্মগী অরাংবা ফিদমদু উৎলি - “অরাংবা চীংদোন্দা/উজাওনা মউ লিংদে/উপালনা নেম নেম হৌদে/হানৌনা লেঙ লেঙ চত্তে।” অসুন্না পনইখগী ব্রাংমা লাল্লক্কা কনাগী পুন্সিদি খোঙথাং খোন খোম্মাংনা তল্লরকই। মীংয়েং মঙম শাল্লকই। নোকপদা পীরাং পীরোইনবকই। কপ্পদা খোইকম মোমোম্ববকই। মঙলান তাইবঙ লংদাইনবকই। থক খা চীল্লোকুদুনা অহিংবগা অশিবগা লেক্কোম্মৈ পনখৈনবু লানত্ৰবদি পুন্সিনা। মসিমক্কি কবিনা থিন্দুনা তাক্কাবা - “ব্রাংখংলিবা অদুকী মতিক/নাইতোম তাবা হেনগৎলকই/পোৎলুম পুন্সি মথল্লা পুই/চিনবান্দনা মোমোন মীনোক/থম্মোয়দনা তেংথাখোল/মীংলুদনা পীবাং।” মতাং অসিদা য়াল্লা নুংঙাইবিবা অম্মনা ব্রাঙ্গলেটব কুঞ্জোনা

ব্রাহ্মলেট তৌবা মাম্দবা মশুক থোকী শেমজীন শাজীনবা য়াওদবা কবি মশামকী মঙলানগী রাইহে মানবা খুংই অসিনি। মসিমক্তি অতাংবনি অদুগা শৈরেংসিগী লোইরকপা পরেং “মেরে প্রভু!” হায়বসি “হে তাইবঙ মপু!” হায়না হন্দোক্তুনা লোন অনীগী খেল্লা লৈহনদনা খল চান্নহনবা ওম্বসিমক্তি ব্রাহ্মলেটর অমা ওইবৈ চপ চাবা গুম্বি। মসিমক্লা পাউদমজরিবা ঐগী থম্মোয়দা ফাওরকপা ঈহ্লদু ফাঙম পুনঙমদবদগী দোং লাউনা মীয়ামদা পাউদমজবনি। শকওং য়ান্না হিমালয়গুম্বা বাজপেয়ীগী পুঞ্জিং নৈনবা ঐগুম্বগী বাদি থমখিশি মতিক চারবা ফাওনবা খুংনিংঙাই ওইরিবনি।

‘দুবু-মসিমসু পন্দবা ওম্বক্তে-ইং ১৯৮৮ দা ন্যুয়োর্তা মশা লায়েংলিঙৈদা কবিনা ইখিবা শৈরেং-“অশিবগা লাস্থেংনবা” ফোঙদোকপীনবা ধর্ময়ুগকী সমপাদক্তা চিঠি ইদুনা থারকই-“ঐহাক মফম অসিদা লায়েংলি হায়বা অদোয়্লা খঙবিরমগনি... ডাক্তরনা ওপরেসন তৌরগনি হায়রকপা অহিংদু ঐহাক তুন্না য়াখিদে। থম্মোয়দা চিংনবা অমা কল্লা ফাওরক্লম্মী। ঐনা নুমিদাংদুদা ঐগী থম্মোয়দা ফাওরকখিবা রাখলদু রাইহেদা ওম্বোকচখিবনি। ফজবা শৈবেংদি ওইদবা য়াই অদুবু ঐগী পুঞ্জিগী নোট অমা ওইনা লৌবিয়ু।” তশেংনমক অটলজীসু শদোং পাল্লি। মীওইবনা অশিববু তাৎ তৌ তৌদুনা হীংননবা হোংনদবা কনাবু য়াওস্তবগে। অশিবনসু মীওইববু মীনোক য়াওদনা করেম করেম্বদুনা তুং কোইনা ইম্নৈ। তাৎ তৌরিবা তাইবঙনা অশিববু কাউশিল্লাবা তাইবঙ লীচংনি খঙলিবা অশিবনি। ‘দুবু-অশিবনা মবুক হাপ্পবা কংলবা খুংশা চরোংনা থরাক থরাক য়াস্থদুনা মীংমাংদা ফন চোংথোরক্তুনা হেঙমক লেপ্পরবদদি তাৎকী চন্মফম লৈতদুনা অশিবগা মীংচান্নরকপা মীংকুপ্তো করম্ববু পুঞ্জি লম্বী থৈদুনা চংপা ওম্বগনি মীওইবা। মসিমক্তনা চেল্ল চেল্লগা কোইজোন্না অদুম ওক্করবা বাজপেয়ীসু অশিবগা মাইয়োক্লদুনা খুদুম শিংলকই-“অশিবা! নহাক নখোঙ ফাজিল্দুনা, হুরানবগুম্ব নোন্না লাক্কনু/মায়োক্লবা লানফমদা ঐগা চাংয়েং তৌনসি/শিবগীদমক খল্লদুনা পুঞ্জি খোঙচংসিদা লাক্কবনি/নুমিদাংরাই খুদিং শংবাম্নৈ, অহিংদনা বংলীগী গুর/অদুবু বাদে হায়বদি ওম্বোই/ঐ অমদি ঐ নস্তবগী অরাবা রাখলদি ময়েং তাবা লৈতে।”

‘দুবু থাংথ্রবা খোঙথাং মনিং হন্দবা পছুংনা হ্দুনা পুবা পুন্নি খোঙচত্তদি
নীংহন্দবনা লীকুংনি। মঙালনা তেনজৈনি। হেকথে সনাগী লৈহাও পুন্নি
য়েন্দাইদা। অটলজীগী হনবা লৈত্রবা মালেম লৈমাই নীকুনা থাংবা খোঙথাংগী
মখোলনা অশিববু শমাই লৈহনবা ওমই হায়বসি কনাগুম্বশিংদদি মঙলান্নি।
মরমদি বাজপেয়ী ওসিসু হীংলি ঐখোয়গী ইরক্তা।

অদুগা অমনা-কবিগী থম্মোয় লৈয়েল অদরগুলাপকী লৈয়েল অনীগী
খেন্নবা নুংশক পাউদমজরিবা ঐঙোন্দদি তশেংনা চমমনে। ‘দুনা-ঐনা লৌজৈ-
মরোল থোকপা থম্মোয় লৈয়েলনা মরোল থোক্তবা থম্মোয় লৈয়েলদৈ
থোৎপা হেল্লি হায়না লাউনা খোংনা খোস্থ্যং য়ৈরক্লগদি মদুদা অটলজীগীসু
য়াওথ্রবনি। থম্মোয় পীনবা কনানা মীনমদনা হায়বা হেক্তা খস্থ্দনা হায়বা
ওমগদ্রা-অটলজী লান পাম্মী। চিহৈ নাইবা শান্তিদু নত্তে মানা পান্নিবা। মহাক্লা
হৌদোক্লিবদি থম্মোয়গী নাউশুমদা তুমখুন তাল্লিবা শান্তিগী শান্তিনি। মসিমক্তনা
কবিনা-“ লান্দি তৌহল্লরোই” হায়বা শৈবেংদা তুমখুন তাল্লিবশিংগী থম্মোয়বু
নীক নীকুনা হৌদোক্লি-“খুংলাই মপৈগী মথক্তা মখোয়গী আসন থারিবা/
চিনবান্দনা শান্তি, শেগাদনা বম, লৌনম্বগী রাখল/শিখুমফি য়েল্লিবশিংদুদা
লাউরগা হায়মু/তাইবঙনা খঙনরে নখোয়গী অশেংবা শক্তম/লাকশিনগনি
মখোয়গী খোঙথাং, নেংখায়হল্লরোই কনাবুসু লান্দি তৌহল্লরোই।”

করিগুম্বদনা কনানা হায়-কবিদি অঙাওবনি। তশেংনমক অঙাওবনা
ঙাওশিল্পকপনি। কৈথেল থোরক্লবা মাগী মমীত্তদি কৈথেন্দা মমীং কোংথোক্লদুনা
মনা ফোইদৎনরগা মশম ফোইনরিবশিং অঙাওবনি। ‘দুনা কবিগী পুন্নিদি কলপ্ৰাগী
ঙবোং ইনবা শান্তিগী পাউজেল পুবা পাউমীনি। কবিগী পুন্নিদি শৈরেংনি শৈরেং।
অদুনবু কবিগী রাখল অঙৌবা চেবাংনি। থম্মোয়গী তুরিনা কবিগী কলন্নি। পুন্নিং
পাঙৈ পাথোরকপা ঈচেলনা চেবাংথক্কী মুক্লি। কবিগী খোঞ্জেলদি শুরগী ঈপোন্নি।
কবিগী রাইনা শৈরেংনি। হু পুত্রা য়েংশি অটলজীনা ইং ১৯৮৮ গী স্বাতন্ত্র্য দিবসতা

লাল কিলাদগী লাউথরকখিবা পাউজেল-“মাইথিৰে হায়বা য়ারোই/অনৌবা
 শাথেংনবগী শেম শাগনি/মতমগী মরাইবক্তা ইশিল্লি অমসুং মুথংলি/অনৌবা
 শৈশক অমা শকই/” মসি “ অনৌবা শৈশক অমা শকই” হায়বা “শৈরেং ২১”
 লাইরিকসিগী শৈরোই শৈরেংনি। ঐগীসু বারোইশিল্লি। মরমদি চিংথোক্লিঙে
 লোম্মাইদ্রবা অটলজীগী শৈবেংনি। অটলজীগী শৈরেং অটলজীগী পুন্সিনি। পুন্সিগী
 শিহ্নানা তাইবঙবু নাউশুশ্বনি। ○○

নুংশিবগা ফাইবোক্লি-মীনুংশি

নুংশিবদি নুংশিবতনা নুংশি। য়েক্লবনদি য়েক্লে। তুঙ্কৎচবনা তুঙ্কৎচৈ।
 য়েংথিবনসু য়েংথিবী। তুঙ্কৎচবনা তুঙ্কৎচববু তুংওইনরকই তাইবঙদা।
 য়েংথিবনসু য়েংথিববু য়েংনিংলকত্রবদা য়েক্লবৈ ঈথক ঈপোম ঈহৌদুনা
 ঈকা ঈকুমদ্রবা ঈচেলদা ঈরৌইদুনা শান্নমিন্নৈ নুংশিবনা মীনুংশিগা। নুংশিবগা
 ফাইবোক্লি মীনুংশি। চপ চপ মাত্নৈ। কনানা কনানো কনানবু হংনদবগে-
 ফাইবোক। তৌবতবু লীচঙি খেইনৈ। নুংশিবনা নুংশিবনি। মীনুংশিনা মীনুংশিনি।
 নুংশিবদি হৈদোক্লিমথৈ লোন্নাইদবা মখা ফাকপা মনিং ফুনবা য়ুবী খুজাই
 য়াইওইবনি। নুংশিবদি পম্বুংবু তানবনি। নুংশিগী পম্বুংদি কাইনবা নঙে। পম্বুং
 লৈত্রবা নুংশিবদি পল্লেপফম য়াওদ্রবা খোঙচৎনি। অদুবু মীনুংশিদি মনিং য়াওদ্রবা
 কৈবুই কৈওইবৈ উতোংনি। মীনুংশিগীদি পম্বুং লৈতে। কাইনবসু নাইদে।

য়ুম্ফমশিদা শাগৎথিবনি নোহাখোলগী হান্নগী প্রেসিদ্দেট এল তোলপীশক্লা
 মহাকী অহানবা নোভেল-“মীনুংশি”। তশেংনমক নুংশিবগী লৈমাইদা
 য়েক্লবগা তমথিবগা তুঙ্কৎচনবগী য়েংথিনবা লৈতে। পুন্নি শিচ্ছাদা হৌত্র পৃস্থ
 কাউত্ৰদুনা নোক নোক্তুনা লেঙ্গোমরগা চংমিন্নৈ ওম্মমক। ইংনা চীক্লা তুমখুন
 তাল্লম্বা পৃক্লিং ঈপাক্তা থম্মোয়গী নুংশিবা মাগী ঈথক ঈপোম্মা জগোই শাথেক
 তল্লক্লবদা মীনুংশিগী রাখল নোংলৈনা তান্ধা নাইরকপা তাইবঙ থরায়না হৈনা
 তুংইনবনি। মীনুংশিনা থল্লবা কনাগী থম্মোয়দদি তাইবঙ কুইম্মেসু মপুগী খৌখাইনি।
 মীনুংশি য়াওদ্রবা মীহিংচগী মীংমাংদদি থেঙ্লিবা পূম্মমক বলিগী হামেংনি।

মসিমক্তনা অইবনা নোভেলসিদা মীনুংশিগী উপাল অম্মা থারিবনি। উপালনা
 মালেম লৈতজ্জাইলক্লে হৌরক্লগা শারেপ কাংদোং ফাদুনা মপুগী শিচ্ছা পাংদুনা
 তাইবঙ থরায় কয়গী পোংথানফম ওইবা অঙকপা নঙে। মসিমক্তনা অইবনা
 মাগী নোভেলগী মরুওইবা করেক্তর- ডো জীনা হৈশিংনা অইবৈ রাখলগী
 তুরিনা য়েক্লি। কল্হাপুবাগুশ্বনি অইবগী রাখলনা লৈশি-লৈথোনবা লোইয়া লমগী
 খুজ্জং- মোয়াংগুশ্বা। খুজ্জংসিগী লুত্ৰাবী মচানি জীনাসু। লাইববী মমাগীদি

ধুবতারাণি। মণিপুর পুন্সুগী ক্লাস টুবেলপকী পরিক্কাদা অহ্মশুবা পোজীসন লৌখিবী জীন্না থংনবা খুলগী ইনাক খুনবগী মচা রামেশকী শেলগী মতেংদৈ মথোয় অনী কোলকতাদা এম বি বি এস তস্মিন্নৈ। নোংমা চাউবা কৌবা মী লল্লোনবা অমগী শরৌ লাংদা থুরুদুনা জীনা অমসুং রামেশ অনীনা চাউববু লমন খুম্ববগী খুদুম শিংলকই পুন্সিদা। মসিদগী নোভেলশি শাহৌরকই।

য়ান্না অঙকপা অমনা অইবৈ কলমগী মচীন কনাগুন্না শকউদবা অমনা থৈ থৈদুনা পুঙম্বসিনি। অইবগী মীংমাংদা শং শং লেপ্লিবা মহাক্তি য়েকুবনা য়েং থংবা খজাইদা খুংপাক্লা থারকপদা ওইথংবা খজাই ওনশিনঙম্বনি। মশিমক্তনা জীনানা হাংকে তান্নরক্লিবা চাউববু মচানুপী ঈঙেঙ্লেগী রাইহৈ অমদৈ খুঙে খুংলাই তাখিবা খঙহৌদে। নুপীদি নুপীতনা খঙই। মপা নত্তনা কনা লৈত্রবা ঈঙেঙ্লেগী মাগুন্না পুন্সিগী খল্লুবদা থৌনা ফনা রামেশকী মমাংদা লেপুনা চাউববু কনখি। মসিনা রামেশ জীনাগা মরি তংনখি। অসুন্না নোভেলগী মমাং ক্লাইমেক্স তানখংলকই।

মৈরীকপু খৌশাদবা তাইবঙ লোনচংনি। 'দুবু-মৈজাওবী হৌরক্লবা মতমদতা মমীং লাউথোজুনা স্বংদুনা চোং চোংদুনা চেন্নবা ঙাক্তনি। ওথেল্লোদসু অদু মঙাই-কুমালগী রাইহৌদগীনি ডেমতেমোনগী থরায়না পীখম্বখিবা। 'দুগা-ত্যাগ পংত্রদসুনি লমচং নাইদবী মনে শ্রীনালালিনিগী মফমদা মাইথিবদগীনি রায়েল কাতি পাইরিবা মহাক্সসু ত্যাক পংত্রদো ঈখিবা। অসুন্না "মীনুংশি" অসিদসু অইবনা য়ান্না হৈনা শিংনা টেক্লিক অসি শিজীন্নরি। জীনানা নুমিং খুদিংগী চন্দোল উপু অম্মা ধুপ থাউমৈ কত্তুনা হেক হেক খুরুমজৈ। য়ান্না নুংঙাইরিবনা অইবনা অপাবশিংদা নোক্রিংবা অম্মা মতাংসিদা ফাওহনবা অসিনি। মতম কুইনদগী মৈরা পাইবীশিংনা লুমদুনা লৈরকপা অম্মা ওসিদি লৈমহন্না-চন্দোল উপুদু জীন্নাদগী মুল্লগা লৈমাইদা থুগাইরে। যাওরমগনি খল্লুবা চাউবদগী লৌরুবা পাপকী শেলয়ামদুগী মহত্তা চেজেং অমতং যাওরম্মী। ইরম্মী-“মীনুংশি চংত্রবা থম্মোয় তুংনফল্লি শান্তিগী, নহাক্কী মীনুংশিনা হাংদোকহনবা ওল্লবদি অতোল্লগী থম্মোয় থোং, পীবা ওল্লগনি মালেমদা শান্তিগী পাউজেল।-লীও তোলাসতোয়”

মৈরা পাইবীশিংনা মশম ককপীত্রবী জীনা উপাই লৈতনা তঙক তঙক য়েংদুনা লৈখি হায়বদো মালংবনা হমদুনা পুরকপনা রামেশকী মনাকোং যৌখি। জীনা রামেশকী তংলুরবা লংলা লাংদাইনরে। তৌবতবু কীশি অমনদি খল্লে।

হুনা হুদি অম্‌ত্রনি। মদুমজননি মৈ হৌরগা মৈবা চিংদুনা বোম্বু হৈতুপি খল্লেবা। 'দুবু-থম্মায়না থম্মায়বু জয় তৌত্রবদি গুমতিরগী পীরাংসু চম্‌ফম লৈতে। রতনাকর ওইদ্রবা বালমীকিগী রাঙাং পংনা তাদবসু ওইথোক্তবদি নত্তে মালেমসিদা। মসিমক্‌নি মচানুপী ঈঙেইলৈদা চাউবনা হায়রক্‌লিবা-“খোঙ খুং তেত্‌ক্‌রা মীং উরিবা, না তারিবা নখোয়না মীগী দান য়ারিমথৈ লৌবোইদবনি। লৌবা তারবসু অয়ুক নুমিদাংগী পুঙ্গিগী মশক খঙলগা লৌগদবনি। মরমদি মীওইবগী থুপ্‌বা থম্মায়গী থোঙ হান্না হাংদোকহল্লেগা চংখিবা মীদুনা মপুক শেপ্লক্‌লবদি থম্মায় নৈখাইরকপা য়াওই।”

'দুবু-থরায় খুবাক্তা হাপুনা চিংনুংদা লোংথৈ লোংলুবগা মেলবিয়াদগী মমীং উরুদ্রবা চাউবা ওসিদি জীমাগী খৌজান্দগী তাইবঙগী অঙানবা মশক উজবা ফংদুনা জীমাদা চংজবকপদা জীমানা হায়-“থক্তা থোকপা থাজনা লাইর ইনাক খুনবা, য়েক্‌বা নুংশিনবা খায়দনা মঙাল চপ মান্না পীবীবি। ...প্‌ল্লমক চপ মান্নবা মীংয়েংদা খৌজালগী মীনুংশি উংফম থোকপনি।” মসিমক্‌ জীনাগী করেক্তর শাগংপদা আইবগী হৈশিংবদু ময়েক শেংনা উবা ফংই। রাইগী মফজবসু উংথোক্তি।

অসুন্না মক্‌ লুকপা উপালনা কনাদসু উইগী মমল থিরুদে। অহোইনদুম উরুম লাংহল্লে। তাইবঙ মৈশা কোকহল্লে। মপুবু লৈএ তাকপনি। জীমাসু মাগী নুংশিজবা রামেশ ঈঙেইলৈগীদমক কংথোকস্ত্রে। মীনুংশিগী নাওশুমদা চাউরকপা কনাগী অনীংবগী মাইয়োক্তা কনানবু লেপ্পা গুমস্তবগে। রামেশ ঈঙেইলৈসুনি। অসুন্না নোভেলসিগী পোল্লোইদা জীমা তাইবঙ জীবগীদমক খোঙফম চেংনা লেপুনা মীংয়েং শান্না খুবাম তিংথোক্তি।

কংথোকপৈ লীরিনা পুন্দুনা পুবা পুঙ্গিনা য়েকুববু নুংশিবা ওম্বা তাইবঙ লীচংপু
 উংথোকওম্বা নোভেলনি “মীনুংশি”। কীশি কোম্প কীবা মানবা প্লোৎকী মশক্লি।
 রাইে রাতা থোৎনা মেংই। মফম অমা শৈথাবদসু অপাবৈ মীংমাংদা থেদুনা
 থমঙমই-“চীংনুংগী লুরবা লাইজনা লীক্লাই মই হৈথরকপগুম ঈশিং, খোংদুদা
 চেস্থুরি। চুং ফিরাল চারবী নুজাগী স্বাংদা অঙৌবা চরৈনা স্বাংজেং মচি লাংবগুম
 লৈচীল মপৈনা লোইবী চীংমাংদা থাবি...”। অসুয়া-“ তায়েন্নবা শৈরেং”
 ফোঙম্বা আইবগী মখা খুংই ওইখিবা তারি ঐথেয়। ○○

কে কু ফোঙবনি- নোংমৈগী লমন

কু ... কু কে ! ফোঙ... ফদি ফরা! লু... লুফেং লুফেং লাদা তাই ।

কে মমশুক মম্মরুগা মোমোন মোমোন্নরবা মীংলাউর মকুশিং মীংকা মীংকা মীংচাম্মরকই। অদুদগীদি অম্মসু অঙানবনি... অঙানবসু অম্মবনি... অশিবসু অহীংবনি... অহীংবসু অশিবনি... তম্মলাইমক্কা তাং তৌবকই তাইবঙদা। তাইবঙমীনসু তাং তৌবী তম্মলাইবু। তাংপু তাংনা তৌশিন্নদুনা তাং তৌবনি তাইবঙপান। তাং তৌদ্রবা তাইবঙ তামখিবা তাবনি তাইবঙদৈ। তাং তৌরিবা তোকপা তাইবঙগীনিনে তাইবঙগী।

নোংমৈনা নমথবা নোংমতগীনি। নীনিগীসু নন্তে। থম্মোয়দি থম্মোয়তনা থেম্বনি, থম্মোয়বু থম্মোয়না থেম্বদা থোংত্রবা থম্মোয়দুবু থম্মোয়বা। থোক্কীগী থম্মোয়মকসু থুমহংলবা থম্মোয়মক্কা থেম্বদা থম্মোয়গী থোক্কী থোক্ককই। পীবোইনবা পুন্নিবু পাম্মদি পুন্নিং পনখোঙ পল্লানঙমদে পুন্নি পানজুম্মা।

অসুম্মা কু কেদ্রবা লমদম ফদি ফবানা ফোঙদ্রবা তাইবঙদা অচুম্মে উপালনা মরু লুকই। 'দুবু ...ঙসিগী তাইবঙদা মঙা লোংবা খুংশানা তাইবঙ চীজাক্কীদমক্কি শুরি নোন্নিবা। করিগুম্মদসু খুংশা তকক লোঙবা নত্রগা হেন্না লোঙবা যাওদবসু নন্তে তাইবঙদা। তৌবতবু মীওইবৈ খুংশাদি মঙানি। মসিনি তাইবঙ লীচং।

মতম অমদা ওডিপস কমপ্পেঙ্ক যাম্মমক ওরুবমই। অদুবু ওসিদি অদুগুম্মবা থৌদোক কযানা মীংমাংদা শং শং ফন ফন চোংলববশিদি কনানবু ওরুবিবগে পুন্নিদ। অহোইনদুম উৎসবকী শুকতানিগুম ওইহাকসু পাকথদুনা শুকথবগা মীং লাউথোক্কুরিবা অওনবা তাইবঙ লীচংনি।

মীংয়েংসিদি অইবা কেশো লুরাংনা মমীং লাউথোক্কুরিবা। অইবনা মনা ফন্দোক্কুবদুমক্কা মনা মাগী-“নোংমৈগী লমন” শাফোঙলক্কিবনি। ওসিদি মকুবোক মতৈ উবদা মকোক খুম্মা মৌগী মশিং থিবা লাইরে। মসিমক্তি মকুবোকপু পাবুং নত্রগা বাজী কৌনরক্কা মতৈবুনা ইচৌনচিংবা মিসৌ ওল্লোকখিবদগীনি। মীতৈ চৎনবী লীক্কমগী রাংমদা মকুবোকপু উরগা মকোক খুমদবী মৈত্রবাক্কী মৌরবা

মৌ চগ্ৰিং খরনা মকুবোক কয়াবু শায়োকশংগী শা ওহ্ৰোক্তুনা কৈশুমশঙগী বন্দি ওইহনখিবা ওসি ওরাংসু লেপত্ৰি। অদুগা ঈরোইবা হৈতবী মনাওনুপীনা থোস্তা তেক্তুনা ঈয়াইদা ঈরাকুরবদা তোব্বান্দা লেপ্তুনা কোইরাও লাওজবা মনাওনুপীগী থরায়মক লৌবা ওম্বা মতৈ লৈতবসু নত্তে মালেমদা। 'দুবু মতৈগা মনাওনুপীগীগী মচা কয়া অহল ওইরগা মপুগী লৈকোলদা লৈনমগুম তিনত্ৰে হায়বসিসু ওসি ওসিমক ঐথোয়গী ইবক্তা হীংলিবা মথোয়গুম্বা কয়া অসিনা শাক্শিনি। তৌবতবু উৎনা রাইনা খুমজীন্দুনা মীওইবৈ খুংশা মঙাতমক পালহনবনি। অসিগুম্বা কে কুগী মচৎ অসি অইবা কেশো লুৱাংনা ফোঙনা মণিপুরী সাহিত্যগী অনৌবা লৈবাং চাৱা অমা ওইনা পুথোবকপসিদি পংনা থোকখিদ্ৰি।

অইবগী অঙকপা নুংলোন হীৱিৱোন অমনা য়েক শলাই খাইবিবা মীতৈ সমাজদা মমা মপা, মপা মচা, মচিন মনাও হাংনা শুনৱিবা ঈ মশেলগী লান মৈৱাইবক্লিবসিগী মৈহৌফমদি শাইজীন শয়াদা নত্ৰগা খোংবান লুকপান্দা কোইপাই পাইৱম্বা হামচৎ হাস্বেইনৱবা থরায় মীবেলবু কলিগী কুপ্তি কয়ানা মীতাকদুনা তাইবঙ মীবু মীৱাইহৎ ওইনা মীতল্লকপদগীনি উৎগুম্বা খুংইশিনি। অসিগুম্বা খুমাং খুদুং নাইবা মতু চোম্বা মীওইবৈ পুন্নি মচৎপু মপুঙওইনা শৈথাবা ৱাৱীমচা ২১ গী লাইৱিক্লি কেশোগী - “নোংমৈগী লমন”।

ৱাৱীমচা খুদিংমক অইবৈ-ৱাখলগী চুমথাং খনবা নত্তে। থোকপ্ৰবা থৌদোক পৱিংবু নুংলোন যাইদা য়োৎশিনত্ৰবদা মতমগী খুংশানা শেৎ শেত্তুনা পুথোক্ৰুমই। অহানবগী “চাদা নাওদা” হায়বা ৱাৱীমচাসিদা হেজুমক উবা ফংবীগনি- কেশো লুৱাং কনানো। ৱাৱীমচাসিগী অইবৈ পৱেংনি- “ইবোহল পাখং শৱিনি।” অদুগা অবোইবা পৱেংনি-ইতৈ ঐ মৈ হৌগৎলুরগে, চাক থোংলুরগে হায়ৱম্বগা সন্ধ্যাগী মমলি মমলিৱবা ইমুংদা তুংথ মাংথা তপ্পা চংমিল্লখি হাংদোক্ৰুম্বা থোংজাওদুসু তপ্পা লোনশিনখি।” পৱেং অনীসিদা অইবনা শুপচিনবনি-মতৈগা-মনাওনুপীগা য়ুম্বালমিল্লখিবা কে কুগী লীচৎ। নৌনা মমা মপা কাইনত্ৰবদা ইবোহল মনাওনুপা সনাতোম্বা মী ওইনবা হোংনবদৈ পাখং

শরি ওইস্ত্রিবাণি। যুস্মাল পুন্নি তুংওইনরবা ইবোহলনা সনাতোম্বা যাওনা লুপ
অমদৈ সরেন্দর তৌরবা তুং লুহোংবীরে। থা খরগী তুংদা সনাতোম্বা শকখঙদবা
খরনা ফাদুনা পুস্তগা মীরেল শংদৈ লৌরুবসিনা বারীগী ময়াং তমখংলকই।
মমৈখংদা লুস্ত্রাবী ওইহৌরিবী মেমচা মমানা ফনা হায়দুনসু মতৈ ইবোহলবু
থাদোক্তুনা মপামদা হনসি যাদে। মতাংসিদিনি অইবগা খোঙ অনিনা চংলম্বা
মীওইববু মরীনা চংহল্লক্লিবা। নুপীনা ওমদবা লৈতে হায়বদুসু উৎপনি। ইবোহলগী
বাদি থম্বু থমখিসি মুনিফাওবা লাইনিং কাইরিবনি উৎওম্বা বারীমচানি।

তশেংনমক খোঙ তোন নাইবা বারী পরিংনি। মতৈনা মনাওনুপীবু নমদুনা
লৌবদি নত্তে। তৌবতবু ইরুনিংবগা থোঙ্গা তেকশিল্লকপা মানবা খুংইসিদি
তোপ তোপ্লা অমনি। মতাংসিদা নুংঙাইরিবদি ওসিগী খুনাইদা নুপী খবগী চপ
চাবা মশক লেপ্লিবা মেমচাগী পুন্নি য়াল্লমক নৈনবা মথৌ-তাহনবসিনি।
মেমচাগুস্তা চগ্রিং অমনা চেংকোক অমখক মাংথোকখিবিদি কনানসু পুন্নিং
থিংজীল্লগনি। লুবিবিদি অদুগুস্তা অমাংবা চেংকোকতুনা উৎনা ব্রাইনা খুমজীল্লুবৈ
মহৈনা মহৈ থরাক য়াস্তদুনা অদুগুস্তা চেংকোক ১০০/১০০ না খুজীং ওইদুনা
মশা পান কোইনা লৈনা পাইরগা মরৈ হা হা তল্লক্লিবসিদিদি করি ওইনি
মালেমসে। মতৈহন দাইপাইয়নগী যোগগী শক্তিনা মনাওনুপী অম্বীকাগী
শিয়োম্বুংদৈ পোকখিবা দ্রিসত্রবাস্তগী মচা ১০০ না কুরু শাগৈ তুমহনখিদুনা
বীন্দা পীননবা লৈখিদিবদু ইতিহাসনা শক্তি। কেশো লুৱাংনা ওসিগী মীরোলদা
খুদোম্বী থিন্দুনা অমম্বগী মশকপু কে কু ফোঙবনি-“নোংমৈগী লমন”।

তশেংনমক-“চাদা নাওদা” য়াল্লমক শিন্সোলিক ওইবা খুংইনি। অবোইবা
পরেংদা মেমচাগী হায়হৈদবা-কে কুগী ব্রাইনি-“ ইতৈ ঐ মৈ হৌগংলুরগে।”
মেমচানা হৌগংলিবা মৈরীসিনা নোংমদি মালেম ইমাসে কস্তীদা ভৌরনি হায়বদু
অইবনা উৎপনি। হায়হৈদবা হায়দুনা তৌহৈদবা তৌরুবৈ মহৈনি - সন্ধ্যাগী
অমম্বলক্তা পুন্নি থোংজাও তপ্পা তপ্পা লোনশিন্ত্রিবা। অসুম্বা কে কু ফোঙদুনা
য়োখোক লান মচিন মৈ মুবনি। নত্রগবু নোংমৈগী লমন লৈয়েনা করম্বা শিংগনি।
মেমচাগুস্তগী শিয়োম্বুংদৈ পোন্সকখিবা থরায় ফৌহাম কয়ানা মীতম লাং খুস্তা নোংমৈ

পাইদুনা হা হা কাম্বদা অচংবা থরায় কয়্যাগী ফিজোল খাংঙু থক্তা উফুল ওন তাক
 তুমখিবা হিংলিবা শিরবা খঙঙমদ্রবা ঐখোয় স্বাইগী মীংশুম্মাংদনি। ওসিদি মচি
 মচিদা নোংমৈ পাইজদবা কয়ানসু ফৌদা শুগদবা শুক্লা কোক্তা শুরে, লৈমাই
 তেমগদবা লৈমৈনা কোক্তা তেল্লে, নাক্সী ফানগদবা যোৎপাক্সসু লরাই ফাষ্ট্লে। পুম্ম
 মকসি উৎঙম্মা রাবীমচানি লাইরিকসিগী মিংথোন পুরিবা রাবীমচা- “নোংমৈগী
 লমন”। লাইরিকসিগী অরোইবা রাবীমচা- “শিরবসু মক্সনা যুবা” হায়বসিদসু অদুম
 মঙাই কে কু ফোঙবনি। করিদগী কবল্লা মৈবীকপীদগী মৈজাওবী হৌরক্লিবনো হায়বসি
 নৈননিংঙাইনি হায়বসিনি কেশো লুৰাংনা রাবীমচা খুদিংগী থরায় হাপ্লিবা।

হাল্লগী নোহাখোলগী প্রেসিডেন্ট ওইবীরম্মা কেসো লুৰাংগী কলম মচিন খৌই
 হায়বসিদি খুৎইসিনা তাকচরবনি। কয়াম্মুক খৌবগে হায়বদু অইবগী মঙাশুবা
 খুৎইদা য়েংমিন্নরসি। ○○

শৈরেং শিরে...

বেং শিরে... শৈরেং শিরে... শিরবশিংতনা শোম্বাং শোম্বাংননা
শৈ শোম্ববনি। শৈবেংদি শিদে। শৈরেং শিরগবু শৈরেং শৈদিম্মখিগদ্রা?
 শৈবেং শৈদিম্মরিবশিংনদি শৈবেং শিদে শৈরেং শিবনি। শৈদিম্মরিউঙদা
 শৈনিদপুরেন্ন শৈরেংবশিংবু শৈরেং শৈদমনহল্লি। শৈবেংবশিংনসু
 শৈবেংশিংবু শেং শেতুনা শিংকুপ শানা শেগাইরগা শাইগুপ শাইনৈ। শাইর
 শাইবগা শাংতোবকই শৈরেং। শিনি শৈরেংদি শিনাইদে শিনাইবা শংশারদা।
 শৈবেংদি শ্বাগগী শক্কাংপনি। শংশারদা শকথিম্ননা শকউদবনি। শৈরেংদি
 শৈবেংনি।

শৈবেং শিবে হায়নবদি অঙ্গুর শিল্পে হায়নবনি। যোংমুনা যুবী কোন্দুনা
 কপচবদি মশিম্নি। মীওইবৈ লৌশিংগী লৌপাক্তা সাহিত্যগী লাঙ্গোলনা লাঙ্গোল
 লীকুম ফাংত্রঙে সাইস্কী মকনা মরু ঈহ্ন লাংদ্রিঙে শৈরেং শিদহীদাক পান্নীদি
 শাবেপ কাংদোং ফাখিবা মঙলান নন্তে তাইবঙনি। তশেংনমক শৈবেংদি
 মৈহৌবোন্দগী মীওইবনা পোক্কপদৈ শাগোম্মজবকপা লাইনা থাবা লৌশিংগী
 মৈরানি। লাইনা থাব চবিক মপাল নোংথংনবা নুংলোন হীবিবোন যাইপুবা
 লীরিবেন লীরেম্নি শৈরেংগী নুংচংলোন। মসিমক্তননি মীওইবনা নীংশিংবা
 থোক্তুবা মতমদৈ ওসিফাওবা শৈবেংবু করিনো খঙদনা কবিনোনে য়েংলক্লিবসে।

লাইপোক ওইরবা ওসিগী মীবোলনা শৈরেং করিনো কনানা খঙবগে। অদুনবু
 মীওইবনা শৈরেংগী নৌরেলবু খুবাম চেংনা পাইদুনা মালং তাম্বা তুংইন্না তাইবঙ
 ঈপাক্তা হোল্লিবনি। করম্ববু খঙলুগনি মনিং হোবা তুম্বাদা তুংবা মীওইবৈ
 লৌশিংনা খঙঙম উঙমদবা শৈরেংগী শকওং। মসিমক্তনা মাইথোং যাম্বা
 শৈরেংনা ওসিসু শৈবেং ওইনা অদুমক লেপ্পি। শৈবেংগী পুন্নিদি হোংবা নাইবা
 মীওইবৈ পুন্নিগা মাম্মদে। ওরাংসু ওসিসু হয়েংসু অমত্তনি শৈবেংদদি। অদুনবু
 শৈরেংদি ঈশ্ববমক্কিনি।

খঙদবমুক লাইবা অমমুক লৈত্রে তাইবঙদা। ঈশ্বর ফাওবনসু খঙদনা লঙজরুবৈ দোশ কোকপী হায়নবা লৈরিবনি। অদুননি শৈরেং করিনো খঙদনা শৈরেং পংইদা ইনরিবা থম্মোয় নীংঙাই থেমদুনা। পংইদা ইনবা শৈরেংনা রাই চাইরবা মালেমথক্তা মীগী খোঙনেংফনু থিবদা বারবা শৌগ্ৰী য়ুংবগুম য়ুংলিবা মীয়ামশিনসু শৈরেংবু পংপাদা পাবীযু যাদবশিমসু অঙকপা অমনি। পংফাও ফাওরক্তুনা পংই ইরদি পংপা পাগদবনি। অদুবু ওইথোক্তে। চীলহাও য়ান্না থি। মসিনা তাকপদি লঙ্কোম খপত্রদি খোইরিনা খোইজৈদা উরু উরু য়েংশিন্দুনা লৈশিনবনা হেন্না ফৈ তাকপনি। খোই চোপ্লিবনি হায়দুনা পংচোপ চোপ্লদগী পাউথোক্লরক্লিবনি- শৈরেং শিরে... শৈরেং শিরে...

খম্বুরবদি-শিখিবা নঙে। শিবনি। শিল্লকপনি। চহী কুন্নাং কুমওন কুমকাউরবা মৈতৈ য়ুমজাও হনু কোকচাওবা মশম মনা ইফা ফারদুনা উরা হুমদাংনা মখুং তিংথোবক্লবদা অনৌবা তুম্বো ই শিন্দোকপা হৌনশানি। অদুনবু লৈকাং চা কন্লাক কুরু কারবা খামতেক্লবা মল্ল ই য়ুমথঙৈ শিরে। অসুম্বা শৈরেং শিবে হায়বনি। অশেংবা শৈরেংদি মফম্বা মতম্বা হুদুনা পুঙমদবা যুগ কয়গী অহিংবা ময়েক ওইনা সনাগী তাবুংদা মনি ওইনা গানবনি। নাকেছাগী উনা মালং খুংশানা খোমদুনা পুত্ৰগা ছাই ছাই চাইখাইদুনা মতমগী উফল ওইনা লৈখুন তল্লকপা শাশিল্লবা নত্রগা তাং তৌবা শৈরেংশিংনি। মসিনসু শৈরেংগী নুংশক উংথোকপনি। ওল্লমক মহৌশাগী লীচংনি। তাবা হৈবা তাই। উবা তম্বা তাই।

তৌবতবু- থাগী লমদমদা কোইরুবা মীওইবনা তাইবঙগী পুন্নি মশকপুদি হকচিল্লা খঙঙম উঙমদবগুম সাহিত্যগী শংশারদা কাউশিংগুমসু ককঙাওননা কোইতাও তাওবিবশিংনা মালংবৈ শাহমদৈ ওইহাক মীংকুপকী পৃক্লিংগী ঈথক্ল রাইথুংলুদুনা লমদল্লুবা রাখলগী ঈথক্তগী শৈরেংগী লৈমাইদুগী মীংয়েংগী পনথৈগী রাংমদগী পংখাংনদা মোনখাংনরম্বা ঈচেলনা নাথেখিবা তাইবঙগী লীচংনি, পুন্নিদা পুন্নিদা পাউখোং চল্লিবা অশিমক্তনা রাখল পরিং-লীশাং থারমদুনা পৃক্লিংগী ডোরিনা উংলিঙে কিশী কিহৌগে অতম্বনা তেমশিংনরুবা চোকথরবা থরায় কয়ানা মীংতাংলা নরাশিংগী শক্তম্বাং থোংল খুংশানা

মেং-মেতুনা শামুগী শকওং তাক্লি শৈরেংগী নুংশক; তশেংনমকসু খৌজেং লানশিনঙমদা নাহোঁকত্ৰবা খোঞ্জেলদুগী খোস্থানি নৎত্রগবু বরমুদ্রা ত্রাইএঙ্গলগী ফজবা অকিবা মশক্লা সাইন্টিষ্টশিংবু মঙলানগী নাউশুম্বুদা শৈরেংগী খঙঙম-উঙমদ্রবা মশক্লা শুমহত্ৰুনা শুম্বা ওমখিদরা ওসিগী তাইবঙ।

‘দুননি-খেন্নবা এঙ্গল মশিংদগী তোংঙানবা মীৎয়েং কয়া অমনা তৈনা তোংনা তাওথরক্লিবা। কনানা হায়-শৈরেংদি পুক্রিংগী ঈফুৎনা হৌনরুবা তৌদনা মতম মাগী চৈথেং নংলবদা মরোমদোম পাথোরজুনা ঈচেল নাইরক্লগা তাইবঙগী অচিকপবুসু তল্পরবদুবুনি। কনানদি লৌই মশিং থিঙমদনা ফুগাইনা শাংলিবা মচু কয়ানা হুরিবা লৈবাংশিংগী লৈকোল অমদৈ লৈ লেংবী অমনা মাতুগী থেম্মায়না খোইদাজবা লৈবাংশিংবু নুংশিগী য়েন্দাইদা থেন্দুনা লৈখল শুনা অমমমতা ওইনা অহীংবা লংলাদা লেংদুনা অপাস্বনা হৌবগা অপেনবনা লৌইশিনবা মজ্জবা লৈবাং পবেংদুনি মালিবু মালহৌনা মালেম্বুসু শুন্নিবা-“শৈরেং”। কনানসু খল্লি-মসিদি পুক্রিংগী মোল্লবা খুৎশানা মচেই তানা ফাববা রাখলগী শম্মাংবু তপ্পা তপ্পা নাস্তবিদুনা সাহিত্যগী অশেংবা অচুম্বা ফজবৈ ফিজোল থোল লম ওনা থেন্দুনা নৌদুনা মায়কৈ হোংদনা পহৌগী মাজ্জোল খেঞ্জোং লাংদগী কুমথবজুনা মশাবী নাক তল্পক্লিবি লুহোংলিবি কৈনাগুম্বা মীৎয়েং মঙম শাম্মা পনথৈগী রাংমদা লাল্লদুনা পুন্নিগী পুন্নিগী খঙঙম উঙমদনা শুমহৎলিবা অনৌবা মপোক্তা থেংনরিবা শংশার অমগী শকওং শদা শৈথারকপদুনি পাউখোং চন্দুনা তাইবঙদা।

“শৈরেং” অসুম্বা-কবিনো হায়রগদি অমস্বে মশক্লি; ‘দুনবু অমম্বদা মীৎয়েং পনথৈনুংদা মুশি মুশিরবা মমিদুনা মীৎয়েংদুগী পনথৈদুবু হেক লাহোঁকত্ৰবদা শক্লোন যাম্মা হংলাইগী শক্তম লৌরক্লবসু পূম্মক তাইবঙগী লীচৎনি, কনানবু মীতানরিবগে ; কবিগুম্বদা হৌদুনা লাউ খোংলগা থৈ থৈদুনা কিরগা চেল্পগদি মদু লৌনম্বি ; থেম্মায়দুগীনা তাৎনি, পুন্নিগীসু নমথাক্লি ; মসিমজ্জনা শৈরেংনা মাগী শকওং যাম্মা মমাই লোংবা মাইথোংনা মোমোন নোক শুমহৎনা তাইবঙ থরায় কয়াবু মাই থাদুনা মাতগী নাউয়োম্বুদা পো- ‘হুম হুম’ হায়না নাউশুম

ঈশৈ শক শক্তুনা নাউথেস্বীরগা মাতগী মায়াগী শংশার'মদা পুবিদুনা লোম্বা নাইদবী মাগীদি পন্তুং তাল্লিবা পুন্নি খোঙচত্তুগী খৌখাই পুহল্লিবনি তেল্লবা তাইবঙ কয়াগী পুন্নি কয়া অমনা হেক মুন্দুনা কেমদ্রিফাওবা অমগী মথংদা অমা মথং মথং মাতগী নিশাদুগী মযাইনা ঈপাক্তুদা খুংলাম তোইনা কৌরদুনা খুংশল্লরা ওসি ফাওবদা হে তাইবঙ !

'দুনা-পুন্নি পাঞ্জিরমদাই পাদম লৌবনি রোবার্ট ফ্রোষ্টনা মহাকী শৈরেং-
“ষ্টোল্লিং বাই রুটশ ওন এ স্লোয়ি ঈভনিং”। কোলরিজগুম শৈহৌ শৈরোই নাইবা পুন্নি লীশাংনি ফ্রোষ্টনা উবিবসু। তাইবঙ পুন্নি মীংকপ থোক মীংপান লংলকপদা মায়া মাগী লাংমিত্তা থরাক থরাক যান্দুনা লৈবস্বা তাইবঙ লীচংনি। অহোইনদুম কল্লক মীহৌজ থরায় চেক্কানসু মীতাজবনি রাখল লমজৈ থাদুনা। 'দুবু- লীন্না মখুন চংলমদাই থেক খৌবস্বা যাংলেন চুল্লকপগুম পুন্নি ঈশৈনা শৈরোই শৈহেক তাল্লকপদা কোবৌ মৈশানা নেম নেম রাইব মঙালনা অতিযাদা খনবা চুমথাংগী থোং লান্দুনা তাইবঙ থরায়বু থেল্লবদা মল্লবা হকচাংনা মায়াগী লংমিত্তা পং পূমদুনা থরাক মইহে যান্দুবদু উবদা খংদুনা চোংখংলি মঙফাওনদুনা পুন্নি পাঞ্জুস্বা। থরায়মকপসু খুদাং পীফম নাইদুনা নাউথেম শৈহেক শৈদল্লকই। মসিমক্তননি উনগী ফজবদা কাউশিংগুম তাউকবা ফ্রোষ্ট পুন্নি নুমিৎ যুমজংলমদাই খংদুনা শগোল চুপ্পি পাইবকপনি। 'দুবু কদাই... মসিনি শৈরেং। শৈবেংদি শৈবেংনি। 'দুনা মল্লবা মতমগী উফুল যাংদৌ নময়াংদা কীল্লবগুম মল্লবা শিংতেক শিংনাং, চবোং হাক শিথবনি মৈতৈ যুমজাওদগী। মশিনি শৈবেং শিবিবা। অসুন্না অশিবশিংদনা অশিবনি অদুগা অহীংবশিংদনা অহীংবনি। কয়াদা ওকপ্রবনো হে শৈরেং।

শামু য়াইশা নাহুং নাবেং থাং মনা কাতি থাঙস্বা তবাইবা নন্তে। শাগী শাশক খঙদনা খোঙগুন খুনাং যেংদনা নুংলোন পবৈ হুন্দনা চৈবী চৈথেং চৈফুনা শমাই পরিং থাবদি অমস্বদা চৈশু শু অনানবদা রাইর খোঙকাক নাউছই থাংবনি। শৈবেংগী শরেপ শাদম লাকপসু শাগী শউন শাবু অমবু হুন্সাম মরু মীতম লাং উতং তেন্দি তেনকাপ তেন তেনজৈ তেন্দোন তেন্দুস্বা তেন্দোংনা লীবি পবিং

তিংদুনা পাউবী লীৱেন ছন নাউছই পাউথাং য়ৈবনি। মালং তরংদা তমঙানবা লৈচিল মফোনবু ফেইবনি। নংত্রগবু মীংতাংবনা শামু খোঙজাও কোনবদা শামুবু সনা যুহীৱেমি হায়দৱা? নংত্রগবু মীংতাংব মানা শামু মনা খুংজীন্না শিকপদা শামুবু যাংকোক ছমাইনি য়েত্ৰা? নংত্রগবু-মীংতাংবা মানা শামু মনাতোন তকপদা শামুবু উজাউ উৱেন মউনি সিংদৱা? নংত্রগবু-মীংতাংবা শামু মবুক নাবদুনা শামুবু ফৌবা ফক্লি খন্দৱা? নংত্রগবু-মীংতাংবা শামু মমৈ নানবদুনা শামুবু থৌগল চামোরনি লৌদৱা? নংত্রগবু... পুম্মক শামু শাগী শকওং শাদানি। খেল্লাবা মীংয়েংদা য়েংলুদুনা খেল্লাবা এঙ্গল থোরক্লিবনি। ৱাখল চীহাই নাইদুনা থম্মোয় ফদি ফবা শেং পুংক্লিং শল্লাং ফাবা নত্তে। পুম্মক হাপলেনগী কোমফুদা তাবা মা মাগী অশেংবা মমিনি। মাগী মাগী মমিনা অতোপ্পদা তল্লাই শাবনি। পুম্মক অচুম্বগী অচুম্বনি। মসিমক শৈবেংনি।

শৈৱেংদা শাউনা চৈকববা শোইদনা শল্লাং ফেইৱক্লনি; মোমোন নোক্লুববা মীংনোক তল্লক্লনি; পীবাং পীৱোইনৱববা পীবাং শিহুবক্লনি। শৈবেংদি অথুম্বদা খোইহীনি; অখাবদনা নোংমাংখানি; অশিনবগীনা হৈবুংনি; ছগীনা নুংছনি।

“শৈৱেং” লাইনা থাবা লীবেমি। ঈশ্বৰ মাগীসু লীচংলোমি। মদুমক্তনা মপু মাগতা শাগোমজবা মনাইনি। মনাই মাসু মপু-মকনি। লাইগী ওইবা লীবেনবু খোইৱি থোক্তুনা হীজিং হীৱাউদুনা হীবি কোন্না কোনফাৱগা নাউছইননা পাউহল্লাবা পাউবী লীবেন নুংশাং থোক মঙাল মশেক্লা তাইবঙদা তমঙান্দুনা মপুবু লৈত্র তাকপনি “শৈবেং”।

নং ত্ৰগবু-ঐখোয়না ঙসি ঙসিমক মৈতৈ পুয়া, গীতানচিংবু কবিগী খুংল্লবিবা? পুম্মক শৈৱেংগী শৈৱেংমক ওইবনি। পূৱাবীনা শক্ষিনি। শান্তিদাশনবু মৈতৈ পুয়া মৈ থাঙমখিব্রনে? গীতাগী মশা মৱেংনা নোংমা নোংমগী পৃথি লৈমাইদা মশা চৈৱোং সনা ফন্দোৱক্তুনা শাবেপ কাংদোং তাল্লকপা ঐখোয় স্বাইগী মীংমাংদনি। ঙসিসু গীতাগী অমুনবা মহৈনা লাইথুং পকপশিংগী শিদহীদাক ওইনৱিবসিনি। অমরোমদা অদুইঙে ওৱাং, পামহৈবা সনা হাক্তক্তা শান্তদাশকী

শরৌ লাংনা সনা ম্হী কোল্লুবু য়েখাইদুনা নম নমদুনা রামান্দি ধম্মা চংহনখিবা
 নমদুনা নম্হোই তুবোইরবা ঙসিগী কংলৈ মীরোলনা উকু শেং জোটা পু মদোন
 হৌনা হৌনদুনা কাংখুন্দা মূলক্লবদা হয়েংগী মীরোলনা ঙহানমুক্কী মীরোলগা
 খুংশম্বা উরকপসিদা কনাগী থম্মোয়বু খুদুম শুদুনা রাখলবু অরাক অখং
 নংহন্দুনা পুক্লিংবু পুন্দুনা পুন্নিবু কৈশুম শংদা মীয়াং তাবা যাওত্রবগে? পূন্নিমকসিনা
 তাক্লি-“ মৈতৈ পুয়া মৈনা চাঙে ”। মৈনা চাকপদি চেখী চেপ্তম্হি। অদুঙে পুয়া মৈ
 থাবা হায়বা খৌরমদুদা থাখিবদুদি পুয়া শাবশিংনি। ইনিংথৌ পামহৈবগী পুক্লিং
 ফিগৈ পঠৈ চেপ্তনবা থাখিবা মৈথানি। রাই চাইরিবা শিরে শিরে হায়নরিবা শাশিল্লবা
 শৈরেংগুম্বনি। নংত্রগবু-করম্মা মাইটৌ তরেংনা কে কু লোংলগা ফোঙ ফোঙ
 ফোঙলক্লনি। ঙসিদি মাইটৌ তরেংনা থোংলোন তরেং ফাংলক্লে হায়বসি মৈতৈ
 ঈয়েক্লা উংপুঙলক্তগী ঈয়োল ময়োল চোং কংলৈ কংলা সনা তাবু য়াইদা মঙাল
 মশেক্লা চীরোং নাইনা থিং থিং থিংগানরকপসিনা উংচরবনি। (ঐথোয় ঙাইখিবা
 তাবি।) মসিমক পুয়ানা শৈরেংগী শিয়োল্লুংদৈ চাউবকখিবননি। মসিমক্লনি শৈবেংগী
 নুংশক ওইরবা মৈতৈ পুয়াবু ঙসিসু ঐথোয়না ঈরাং থৌনি পুঙকোইবিবা।

‘দুদি- অমুক্তং তিন য়োংখদুনা য়েংশি শৈরেং শিরবা। হোই-করিগুম্বদা
 পূন্নিমকসিবু মীনম্বনি হায়রগদি ঈম্বর মাসু লৈত্রে। অদু ওইরবদি ঐ ঐসু রোবোং
 ওইবা তাবনি। রোবোং মঙোল্দি শৈরেংগী চম্ফম লৈতে। মতম চুপ্পদা মঙোল্দি
 অনিগা অনিগা মরিনি। মরিদগী হেনবা শুকয়া যাদবা রোবোংকা মবিদগী হেনবসু
 য়াবা তাবসু য়াবা শৈরেংগা ঙসি থাং শংনরক্লি বসিদি মতমগী উফুল
 থাংজীল্লকপননি। কনাদবু তাইনক্লনি। মদোম খাঙজবা তাবনি। তশেংনমকসু পুন্নি
 মাগী মথেলনি। নংত্রগবু শৈরেং শিবে শিরে লাউনরমখিগদ্রা? ‘দুবু- থিংবা ঙমদ্রবা
 মতমগী তোঁরৈদা কঙাওননা ঙাওনা ফৈনসু তাউজবা কাউশিং-ড্রামা, নোভেল,
 বারীমচানচিংবা কয়া কয়ানা শৈরেংবু শিংকুপ শানা শোইদত্তুনা শিদোকে
 তেমশিংনরম্মগা মরাই লুক্লা লোংনা তুমিন তুমিন কিথি কিরুম হম্মখিবা ফনা তোপ
 তৌদুনসু মঙলানগী তাইবঙনি। তাইবঙগীসু মঙলাননি মঙলান। ঙসিসু লেপ্পি হীমালায়
 চিংজাওপ্তম-“শৈরেং”। মসিবু খঙদবা কন্মানদি হায়-“শৈরেংনা রাই চাইরে সাহিত্যগী

লৈকোল।” তুশেংনমক শৈরেংগী ঈছন মরীক অমত্তা পক্কাবা-ড্রামা, নোভেল, বারীমচানচিৎবা মপা মান্দ্রবা মচানি। লৈকংলাগী কেৰুতশ পাস্বিমক্লি। হৈক পান্দবা হৈরোলমক্লি। য়েন্নীংথা চাম্সু লাকসনু খুৎথেক জগেই তল্লরোই। লৈঙেই শেনপাক থক্কী মালং নাখলনি। নাচোম মাদি মক পানবনি। সাহিত্যগী মক্লনি-“শৈরেং”।

“শৈরেং” লৌশিংগী ইফুংনি। শৈরেংবু খঙনিংলিবা মহাক লৌশিংগী উচান খাউমৈনি। শৈরেংদা খংলবা নহাক মফম কৈদসু থক খংলরোই তল্লাইমক্লি ফনা তল্লদুনসু। শৈরেং খঙলবা মহাক্তি পূম্মকপু খঙলবনি। শৈবেংগী মহাও তংদ্রবা পুন্সিদি নোংমগী মতমদা অহিংগী মতল্লি অশুকপা। শৈরেংদি পুন্সিবু শৈবাংবনি। সনাগী লৈহাও হেৰুংলৈ শৈরেং পাউ। লুপাগী পীরাং পীরোইনগে শৈরেং তমউ। শুরগী ঈথক্তা হীনাউ শারুগে শৈবেং থিউ। গুন পূম্মে মপুনি শৈরেং। মসিমক্লনি গুসিসু ঐথোয়না শৈরেংবু খঙঙমদ্রিবা। ‘দুগা-ঐ কনানো খঙনিংলবা শৈবেংদা হংঙু। নঙগা মক্লপ শান্ননিংলবা শৈরেংগা মক্লপ শান্নৌ। মহাকপু উনিংলবা শৈরেংদা য়েংউ। শৈরেংদি স্বাগ পৃথি নোবোক তুনা খল্লিবা চুমথাংনি চুমথাং।

‘দুনা-শৈরেংদি মমাই লোংবা প্ৰীজল্লি। মসিমক্লনা কৈনা শৈরেংগী শিয়োম্মুংদা চংখিদুনা কবিগুন্সদা অঙাংগী শান্নপোং ওইনা পোতুনা অঙাংবু থেই। কবিগুন্সদনা তপ্তাগী শাদোং ওইনদবা নত্তে। কবিগুন্সদসু শাহীং চাবশিংগী অরাম খুভম ফংনফম থোংজীল্লি। মরম অসিদগী বীল্লিয়ম রাউসরার্ডনা মদোম পাথোরকপা পুন্সিং ঈখুংপু শৈবেং ওইনা থম্মোয়না পমদুনা পুখংলক্লগা রাখল নাউশুমদা শুস্বীরম্মী নরা ওইনা। ডো জোপল্লা মালংগী তাহ্লাদা শুরগী ঈপোম লাং নাউশুম ঈশৈ ওইনা শক্লকই শৈবেং। মীংকপ থোক মীংপান লাংলবা শৈরেং কোল্লবিজনা খুংশল্লদুনা ফুগাইনা শাংলিবা লৈরাংশিংগী লৈকোলদা পুশিনবীদুনা থম্মোয়গী লৈরাংবু অপাম য়েন্দাই থলা হেকহল্লৈ অদুগা অহীংবা লংলাদা লৈখন চানা লেংদুনা খুৎকী লৈতেং ওইহল্লৈ নুংশিগী কুন্দো পরেং। শৈরেংবু শেন্নরন্থা মেথিযু আরনোৰ্ডনা শোহ্মাংননা শৈথারকই- হে শৈরেং খুত্ৰা পাইবা লৈগী পরেং গোরবর্ধোন নুমিত্তা মনবী মল্লাউ গুত্তা থোনবা শান্নরৈ পরেং নত্তে। নত্তে নত্তে- উরোক পরেং পাইবসু নত্তে... নুংশি মাগী ওকশমদা নুংশি কোছৌরিগুন্স হক্লদবা নুংশিবগী কুন্দো পরেংনি কুন্দো পরেং।

অসুন্না স্বাগগী লাইরিবেন লীচংলোন কয়াংলোন কাংলোন্দে উচন লৌদুনা মালেমগী ওইবা শৈরেংগী শকওং শকথিন্নদুনা শকমাই উরেপ তন্মশিমক্তি মীওইবনা ঈশ্বরগী মচানি উৎথোকচবনি ওসিগী তাইবঙদা। তশেংনমক থোকউদা থোকপা যাইওইবা যুৰী খুজাইনি - শৈরেং। তৌবতবু ওসিগী মীরোন্দা রোবোট ওনত্ৰবা কয়ান; শৈরেংবু শংশাবগী সনা শোরোক যংবী থক্তা শ্রো শ্রো শাগল লাফুনা চিংবদি উদ্দিঙেনা উদ্দিঙেনি অউবশিংদি মখোয়বু খামজীনফম থোকই হায়বসি মাংদা তাববা থোনি। নংত্রবদি-তৌহৈদবা তৌরুবে উহৈদবা উরকপদা উরমদবা কয়াসু নোংমদি মমীং খুপ্লকনি। মসিমক্তি লাইবক থিবনি মালেমগী শৈরেং।

মীংয়েংসিদনি- নোহাখোলগী “ঈচেল” ঈচেল নাইনা চেছুরিবা। চহী চহীগী চহী কুমীথোই চুপ্পা শকয়েং মিংশেল ওইবক্লিবা “ঈচেল” খুদিংগী “ঈচেল” কৌবা পরেং ১৪/১৪ গী শৈরেং অমমম শোইদনা থেংনবীগনি অহৌবদা। মসিমক লুপ অসিগী ফাউন্দব প্রেসিডেন্ট গোবো থোঙামচানা শৈবেংগী শিবা নাইদবা পুন্সিবু চাংয়েং তৌদুনা মীয়ামদা উৎথোকপনি। নোহাখোলগী ঈচেলনা ঈচেল নাইরিমথৈ ঈচেল কৌবা শৈরেংসু ঈচেল লেপখিবোই তাকপনি। তশেংনমক চিংথোক্লিমথৈ লোন্না নাইদবা মায়াগী থৌবি লীথুপু লৈবম্বা তারবদি তাইবঙদা মদু অতৈ নত্তে শৈরেংনি-“শৈবেং”।

অসুন্না-চাংঙা চানমু চান্দুম চানপাক্সা চান্দমফমগী চাংজুন্নে চাংজুম-লাইজগী ঈব্রাই ঈনিল ঈহৌফম ঈফুঙে ঈহৌবক্লগা ঈপাক ঈতল্লকপা ঈচেলগী পুন্সিনি। খৌগংনববা থরায় কয়ানা শাংলবা মরৈ তিংথোক তিংথোফুনা অৰা মৈচাক খাংনরিবনি। কয়া কয়া লাক্লমগা ঈচেলদৈ হম্মখিবা ওক্লি। ‘দুবু-ওসিসু চেছুরি লেপ্পাইদবী ঈচেল মাদি। অসুন্না নোহাখোলগী শৈবেং ঈচেলনা চহী কুমীথোই চুপ্পা ঈচেল নাইবকপদা মনা নীজ্জিবসি অতোপ্পা খুংই ড্রামাওন্না ওইরল্লবদি গোৰো! থোঙামচাগী কলম মচিন করল্লা থৈরোইদগে। মসিমক কোন্না কোনজীন নাইবা মথেক লুথেক শথেক থেকপা মচংতুনি- শৈবেংগী “শৈরেং” ! চুমই- ওসিগী বিজ্ঞানগী ফন্সাকথকসিদা মাতগী কল্লবা শাফুনা চেংখৈবগুম খৈরল্লবদা চোং ফল্লি থরায় হকচাং; ময়াই কারবা পুন্সিং রাখলসু খুংশল্লরা থাবলদুম চোংমিমে

মালংগী তাস্তদা, কয়াদা বারে খাংবদা- হে থস্মোয়; 'দুবু-ঙসিদি অনৌবা মতমগী সাহিত্যগী লৈতেং কয়ানা কজেংলৈগুম থোঙ্লবা ধাওল কয়া'মা তুংওইনরমদুনা লাক্লিবা থাংবাগ চোকথরবা খোঙথাংদুনা চিংদুনা পুরক্লিবা মায়কৈসিদিদি পুংফমদুনা নকশিল্লক্লবনরা করিনো পকশিল্লক্লিবা থাংজীল্লক্লিবা উফুল রাইফুল গুল্লমক নৌহৌননা মল্লবা মতমগী নময়াংদা মদোম মুন্দুনা কেলহৌরি; 'দুনবুনি মতমসিদা মীরোলশিংগী থস্মোয়নুংদা থিংঙমদনা মদোম লোৎনা ঈনোং অমা কারক্লিবা শাফুদুবু ফাঙমদা দোং লাউনা হেঙমক চীনবান কাংথোবক্লিবা- “হৈ!”

পুম্মকসিনা মবম ওইদুনা ঙসিদি শেমজীন শাজিন যাওদনা তশেংনমক চাওথোঙ্লা হায়বা ঙল্লে মদুদি - “শৈবেং” হায়বসি সাহিত্যগী লৈচল অমনি; মসিদা মহৌশা ইমাগী তম্বাক্তা চেন চোংদুনা শান্নবিবা (শুঙোক্তুনসু য়েংসনু)- থরায় কয়া'মগী উঙমদবা অঙকপা ফজবৈ শুমহংপা মতৌদু উংথাক্লবা হোংনবদা ভাবনা শাজিনবা, পুক্লিংগী ঈথিল অমদি থস্মোয়গীসু ঈহ্লগী পাউখোংগী থোঙ লোন্দুনা অঙকপা, অশুকপা, খাঙমদবা শুমহংলবা জাদুগবগী লৈমায় তম্বা চিংই। মসিমক্তনা লমজীং ওইদুনা খুববা মীংস্না অনীনা পাক্লবা জগৎসিবু উবা ঙল্লিবনি।

'দুগা খেল্লাবা মহাও কয়াগী তোঙানবা মশকী নুংশক কয়া কাউঙমদনা থস্মোয়দা চুংশিল্লবক্লিবনি; কবিগুম্বদসু মীং তাংলবা, না তাথিকবা নংত্রগা লোন থোক্তুদুনা অমম্বগী সংসারনুংদুনা শুপ্ততগী মাগী পোঙ্ককপদৈ শাগোন্নরক্লবা গুনখক্তননি... রাফমসিগী মরুমদনি Edit Stilwell না ফোঙদোবক্লিবনি - “Poetry is the light of the Morning where in the beings whom we see passing in the common street are transformed for us into the epitome of all beauty ”

মসিমক্তননি - Walt Whitman গী “ O Captain ! My Captain ” দা কেপ্টেনবু কেপ্টেন ওইনা উঙম্বক্লিবা। William Wordsworth কী

“ To The Skylark ” অসিদসু স্কাইলার্কপু অপাইবা জীবদগী মীংয়েং
 থৈদোক্তবসু ইয়ামক য়ারজ্জিবা। ’দুগা অমুকসু য়েংশি John Keats কী
 “ Ode to a Nightingale ” দা খোইনিংশিবু ইচম হেক চম্বা চীতেকপী
 চীতেকপা উচেজুরা-

“ Thou was not born for death immortal bird !

No hungry generation tread thee down;

The voice I hear this passing night was heard

In ancient days by emperor and clown.”

লীচিংসিমক্কা শজীবুই নোংলৈগী শক্কোন লৌ লৌদুনা পুক্রিং রাখলবু হুম হুমদুনা
 হেক-হেক উনা-উনা মীংকী মীংমাংদৈ হু হুদুনা মাতগী মঙলৈবাক্কা
 পুখিদবগীনি খাংবদা চোকথরবা P.B. Shelley নসু খোহ্মাং নাইবক্কা -
 “ Poetry lifts the veil from the hidden beauty of the world and
 makes familiar objects to be as if they were not familiars. ”

’দুগা য়াম্মা নুংঙাইরিবা অমনা-শৈরেংগী মশক্তি মীংনা খোঙনা খুংনা
 লাম্বদা ইরাই লায়না ফংঙম্বা ইচম হেক চম্বা ফিজ়েং লৈতেংই অদুবু মাগী
 মচক্তি অঙকপনি; ওন্ন তৈনবনি তাইবঙ লীচংকা। অখাক অরাওনা তম্বদুনা
 চৈবী চৈথেং নংদুনা চৈনাখোল্লক্তা পুক্রিং রাখলবু থম্মোয়গী বন্দি ওইনা
 মনিং তৌনিংলম্বা অনীংবনা কৈশুম শংগী চেক পম্বুং লানঙমদা মদোম কংদুনা
 কেমদুনা কনানা শোকঙম উঙমদনা মাংখিবদুগী তুংদা তম্বলাই ওন্দুনা অচিকপা
 তাঞ্জাদা তাইবঙ থোঙথাংনা লুমথরজ্জুনা ঙাইহাক হংচিং মকা লাংলিঙে
 থম্মোয়গী থোঙবা নম্বজ্জুনা- “ দোং! দোং! ” থিল্লকই হেজ্জা শম্বা হায়বদা
 - কোংক্রিকী মাইখুম উপুনা এপট্টেকী লীচং চংপা ফোঙনা শক্কোংপা অমনি
 “ শৈরেং”।

মসিদগীনি-ঙসিগী তাইবঙ মীওইবা অনি থোক্তা খাইবুং খাইবুং
 চেকখাইরক্কা। কনাগুম্বা সাইন্টিষ্ট অমগী মীংমাংদা ফুগাইনা লৈশাং তল্লিবি

লীলি অমবু উবদা ইচম চম্বা হেকজেন্দিয়া মোনোজাইনিয়াগী কাংলুপকী লৈ পান্নী অমনি শোইদনা হায়গনি অদুগা “ফজৈনে” হায়রুনবগী মীংকুগু মঙোন্দা থোইনা লৈতবসু যাই; পুফ্রিংদুনসু থক থিংজিল্লোই লম অশোমদা। 'দুবু কনাগুস্বা কবি অমনা অদুগুস্বা লীলিদুমক মীংক-মীংক মীংচান্নরুৱবা মীংকুগুমজুদা মায়াগী থোংজীন্দু কানথোরজুনা অনৌবা সংসাব অমদা খোঙথাংনা অসুম পুবা মায়কৈ তম্বা থম্মোয় অনিনা পামজবা মফমদু থি থিদুনা লাকপসু তাইবঙগীসু তাইবঙনি মঙলানগী মঙলান নন্তে। লীলিগী ফজবৈ যাইনা হুদুনা শুমথ্রবা কবিগী পুন্সি লনলৈমনা চেনথ্রবা কনানা মালং দ্ধিথক্তা কাউশিংগুম তাওজবা অউবশিংতননি মীপাইজবা।

মা মাগী পুন্সিদি অঙকপনি অঙকপগী সংসাবদা। কবিনা পুন্সি মীংয়েং ব্রাংমা লানথিদুনা মাতগী মীংয়েংনা কুপথিদুনা য়েংলু য়েংলু খুদিংনা মোমোন মোমোন তৌরক্লবদা অমস্বা অহিংগী থাজৈ মাইথোংনা কৈদৌকনি। থিন্দুদনা খুংকা খুংকা খুংশল্লদুনা থম্মোয় অনিগী গানু থজোং অনিনা পুন্সিং ইয়াইদা চাত্তাজবা ফজবা কৌবমক্লসু মীতাজবনি। নুংলোন পঠৈ হন্না থম্মোয় ফিজীন থোক্লবকই। হৌনা ৱাবী শান্নবক্লনি চেপথ চেপথ মীনোক তন্নিবা থৱায়গী চান্নথোইববী লীলিদুগা হে কবি। তাইবঙ পুন্সি থৌখাইদা কাহংলুববা মাইথোংদু গাইহাক মকা লামজবা উকবা চোংখুসু উকা ফৈরাথক্তা লোংঙমদনা পাইখিবা তাইবঙ হৌনশানি। মতাংসিদি “কবি অঙাওবা” অঙাওবশিংনা গাওশিল্লক্লিবা।

তশেংনমকসু-স্বাই সনা শোরোক য়াংবী থক্তা অচাকপা টাব অমা লৱাই লেমফু থক্তা ফিবাংল চৈখোক শা য়ুংনা থাঙ্গৎতুনা চুমদ্রিং চংলিবা মহাকপু কনানসু হায়নবা হৌনবা তৌরুদনা থৈ থৈদুনা চংনরিবা মথোয়সে মঙোন্দদি অঙাওবগী অঙাওবা গাক্তনি। থৈবিবশিংনসু মাঝু অঙাওবনি খন্না থৈ থৈদুনা চংনবা গাকনি। অঙাওবনা অঙাওবশিংদা গাওশিল্লবা তাইবঙসিদি কনাবু তশেংনা গাওদবগে। অদুননি-শৈবেং শিৱে... শৈৱেং শিৱে হেক হেক শিৱিবসে। পুন্সিমকী মরুদি কনানসু কবিনো খঙদবদগীনি - “শৈৱেং”।

“শৈରେং”-ତଶେংନା ତିংଥୋକ୍ଲିମଥେ ଲୋଇବା ନାହିଦବା ଯୌରି ଲିଥୁପ୍ପି (ମାୟାଗୀ) ଲମହେଲ୍ଲା ତାହିବଞ୍ଚଗୀସୁ ଧୂଦାନ୍ଦା ପୁଲ୍ଲିବା । ମସିମତ୍ତନି ମୈହୌରୋନ୍ଦଗୀ ହୌନା ମୀଓଇବା ସଭ୍ୟତାନା ଯାଓନମିଲ୍ଲଦୁନା ଲାକ୍ଲଗା ମଲ୍ଲବା ସଭ୍ୟତାନା ମତମଗୀ ଓଫୁଲ ଓନ୍ଦୁନା ମାଲବନା ହ୍ମଦୁନା ହ୍ମବସୁ ଶୈବେନ୍ଦି ନୋଞ୍ଜୁ ନୁଞ୍ଶାନା ଶୋକଓମଦନା ଓଚୁଞ୍ଚ ଓଇନା ଓସିସୁ ଲେପ୍ପି ତାହିବଞ୍ଚ ମୀଞ୍ଚାନ୍ଦା ଧୂଦୋନ୍ଦି ଥିଲ୍ଲଦୁନା ଅଚୁନ୍ଦା ଲନ୍ଦିଦୋ ଅଞ୍ଚାନବଗୀଦମକ । ଅସୁନ୍ଦା ମାୟାଗୀ ଝିପାକ୍ତବୁ ତେମଶିଞ୍ଚବୀ ସବଜେକଟିଭ ଅମସୁଞ୍ଚ ଓବଜେକ୍ତିବ ହାୟବା ଶକ୍ଲୋମୁନ୍ଦା ଲୀବିକ, ଓଡ, ସୋଲେଟ, ଇଲେଜୀ, ଇମ୍ପିକ, ବେଲ୍ଲେଟ, ବ୍ଲେଞ୍ଚକ ଭର୍ସ ଅମଦି ହାହିକୁଗୀ ଝିଥକ ଝିପୋମ ଲାଞ୍ଚିବା ଅଚୁନ୍ଦା ନେଶାଗୀ ଝିପାକ୍ତୁନି-“ଶୈବେଞ୍ଚ” । ଶୈରେନ୍ଦି କଞ୍ଚନାହିଦବୀ ଚାଞ୍ଚୁମ ଲାହିଜ ଝିଫୁଞ୍ଚି । ଧନ୍ଦା ନାହିବା ମୀଓଇବଦି ଚଞ୍ଚିନି ମଥଞ୍ଚ ମଥଞ୍ଚ । ଲେନ୍ଦନା ଲୈହୌଗିନି ଲୋଲ୍ଲାହିଦନା- “ଶୈରେଞ୍ଚ” । ○○

সমাজগী ফি থোংদ্রবা শক্তিমি শুমাং লীলা - ৱেণ্টেৰণ্ট



লাইবিক মণি	১ দেইবণ্ট
জইবা	২ কো শশীকুমাৰ
শুম্ভম	
শ্রমাল কোঙবা	৩ ১৯১০
অকোঙবা	৪ প্ৰমোড মীতনা
	নেতাখালীপদক

ক

ৱিগুম্বদা কনানা কাউৰুদুনা কলাদবু
কংলাক্কুৱৰবা কলাক'ৱনি। কলা
কাংচুপুবু কংলবা ক্ৰোং ক্ৰোং কাং
কোৱবনি। কনানসু কনা কানি কৱিগীবু কনাদা
কৱম্বসু কাংথোক্কুগনি। কংদুনা কেৰ্মগা কীম্বৰবা
কোমফুগ্নি। কৱিসু কান্নবৰোই। কবিগুম্বদা
কলাগী কোম্বোংজৈ কানশিন্দুনা কলা কাখুই
কম্বল কুযোম্ববু কুপশিন্ত্ৰবা কনাগুম্বদদি কলা
কন্তুক্কা কীম্বৰকপদা কিদুনা কপ্লিবনি। কনা
কনাগুম্বা কেগামগী কেৰ্ম কেৰ্মগা কেজবদি
কলানি। কংলৈপাক্কী কলা কাইনাইদবা

কংনাইদবী কংলৈ কংলাই কংনানপুলনি কংনালপুল।

মসিমক শুম্মাং লীলানি। ওসি ওসিমক শুম্মাং লীলাগী লাইবিক কযা
ফোঙদোক্কবজুনা মনিপুৰী সাহিত্যদা যুম্ফম অমা থোনবশিদি যাম্বমক থেংমল্লবনি
খঞ্জবা কনাগুম্বশিংনদি অদুঙৈগী দ্ৰামাগী মচংনি হায়না লৌনৈ। তৌবতবু দ্ৰামানা
দ্ৰামানি অদুগা শুম্মাং লীলানা শুম্মাং লীলানি। থম্মোয়না থম্মোয়দা কৈদৌনুংদা
খক মীনম্বুদে। মদুমন্তনা দ্ৰামাদি সাহিত্যগী লৈচমি হায়বসিদা কনানসু পীশুম
শুক্কুৱে। অদুবু - শুম্মাং লীলাদি মাংদা তাদুনা লৈবি। মালেমগী কাচিন কোইয়া
শিনবা যুংনা শকতাকপা থোইনা মথৌ তাৱি। মসিদনি ডো লাইশ্ৰম শশীকুমাৰ
যুবেম্বম্বা পুলি থোঙজীন থৈঙমদনা খুবাক লাইখন শা মীংয়েং পনথৈ তাল্লক্লিবসি।

দ্ৰামানা সাহিত্যগী কাখলনুংদা কোনা কোজীন নাইনা শাথেক লুথেক থেক
মশেক মঙাল চাউনা মীওইবৈ অমম্বা থম্মোয় লাইয়ুমদা ঙাল্লি। সিনেমাদি সিনেমা
ওইনা অদুম মবোমদোম লেপচৈ। মনিপুৰী সিনেমাসু অদুমঙাই। অদুবু মনিপুৰী
শুম্মাং লীলাগী মচত্তি অঙকপলক্তসু অঙকপনি। লৈগী লৈচংলোন্দনা শিবোই

লীলিগী লীচৎনি। শাগী শাজৎলোন্দনা শঙাই শাজৎনি। কংলৈ খুছোফোনবু পরিং লমজৈ হন লাইরিরেন লীরেন লীথাংলোন শুথাংননা নাউছইনা লাংদাই পাউশাদুনা হরাউরোন নুংলোন পরৈ লারৈ লাখুপ থোক্লা হীরি কোনফাবনি শুমাং কুন্মৈ। কলাই জগত্তা ফ্রবতরানি। সমাজগী ফি থোংদ্রবা শক্তম্মি শুমাং লীলা। মীংয়েংশিদা য়ুম্ফম ওইদুনা শাগৎখিবনি শশীকুমাবগী - “রেষ্টরন্ট”।

য়াম্মা নুংঙাইরিবদি অইবগী সমাজসিদা উরিবা মীংয়েংশিনি। লৈতেংগী মপান তাংদুনা ফজবা ফজবৈ মফজ নত্তে। ফজবদি লৈতেংনা তাংজবনি। হুগী মছসু তংলগা য়েংগনবা মীতানি শশীকুমার। মসিমক্তনা মপানথোংদা তাং তৌদুনা কুপ্লিবা ফিজেং লৈতেং লৌথোজুনা সমাজগী ঈরোম্মুংদা চোংথরিবনি। থেংনরুবে লৈতেংলুদ্রবা ওসিগী সমাজ। তৌশিন্নদুনা মীনপ্লিবা নম্বোই তুবোইবশিংদুবু খঙলু উকবগা খোইদৌ থিংলবা অইবনা খোঞ্জেল হৌনা লাউরক্লিবনি “রেষ্টরন্ট”।

পৈশানা লীলাসিগী য়ুম্ফমনি। ভোলপোনগীগুম পৈশানা শক্তিগী হৌরকফমনি। বাজেন্দসুনি। ইজ্জৎ শনমান পুন্স্বা পৈশা পিববদা পুন্মমক পৈগুমই খনবা হৌবক্লে লাইবিক্লা লাইনিং ওইজরম্মা বাজেন এম এ লোইদুনা থবক তানথৈ তাম্মরুবগা ফংলক্রুবদুদদি। মল্লবা পুন্সি ওবোং লাকুনা লংথোকত্রে। মতমগী কোং লীতুনা বেষ্টরন্ট লীংদুনা পৈশা পৈবক্লে। মস্ত্রিনসু শঙ্গাহল্লি। ঙাযোক চফুদা ঙা য়োকপগুম মীযোকফুদা মী লোইবি। বলিগী হমেংনা শদনথক্তে কুমথবকপগুম মতমগী মী মথৈ মীযোকফুগী ফমফমদৈ কীপ্তরকই। মতমগীনি খন থোংজীন কানথোকখি নোক খেদুনা শল্লাং ইফা ফা মীংয়েং ঈফৈ ফৈনা।

ঙাওনা ফৈনা থাজেসু নোঙিন ওইফমনি। মপুরোইবা মপাল্লক কাইনথ্রবী চহী ৬৫ শুরবী লুথ্রাবী তথোংকীসু কুলা উন্নফম্মি। তশেংনমক মীযোকফু মীগী লীচৎ লীরেন খাইফমনি। ঙায়োনফমদা ঙাইং নম্মা হেম্মদুম পকচৈ। রাজেনগী নুপীদি শুঙোজুনা খাংই। করিগুম্বদসু মীওইবনিনা মীতারুরি দেল্লিদা কোলকোতাদা মপুবোইবা রাজেম্মা রেষ্টরন্টদুদৈ তাল্লকপনা মনুংগী মপালগী চহীগী থাগী লাম্প লাম্প পীত্ৰগা লেমহৌবদুনা লৈশিল্লক্লিবা ফ্লেটশিংদুদা। নুমিৎ

খুদিংগীদি নীংদোম পোন্নি লীশিং অনী/অনী লৌবা লাকপা পুলিসতুবু হেক উবমক্তদা মেম্মী। শেঙ্গাউ মবুক চোল্লবদা মেম্মীগী শরৈদৈ রাজেনগী বেষ্টবন্ট থিংজিল্লে। অসুম্মা বেষ্টবন্ট রাধা-কৃষ্ণ হাংবদৈ হৌবগা থিংজিনবদা লৌইবা লীলাগী পরিংনি। অইবনা উংলিবনা মপুং ওইনা মীওইবৈ লীচৎ কাইথদুনা কীস্থরক্লিবা সমাজ অমগী অকিবা মশক্লি। মসিবু থিংননবা মীয়াম অমসুং সরকারনা হোংনফম থোকপদু উংথোকপনি।

লীলাসিদা রেষ্টবন্ট অমগী থোংজিনদৈ হোত্রোং হোনা উরকই মণিপুরী সমাজগী অহোংবা লৈখুন। “ঐগী বেষ্টবন্ট অসিনা নোংমদা লুপা লিশিং ৩০/৪০ তাল্লি। মসিদা চহী ১৫/২০ দগী চহী ৭০/৮০ গী নুশী অঙাং, অহল নহা খায়দনা চংলকই।” (লা: ২৯)। তথোংকী রাঙাংশিনসু মণিপুরীশিংগী কাইথবক্লিবা কীস্থরক্লিবা অকিবা মশক্লি উংলি - “নথোয়গী কোল দ্রিষ্টতু ফন্তে, ঙাইহাক লৈবগা নাতোন্দা হাই, কোংদ-কোংবীগদবা ওইবদি অঙাংবী ...” (লা: ৪৮)। বেষ্টবন্টসিদা পৈশা লৌবা লাকপা কয়াম্দোনা হায় - “যাম্মা চুস্মী তামো; ঐথোয়সু ঐগী পোষ্টসি লুপা লাক্ষ ১৫ দা লৈজবনি। লৌ পবি ৩ মবাক যোন্তোকই।” কবপশন মক ছনখিবনা কবপশন ময়োন চোংলকই। মইহে যান্দুনা হৈপাল লাংলকই। অকোইবদা অমম্বগী মহাও তংলকই।

মৌহৌবোন্দৈ হৌনা মণিপুরীশিংগী নুংদা শুমাং কুস্মৈগী ইছন শাগোল্লরকই। মসিমক্তনা অইবগী অতৈ কলমদা মমি উদ্রিবনি। নুংলোন্না পাল্লোল্লরক্তুনা মীংপান লাংববু কুস্মৈনি। তাইবঙ কুস্মৈনি শুমাং লীলা। মসিগী হৌরকফম ঙসিসু থিনি ঙাই ওইবি। ১৯শুবা শতাব্দীদা শান্নখিবা ফোক লীলা “ইযানা ইচা পুত্রে” হায়বনচিংবনা শুমাং লীলাগী যুম্ফম থোনখি লৌনবসিমক্তি নৈননিংঙাই ওইবি। মশাগী লীলা হুম্ফু পুথোকত্রবা সেক্সপীয়াবগুম্ফসু লীলারোই ওইনা শক্তম লাংত্রবা লমসিদা পি ঐইচ দি ফংলবা অদুগা অতৈ লাইবিক কুনতরক্ক অমসু ফোঙদোকত্রবা ডো শশীকুমার শুমাং লীলাগী তাইবঙদা তশেংনা কথোক্তুবা অমনি। মহাকী নীংজবা পামজবা মঙলান্না মতম চুপ্পদা ঙান্দুনা লৈহৌরগনি তাইবঙদা। ০০

মৰু পাল্লি তাল্লিবনি- অবিবা মণিপুরী

সাহিত্য নৈনবা

“ওৱাং কৌবা মৰুনা মৰু ইংছন ছন, ওঁসি কৌবা মউনা উপালগী উৰেপ শাদম তম, হয়েং পৌপৌ ইংছনোৰ মশাৰ মাং, শিল্লম শিছা শিল্লংনবনি তাইবঙপান। অৱিবি ইংছনোৰ ইংছনকু অৰৌনৈ মশা নৰেপ তম মশাৰা নৰীক য়োহনি। ওঁসিদি মীৰোবনা হয়েংখী নকওং বেৰবা ওৱাংখী বাঘৰ চহীকু চৈবা চৈত ওঁবনি। মহিবাংখা তমবিবশিং বংছোবনী মমিদি। মসিমন্তৰা হইবা ওৱা চেজমনিনা মণিপুরী সাহিত্যগী মৰু হন্তুবা বিবিবনি। মসিমন্তি থইবৈ অচৌবা মৰৌশংগু উত্ৰনা “ইংখী বংখা অমা য়োত্ৰসা মৈৱা অমা চুংখীৱহামে ওঁসিদি মীৰোবনা।”

লাইব্রিক	:	অবিবা মণিপুরী সাহিত্য নৈনবা
অইবা	:	অহোংশাংবম তেজমনি সিংহ
অম্বানবা কোডনা	:	১৯৯৯
কোডজবা	:	প্ৰীমতি মালোডাম্বীনা ৱাউটল ৰুথ মণিপুর, নখোলাগীমক কোডজবা

পালনা উজাও

উ

উবেন উমাইথোক

উৱী উনালজু উয়ুং

উবেপ উতম্মা উথাউকোন্দা

উশক উৱৈ উঙাম উমাইথেক

উগী উহৈ উথোকই। মসিমন্তি

মহৈগী মকনা ময়োল মনৌ

মতোল্লাং মালেমথক্তা মউ

মাংখি বমদবদৈনি।

তশেংনা তাইবঙনা তাইবঙদা তাইবঙ তৌৱৈ তৎনদে তাল্লিবনি। ময়োল মবা মউ মনা মপাল মহৈ মৰুদৈনি। মকখক্তনি মক মালেমদা। পাউখোঙনি। ফেঙগদবনি। মীবোলশিগীসু মখৌদাংনি। মীচংলোনি। মসিবু মীনম্মিংলিবা মহাজুনা মশানা মশাবুসু মীনমজৈ। মীনম মীনল্লগনি মুংখিৰ্বাশং মালেমদৈ। মীবু মীনমদ্রবা মৈফমগী মুংনাইদ্রবা মৈবানি মালেমদা।

মীংয়েংশিদিন অইবা ওজা অহোংশাংবম তেজমনি সিংহনা পীশুম নাপোম অনি শুক্লা মীংয়েং শান্না চুবা মেংলিবশে। তশেংনমকসু ঈপাক তল্লিবা ঈচেলগী ঈহৌফম ইফুং লৈরমদ্রগদি ঈপাকসু লৈবল্লোই। মণিপুরী সাহিত্যগী মখোঙ শোমদুনা মতমগী উফুল থাংজীন্দুনা লোংলিবা মকবু অইবৈ থোং নৌরবা ৰাখলগী খুংশানা হোং হোতুনা থিবনি। শৈহৌ শৈশকী লংলা লংজীল পুল্লিবা মণিপুরী সাহিত্যগী লংজা মচিন থোকপনি। মৰু পাল্লি তাল্লিবনি - “অবিবা মণিপুরী সাহিত্য নৈনবা।”

ওৱাং কৌবা মৰুনা মৰু ঈছন ছন, ওঁসি কৌবা মউনা উপালগী উৰেপ শাদম তম, হয়েং কৌবৈ ঈনুংলোন মপাল লাং, শিল্লম শিছা শিল্লংনবনি তাইবঙপান।

অরিবৈ নুংলোন নুংশক্কা অনৌবৈ মশা শবৈপ তম মপান্না শরীক য়োস্থনি।
 ঙ্গসিগী মীরোলনা হয়েংগী শকওং লেপ্পদা ওরাংগী রাখল চজীক্কা হৈনা চৈশু
 শুবনি। মাইথোংদা তম্মরিবশিং নুংলোনগী মমিনি। মসিমত্তনা অইবা ওজা
 তেজমনিনা মণিপুরী সাহিত্যগী মরু হন্দুনা থিরিবনি। মসিমত্তি অইবৈ অচৌবা
 মথৌদাংদু উত্তুনা তুংগী লংলা অম্মা থোক্কাগা মৈরা অম্মা চুখৎশীরস্থনি ঙ্গসিগী
 মীরোলদা।

য়েংশি ঐথোয় অইবৈ- “ অবিবা মণিপুরী সাহিত্য নৈনবা।” শোইদনা
 থেংনবীগনি তোপ তোপ্পা তোংঙানবা মশক অনিগী খেন্নবা নুংশক অনী।
 অহানবগীসিনা নুংশিবগী নুংওনবা মপাউ তমদুনা পুক্রিং ঈপাক্তা থম্মোয় ঈথক
 ঈহৌহনবনি। অদুগা অবোইবৈ অনীশুবা শককশিনা থৌনা ফবা অকন অথৌদা
 যুস্ফম ওইদুনা শাগৎখিবা শক্তমনি। শকওং অনিসিনা পাবোং শক্তম শক্কাছুনা
 মণিপুরী সাহিত্যবু শক্তাক্সিসিদি মীবোলসিদা তাংলবা অইবৈ খুংইনি। অইবনা
 হৌই- “ হৌজিক্কী মণিপুরী সাহিত্য অসি যুগ কয়া চঙনা মাংকে খুদিংমক্কী সাহিত্যগী
 লৈচল কয়া য়ানশিন্দুনা শেমগৎলবা লৈকোল অমনি। অদুবু আমেবীকাগুস্থ
 মশাগী সাহিত্য লৈজদবা ইউবোপ্তগী তাংজদুনা শেমগৎখিবা সাহিত্য অদুমত্তি
 নঙে।” (লা-১)

অসুন্না অইবা তেজমনিনা মণিপুরী সাহিত্যবু নৌহৌননা মক পাল্লি
 নীংশিংহল্লে। “ ভাবতকী সাহিত্যদা বেদ, পুবাণ, উপনিষদ কয়ানা যুস্ফম ওইবগা
 শাগৎখিবগুম মণিপুরী সাহিত্যদসু লমদম অসিগী পুয়াশিং অমদি থাজনবী লাইগী
 রাবী কয়াদা যুস্ফম ওইবগা শাগৎখিবনি। অদুগুস্থ পুয়াশিং অদুদি লমদম অসিগী
 মীওইশিংনা থেংনগুবা, থেংনবিবা অমদি থেংনরক্কাদবা থৌদোক রাথোক
 মাইচৌশিংনা চীস্থিং য়ৈনা শিন্নবীরস্থদগী মতমগী মতুং ইন্না লারোন চন্দুনা থম্মিবস্থ
 কয়া অদুনি।” (লা-১)

অসিগুস্থ লাইগী লীক্কামশিদি মমি লৌদুনা মীনা মীগী লীচংলোন শাজংলোন
 চংনবোন নীতি নিয়ম শমাজ অমগী মশক মওং কয়া কয়াদু মীবোল মীরোলনা

মা মাগী থম্মোয়দা তাবা মমিশিংদু থকতোজুনা নমথোক্লবা শকওং শাদাদু হেজমক ঈফোঙ ফোঙনবু ওইরে লোৎনা থুপুবু ওইরে পাউথোঙ চন চন্দুনা তুংগী মীৰোলগী খন্দুনা মতম মতমদুগী মীৰোলনা লাচন চন চন্দুনা কে কু লোৎপনি - সাহিত্যগী লীরি লীচৎ। লাই হরাওরোন নুংলোন য়াংবীদা শৈদাংদুনা চাউরকখিবা মণিপুরী সাহিত্য মরু হন্দুনা থিবদা কদাইদা তাই লাদা তাবনি। অদুননি মণিপুরী সাহিত্যনা মৈহৌরোন্দৈ থৈদুনা চৎঙমদ্রিবসি। মসিননি অবিবা মণিপুরী সাহিত্যদা য়েংখৎপা মতমদা মীগী লীচৎলোন কাংলোন্দৈ থৈদোজুনা নৈনরিখৈ লোমনাইদবা লাইগী লাইবিবেরন লীরেন হেক হেক হীরি কোন্না কোনফরিবসে। মসিমরুসু অদুম তাকচরে-মণিপুরী সাহিত্য মরু পাল্লি।


হেন্না নুংঙাইবিবদি শক্তা চুদা করিনো কনাগীনো কবিসু খঙদবা পোৎশক অমবু ব্রাখল লমজৈনা নাপ ওন ওন্দুনা শকওং শক্তম লাকশিন্দুনা পুক্রিংনা পবিং থাবসিনি। মসিমক্তি অবাইবা নন্তে। অদুনবু অবিবা মণিপুরী সাহিত্য নৈনবা য়াম্মমক নীংঙাই চাউবা অঙাংবু থেস্বনি। “ঐথোয়না কবিগুন্না লাইবিক অমবু অবিবনি নংত্রগা অনৌবনি হায়বা লেঙ্গদা সাহিত্যগী ইতিহাসকী মতেং চঙই। তশেংনমক করিগুন্না লাইবিক অমবু নৈনবগা মসি অদুগুন্না মতমগী পোৎ ওইগনি হায়না লেপুবগী মচাকশিং লৈফম থোকই। নংত্রবদি য়াম্মা সবজেক্তিব ওইবা মওংদা মানা মানা পাস্তা মওংদা খাইদোক্লবকপা যাই।” (লা-৪) মরম অসিদগী অবিবা লাইরিক অমবু মশক লেপথোকপদা চ্দ্রবা য়াদ্রবা মচক মরুওইনা লোন, লোনযান অমসুং হীবম অহুম অসি গুসিসু নৈনরিবনি। মসিমক লাইবিক অসিদা মচ তানা নৈনবি।

অসুন্না লাইরিক অসিগী অহানবা তাক্তক্তা-“পাছোইবী খোঙ্গুল” হায়বসি মমুং তানা নুংশিবগী য়ুম্ফমদা শাগৎতুনা নৈনৈ। অইবনা নৈনরিবা লাইরিক অসিগী নুংগী চেল্লিবা ঈচেলসিদা মাহাভারৎকা য়াম্মা নকশিন্নবা মতাং অমসু উৎথোকই। পাছোইবী, নোংপোক নিংথৌ অমসুং তবম থোইনুচাগা রধা, কৃষ্ণ অমসুং আইওনগা লৈনবিবা নুংগী ওইবা ঈচেলদুগা য়াম্মমক মান্নবা মচত্তু চাংদল্লনবা হোংনৈ।

মথংদা পাহ্লেইবী নাহেরোল, খোংজোম্বী নোঙ্গারোল, নুংবান পোম্বী-
নুৱাউবা, চোথে থাঙৱায় পাখংবা অসিনচিংবা অরিবা লাইরিক কয়াবু নুংশি
লিরিদা তেঙ্গা থোংদুনা নৈনৈ। মসিদসু নংতনা মোইরাং শাইওনশিং-
অকোংজাম্বা ফৌওইবী, হেঞ্জুনহা থোংনাং লাইরৌলেন্সী, শাম্বা নহা লমগানবা
খমনুং য়াইথিংকোনা, ৱাংলেন পুংদিংহনবা চকপ্রম য়াইনু ফিশাইবী, ঙানবা
শংলৌলেন্সী, খোয়েন হাউবা য়াইথিংকোনা, কদেং থাংজহনবা তোনা
লাইজিংলেন্সী, উৱা নহা খোংজোম্বা পিদোংনু অমদি খম্ব থোইবীগী নুংশি
নুংওনগী ওইবা নুংশিবনা নুংশিবু নুংশিজবা কংথোকপৈ মতৌদু তেঙ্গপ তেঙ্গপা
মথেল মচা অমমম ওইনা শুপচিল্লা নৈনবশিনসু লাইরিকসিবু হেন্না মরীক
চুমহল্লি। হেন্না হেন্নদুম ঈথৌ লাংহন লাংহন্দুনা লাইরিকশিং পুম্বমক অসিবু
নুংশিবগী য়ুম্ফমদা কাতুপ-কাতুপকী কাখল-কাখল নাইনা উৱা হুমদাং য়াম্বদুনা
অমত্তা ওইনা শাগৎগুয়া অইবৈ খুংনৈনা খুংলাহ্লেঅক অসিনা তুংগী মীবোলগী
মুংনাইদ্রবা মৈবা অমবু চুখৎপীবম্বা অসিদি তশেংনমক ত্রাংবনি।

অদুগা লাইরিকসিগী অনিশুবা শকক-নুমিং কাম্পদগী হৌৱগা তুতেংলোন,
চায়নরোল, চেংলৈরোল, থৱান থাবা হিবান অমদি সমসোক গুম্বা ফাওবদা
নৈনরিবা খুংনৈনা অসিনা অকল অথৌদা য়ুম্ফম ওইদুনা শাগৎখিবনি। মসিনা
মৈহৌরোন্দি হৌনা মণিপুৰিশিংদি শাদা লাম্বা থৌবনি হায়বা নুংলোনবু
পাল্লোন্দি উৎথোকই। মাইক্রোকোজমগুম্বা তেনতক্কা মণিপুৰী সাহিত্যগী
শকমাই অনী পুথোজুনা শক্তাকপসিদি মীরোলসিগী ৱাখল শম্বুন শমজীন
থোকপনি। অসুম্বা লাইরিক অম্মা থিবদা অৱাবৈ মশক ওইববা লাইরিক
কয়াবু পরেং লেংদুনা লৈখন চানা লেংশিন্দুনা নুংলোন পটৈ কিশি থোক্কা
লীবিৱেন লাবৈ লারোন লাথুপ থোকপসিদি ওজা তেজমনিগী অটৌবা
হোংনজমন্দু মীরোল মীবোলগী তাবুনাংগী মনি ওইহৌৱনি। ○○

মুৎনাইদ্রবা মৈরানি - কংলৈ মাইচৌশিংগী পুরাৰী



মৈ

ত্রবাকী মাইচৌ মুৎনাইদ্রবা মৈরানি

মালেমদা। মমশুক মমশুকপদা মম

মমগনি মুরাবগী মরীকপীনা মালেমদা

মীনম মীনমগা মুরাউনবৈ মুশি মুশিরবা মৈরানা

মালেমথক্তা মানা মাগী মঙাল মশেক্তা মঙলাক

রিবা। মুশুক মুবা মোরানবীগী মৈখুনা

মমশিল্লিববা মালেমসে মৈরীকপীনা মৈবাতোক

মৈত্রেংবগী মঙালনদি মুৎথংলি। মৈখুনা মদোম

মৈঙালগী মৈশাবক্তা মনিলগুম মাংখি। মায়ানা

মমশিল্লিববা মালেমগী মৈবানি মাইচৌ।

মপুবেন মাগীদি মনাই মাইচৌশিংনা

মখুভা মৈত্রেং অবাবা পাইদুনা মালেম থক্তা অহিংগী অমমববু কোকহল্লি।

উইশিল্লগসু উঙম্বা মীংয়েংদা য়েং, পাথোক পাথোকগা থনবা হেনগৎপা পুক্রিং

পুবকশৌবীনা শৌ পুন্নি সনায়ুম্বীরেন পবিংবু হনবদা রাখল মক্কাংনা লমজৈ

থাই। খুন্নিং কাংনা খুদংবু ওনশিনবী অহিংগী অমম্বা মমিদা। খুউ লৈতানা

খুন্নিংথেক শা খুস্মাংবু ওনশিনবী থিং থিং থিংগানাববা থমলেন থম্বা

খাইবীবেন্দা। থেন্দুনা থারিবা তাইবঙ মাযাগী লাংমীংশিংদা থবো কাংক্রম

ওন্দুনা পং পুন্নাগা থবাক মই য়াস্থরিবা অহাম্বা থরায় চবোংশিং মখা লাউবা

তুঙোলগী খয়াংনা য়োৎশিনদ্রিঙৈ মখুজেং পাইদুনা থাদোকপী। খুন্নিং নেংপী

খুস্মাং নেংপীদা খুন্নিং খুস্মাং খুদং ইল্লি। পুক্রিং থোকী পৰৈকিলী থোক থম্মোয়

ফিথুপ ফিগোন লাং তিন্দাই লাইতাইননা লাইবিবেন লীরেন লীথাংলোন লীথাদুনা

নুংলোং পাতোলবু লাইবেন শাথেক নুংথেক্তা হেক হীবি কোননবু কোনফাবীবনি

হাদা পোন্নি চেক্কাচা। মাঙফদ্রবা-লীক্লুয়েনগী লীকফাংবু লীক্লাং লাইয়াং যাং লীক্লাই

লাইচু চুস্মাইথোক চুবীরেন চুঙম্বনি মাইচৌও।

হয়ি ঙৈগী হয়ানে। হৈয়ুম হয়নবু হৈথিগে। হয়ি হয়্যা হয়ুম... পাউবী মীরেন পাউমাইথেক পুঙমাই লীথাংলোই লীথাংলোম্মা নাউহুই হুইরেন পাউশাদুনা হীরিরোন নুংলোন ঈরিরগা লীথাং নাইথাং নাইবনে। লাংশু পরিং থাদুনা পাউহুইনা লাংদাই পাউহনবনে। হাদা পোম্বী চেক্লা চাও-নহুম পোঞ্জ়েং পাইখরে। তল্লা উকা ফৈরা থক-“তুং তুং তুংদুসী...” লক্লা শুকখোন তাবদা রাখল শাইজিন ঈকা চোইদুনা পুক্রিং ঈপাক লাং হংঙা মীংকপ নাউথেমএ-“ থা থা থাবুংতোন...”

পরিংসিদা রাখল নাপচৈ ওন্দুনা থম্মোয় ফিথুপ থুপ্পগা পুক্রিং উরা হুমদাং য়ান্হুবনি খোরিলাংবা ইরাবোং নীংখৌজাগী -“কংলৈ মাইচৌশিংগী পুরারী।” থরায়না লুরেন মকনি। হকচাংনা মউ উজাউনি। পুজি শিহুনা মপাল হৈরোংনি। ঈহৌফম ঈখাইফম ঈবিফম নাইবা তাইবঙ ঈচেলনি। চেহুরিবনি লেপুাইদনা ঈচেল মাদি। ঈচেলগী কাউশিংসু মশিনি তাওথবা। তৌবতবু থিংঙমদ্রবা মতমগী তোবৈলক্তা গাওনা ফৈনা শারিবা কাউশিংগী জগোই জগোই নন্তে পাউখোঙনি পাউখোঙ। পাউখোঙসিবু ফোঙজবনি ওজা ইরাবোং নীংখৌজানা ওসিদি মীবোলসিগী মীংয়েং পৈরবা মখোয়গী মফমদা। নুং পান নাইবা শকমাই থোনবা মাইচৌশিংগী পুরারীগী তাবু হাংবা তরাইদে। যুবী পাম্বী থক যোংমু লাবনা যুবী কোনজবা যোংলৈমদদি অনৌবা নন্তে। তৌবগীদি ফিজং হায়দোক্তুবদি কোম্মা কোনজিন নাইনা মচী লোংবা অমম্বগী যুখলসু হাইদোক্লেই। তাংলৌ লৈনা থেংলবা নোংয়াই ঈতুনা থৈয়াইননা থৈয়গনি অয়ুঙ্কী ওঙ্লাম্বা মচুগী চুমথাংনা তাদিং তাদিং চোংজরিবা মহৈশাগী তম্বাক্তা। মীংয়েংশিদিনি খোরি লাংবা ইরাবোং নীংখৌজানা পুক্রিং হীরি থোক্লা খুংমারিবা।

লাইতাই ওম্বা তীন্দাই ওম্বা মাইচৌনি। পুন্মক মতম্মা শাক্কিনি। মতমগী তুহাও চোম্বা খুংশানা তিংথোরক্কগনি তাইবঙ মীনু মীবাইহং মীপোক্লা হংকোক মচা ওন্দুনা মকোক লরাই শগুন তৌ তৌ হেক হেক ফোইরিবা। মতমগী নময়াংদা কনানবু চেনবা ওমখিবগে। তৌবতবু মাইচৌশিংদি চাহাই কনবা মতমগী চারোংবু খুবাম চেংনা পাই নময়াং শাজে থা শয়াং শাথক তোং করি করিগুম্বদসু

শাখৌবনি। মসিমক্তনা ওসিগী মীরোলনা মাইচৌশিংগী পুরারীগী লরাকুংদা রাখল
লাংজীন থারিবনি। মসিমক্তনি ওজা ইরাবোংকী রাখলগী চুমথাংনা মচু তরেং
খন্দুনা তাইবঙ থরায়বু নাউ শুন্নিবা। মূংনাইদ্রবা মৈরানি-“কংলৈ
মাইচৌশিংগী পুরারী।”

শৈহৌ শৈরোই শৈনাইদবা শৈরোলদি শৈশকপুঙদা শৈরাং পুরেনবু
শৈথাবনি। শৈশক শৈদাবু শৈহেক শৈদন্নিবা শৈশকপগী শংশারদি মঙলানগীসু
তাইবঙনি; তাইবঙগীনা মঙলাম্মি; মঙলান তাইবঙ অনিগীসু মঙকং তন্নি।
মদুমক্তনা ওজা ইরাবোংনা মহাকী লাইরিকসিদা মপুং ওইবা যুগ পুবা মাইচৌ
তরেং তরেংনা খুজিং ওইদুনা নৈনরি। মসিদা য়াম্মা নুংঙাইরিবদি কংলৈপাকী
শকওংবু মতমগী কাখল অহুম থোক্কা হায়বদি-(১) লাই, (২) পোং অমসুং
মী হায়না খাইদোক্কা নৈনবসিনি।

অসুম্মা নিংখৌ শিংকক পুয়াগী লাভম- ২৯, ৩০, ৬৯, ৭২ দা যুক্ষম ওইদুনা
শাগংখিবা লাইরিকসিনা মৈহৌরোন্দৈ হৌনা লৈরক্কাবা মাইচৌশিংগী তোপ
তোপ্পা পুন্নি পাদম ওসিগী মীরোলদা পাউদন্নি। মসিমক্তা খোরি লাংবা ইবাবোং
নিংখৌজা কনানো শক্তাকচরবনি। লাইরিকসিগী অহানবা তাক্ককসিনা তাক্কি-
মৈত্রবাক লাইগী লৈবাক্কি।

অসুম্মা খু: না পোক্ত্রিঙৈগী মমাং হয়ি হায়া লংদাইঙৈ লাংবা চক্তা চিংঙু খেইয়ুম
লাইয়ামশিংনা লাংহেননা লাংদাই কোন কোনফখিবা পোইরৈ সনা লৈবাক্কি-
কংলৈপাক। কংলৈ কংলাদা পানখিবা লাইগী নিংখৌ-পাখংবগী মতমদগী হৌনা
হেনথোইবা লাই (মাইচৌ) তরেং - (১) হৈরেম পোংহনবা, (২) যাংকোই
নোংসুক, (৩) পোং শাংকোইবা, (৪) কৈরেন লাংসু পোংহনবা, (৫) হৌসু
পীনাই পোংহনবা, (৬) লাইরেন পোং পীনাইবা, অমসুং (৭) পীনাই পোং
লৌখিবা অসিনচিংবগী পুরারী মরীক চুম্মা চৈচংলোন চৈশিংগা লোয়ননা নৈনরি।

অনীশুবা লাইরিক অসিগী শরক্তা উবা ফংবীগনি লাইগা মীগা শম্বা ওম্বা
পোং কৌবা মী তঙ্খাই লাই তঙ্খাইগী তাইবঙ শাখৌবা পোংহনবা হেনথোইবা

মাইটৌ তরেং- (১) লানহা পোংসুহনবা, (২) কাইরেনবা চোনবা, (৩) ঘাঙ্কোই হৌসুবা, (৪) পীনাইরেন লৌকাংবা, (৫) মাইটৌ কাইবু তোমপোকপা, (৬) লৌশি শিবুবা, অমসুং (৭) কাংবী-হুইখাংবা অসিনচিংবগী পুলিরোল পুরারীবু শিংকোক্কোন শিংকক শিংখাইরেন খাদুনা উৎথোক্কবা হোংনরিবা। অহমশুবা অরোইবা লাইরিকসিগী বারোইশিন্দা পোংদগী হুইথরকপা চাখাং নাইখাংনা নাউহুইরকপা সলাই চাদা নাউদাদা হেঙ্কোইবা সলাই মাইটৌ তরেংকী পুরারী নৈনৈ। মৈনা রাই তাংনা শমথরকপনা পোংগা হেক তাইনবা মাইটৌ পুরেন হেঙ্কোইবা মঙাং অপোই মচাগী তুংদা খুদুং ইন্দুনা খুমাবা সলাই মাইটৌ তরেংতি- (১) খোংনাং থাবা, (২) গনক থেঙ্কা, (৩) মোইরাংথেম লুখোই, (৪) মোইরাং ললহানবা, (৫) তেপীপা, (৬) খারম থাদোই, অমসুং (৭) শামুরৌ চিগোংনি হায়না কাখল কাতুপ নাইনা চৈশিং চৈচংলোন উৎনা লীরেন লীথুপ মথুপ মথুপ থোক্কুনা তুংগী মীরোলদা লংলা লংজীন কিশী মচিন থোকপসিদি মমল নাইদ্রবা ওজা ইরাবোং নীংখৌজাগী খুদোলনি ওসিগী মীরোলদা। লৈহৌ নুংহৌ শংলেন পেমা লোইশঙগী লমজীং পুরেন ওইবীরিবা খোরিলাংবা ইরাবোং নীংখৌজানা মালাম চুখোঙ পুয়াগী লাতমশিংবু লরাক লাচন চন নুংলোন নুংবী নুংথুপ লাথুপ পঁরৈ থোক্কো খোরিবীবসিদি মীরোল মীরোল কয়গী তাবুনুংগী অহিংবা ময়েক ওইহৌরনি। ○○

কুগী মৈদি নন্তে - য়েংববু হৈরদি পুন্মমক কুন্মৈনি



লাইনিক নমিঃ	১	য়েংববু হৈরদি পুন্মমক কুন্মৈনি
অইবা	১	কে সি মম্ব
অহানবা কোঙদা	১	২০১২

নুং

গীদি নুংশিবনি। পান্দা পাথোকই।
 নুংশিবদি নুংশি। নুংশিবনা নুংশিজৈ।
 কল্পকপনদি কল্পকই। মীহৌবনা
 মীহৌই। তাথিবনদি তাথিবি। পাউথোকপনা
 পাউথোকপী। নীংজবনদি নীংজৈ। শোনজবনা
 শোনজৈ। পামজবনদি পামজৈ। লাংচবনা
 লাংচৈ। নুংশিবদি নুংওনবনি। নুংশিবখকীনি
 নুংশিবা।

নুংশিবনা নুংশিজবদি নুংশিবখক্তনি। নুংশিবা
 নন্তববু নুংশিবদি নুংশিশম্বনি। নমথাক্লি। লৌনম
 লাংথাক্লি। মীনা মীবু মীনম্বনি। তাইবঙনা

তাইবঙদা তোকপৈ তাং তৌবনি। ওইজবখকী ওংপনি। মীংকুপকীনি।

ওসিদি মতমগী উফুলনা অহিংগী শনজাবুংদা মালংবগা খুদৈশেন কাউশেন
 য়েনবদা কাংহুগী কাংদ্রম ওল্লবা নুংশি ঈচেল খোঙজেল তপথরক্লে। মসিদনি
 মীপাই চাউরবা অইবা কে সি নন্দনা খোঙফম চেংনা পান্সোম রাংনা
 থাঙ্গলক্লিবা-নুংশিবগীদমক। মায়াগী ঈপাক্তা তাওরিবা কাউশিংনা ঙাথু
 থেংথুনরিবা পুন্মা মায়াগীসু ছায়া ঙাক্তনি। খোঙফম শেমদুনা খোঙকাপ'মা
 থৈদোরকপদা থেংনরিবা নুংশিবৈ নুংশিবদি নুংশিববু নুংশিজবা মাত্তনদি
 খঙঙমই। নুংশিবদা খুদি থিরুদুনবু ওইরসু মীংকুপ অমত্তংগী মাগী ঈপাক্তা তাউরুবা
 হীরৌই মহাক অদুগী পুক্রিং থাখুম তরং ঈহৌদুনা থম্মোয় পানথক ঈথক ঈপোম
 ঈহৌবদি তাইবঙ লীচংনি। অদুবু-তত্তনা তাইবঙদা তল্লবীরিবিদি তৌশিম্বা তাত্তনি।
 তাংনা তাত্তা তাং তৌবদি তৌশিম্বা নন্তে। কৈন্যাগী কোথক্তা কজেংলৈ থোনবনি।
 মায়াগীসু তাইবঙনি। তৌবতবু নুংশিগী অতিয়াদদি থম্মোয়গী থাজবু হুগে হুগে হুগে
 অমুবা অপৈবা নোংগী নোংদুন্নি।

অসুয়া যোংলৈবাক্তদি যোংথুমা ধুন্লোক থিল্লী। যোংলৈমনা জগোই শাই।
 যোংজাওনা শিখ শিখ নোকই। যোংমৈতৎনা পৈশা থাই। যোংতাৎনা তাল্লুমই।
 যোংমুনা মঙে নীক্লা তানবু থারি। যোংনাওনা চোংলি ফল্লি। যোংখুরেনবীনা
 পীরাং পীরোইনরি। যোংবু য়েংহৈরদি কুগী মৈ-কুন্মৈনি কুন্মৈ। পুন্মক
 মাগী মাগী লঙ্গীনা চিৎবা লীক্লমদা চ্চনরিবনি। কে কু লোৎনরিবনি মায়াগী ফিজং
 মক্লমদা। চীনবানদি কাংঙমদা নুংদা মচিন থিজবা তাইবঙ লোনচনি। মসিমক্লা চীতাই
 মৈরী মৈশা ফাওনদে। অদুননি কুগী মৈদি নত্তে-“য়েংববু হৈরদি পুন্মক কুন্মৈনি।”

অসুয়া শাগৎখিবা অইবৈ ঈশৈ লাইরিক-“য়েংববু হৈরদি পুন্মক কুন্মৈনি”
 অশিনা অইবগী তাইবঙদু মশক উৎথোকই। “সিক্করদা” মতমগী হংলাইশিংনা
 পুন্নি চুন্মমা শান্তিবু থিবদা চোকথরক্লবা পুন্নি হনজিন-হনজিন হামজীন্দুনা
 কীহুরক্লবা পুন্নি খুন্মিংথেক হীদেদ্দা মান্নবা মশকী খেদ্দবা নুংশক্তা অশিবা
 পুথোকপৈ খোঙেল মীংকপ মীরাউখোল নত্তনা অতৈ মা তাদনা পুন্নি খমখিবা
 মশকুনা অইবৈ পুন্নি তাইবঙদা তত্তনা মঙলাক্লদুনা করেম্ববীরি। অদুননি
 লাইরিকসিগী রাহৌদোক্তা অইবনা ফোঙনা লাউরি থেস্মায় তনিক্লা - “ঐখোয়না
 লৈরীবা মফমসিদি, মায়া সংসার হায়না কৌনরিবনি। নুংঙাইবা করিনো, মশক
 খঙদনা ঐখোয়না নুংঙাইবা থিরি, তাল্লরি। মমৈথংদা নীংবকায়বা অমসুং
 রাজহৌবা নত্তনা করিসু ফংদে।”

তশেংবদি খুদুম শিংদুনা লাকখিবা অইবনা থেস্মায় থুমহংনা নুংশি ঈবৈ
 ঈরা ঈহৌহল্লি পুন্নি ঈপাক্তা শুরগী ঈপোম লাংদুনা। অইবৈ পুন্নি নুংশি
 পোং তোংদুনা শৈরোনগী নৌরেল পাইরগা থেস্মায়গী হংঙা মীংকপ থেস্বদা
 মায়াগী ঈপাক্তা কাউশিংগুম লৈনা লৈনা জগোই তন্মনি। থেংনকরে, নুংলোন
 ঈপাক ঈয়াইথক্তা পোমশাৎনবী থন্মাল-নুংশিবা। হে নুংশিবা নঙদি মমিনি
 মায়াগী মালেমসিদা। মরমসিদগীনি- অইবনা নুংশিববু তাইবঙদা ফংদ
 ফংঙল্লক্লগা পুন্নি থেস্মায়দা মোইথেম তৌরক্লিবা - “নুংশিবা হায়বা রাহৈদু

করিসু মন্তে, ঈশিংদা তাবা ঐ ইশাগী শক্তমগুস্থনি-শক্তমদুবু ফাগে হায়না হেক থিংজিনলুবদা পুমচাই চাইনা মাঙখিবা অদুগুস্থনি। অশেংবা-নুংশিবিদি ঈশ্বরগী মফমদতা লৈবা ওইথোকই। মীওইবিদি-মপুঙ ফাদে, দোষ কয়া লৈ মরম অদুনা কুইনা খক নুংশিবা যাদে।” (বাহৌদোক)

অসুয়া পুন্সিনা নুংশিগী হীথাংফম থিবদা ঈশ্বরগী হীদেন নক্লরকই। মসিদগীনি অইবনা অইবৈ পুক্রিং ঈপাত্তে ঈশ্বর মাবু শৈখাবা শৈরোল শৈরাংলক্লিবা- “নুংঙাইবা থিবদা বারবা মীওইবা/লম্বীদো ওম্নরে হল্পকথে লাওনে...” (লা-১২)। থবায় পুট্টে ঈহৌফম ঈতিনফম খাইবীরেন মপুৱেন মাগী যৌগন ফংজনবা হোৎনবদা মালেম ইমাগী য়াথং নত্তনদি ওইথোক্তে খঙলকই কে সি নন্দসু। মসিনি লৈবাক নীংবৈ ঈচেল’মা নাইরক্লিবা অইবৈ পুক্রিং ঈপাত্তা- “তারোইদ্রা অনা অনা উরোইদ্রা উনা উনা...” (লা-১৩৩)। অদুনা ওসিদি ঈচেল অহুয়া ঈতিনফম ত্রীবেম্নি শঙ্গম্নি অইবৈ পুক্রিং। অদুগা অইবৈ পুক্রিং ঈপাত্তে ঈখাইরক্লিবা- “য়েংববু হৈরিদি পুম্মক কুইম্ননি” গুন অহুয়া তিল্লবা শক্তমদুনি শক্তম।

তৌশিম্বা তাৎ তৌদনা থম্মোয়না থম্মোয়বু মীনমদনা পুন্সিনা পুন্সিদা চাউথোক্লা দোং লাউনা হেত্তমক হায়বা ওমই। ওসিসু অদুঙেগী কোইচেন চেপ্দুনা শান্নরিঙে নুংশিবা করিনো খঙদ্রিঙেদা নুংশি লম্বীবু খুদোম্বী থিন্দুনা তাকপীখি মশক্তি উদনা শক্লোৎপা অমগুম কে সি নন্দনা ঐঙোন্দা। মীংকুপুদা হকখিবনি থোৎলবা ঐগী থম্মোয়দা থৌরবা মাগী শেনীদুনা- “তুমহল্লো ঐবু মোংফম লৈরোমুংদা...” (লা-৩৮)। থম্মোয়না মদোম ওংজবা অরা নোংলৈবসু থৈঙম্বা নুংশি নৌরেলনি পুন্সি মায়া ঈপাত্তা। নুংশিবা করিনো খঙলকঙে নুংশি পোৎলুয়া শন্নজীংগুয়া নম্ব্বীরবা পুন্সিনা থেম্ববসু ওমদ্রে থম্মোয়গী নীংঙাই ওসিদি - “পুন্সি হায়ববু মঙানিত্তী নত্তরা?/ নীনিগী আশা হুম্বি গী পিরাং/ঙাইদুনতা লাকখি থম্মোয়না মাবু/ঙাইবঙ লোয়রে পুন্সিসু খম্নে/” (লা-৩৮)/নুংশিবিদা ওাওজবা কনাগী থম্মোয়দদি নুংশিবা মানা যুময়াইদা লম্মাংনম্ববসু থম্মোয়গী লাইয়ুমদা লোৎনা ওাল্লিবা নুংশি মূর্তি মাদি নুংশিবা

মাতৃগীনি নুংশিবা মাতৃগী-“ব্বারেদি হায়খিদি মৈচাক খাঙবদা/হিংখিবা নি ঐনা
মৈচাক্তো লোভুনা/মৈচাক্তো খাঙবা লাকখিনি মাগীসু/ফোঙলখিনি পাউখোং
থস্মোয়না চল্লম্বা/”(লা-৩৮)/অদুনা ঙাইখিনি মাবু থস্মোয়না পেমা তাইবঙ
কনানা অয়েংপা সীদনবা ইমীংসে উইশিন্দুনা তাইবঙ তুমখুন্দা-“তুমহল্লো ঐবু
মোংফম লৈরোল্লুংদা /মীংকপসু থোক্তনবা, মঙলানসু মঙদনবা/”(লা-৩৮)

য়োৎপীবু তাওহনবা ঙম্বা কে সি নন্দনি। তশেংনা থস্মোয়সিনা চাউথোকচৈ
মাগীদমক। মীগী থস্মোয়বু হুদুনা জয় তৌঙম্বা মাগা শকথেংনরুংবশিক্রা শিবা
নাইবরোই থোঙাম ইবোচৌ। ঐথোয়গী ইরঙৈ থৈদুনসু চংঙমদ্রে পহারি-
“উবীদ্রবা ফজবা ফজকবগী করি কান্নে...” (লা-৪০)/ঙসিসু মোং হাদনা
ঐথোয়গী ঈরঙনা লেপ্পি অহৈবম শ্যাম-“মৈবানবীগী ব্বারীবু মৈরীনা
তাবীগদরা...” (লা-৩৯)। শিনাইরবোই পুত্ৰস্বম চন্দ্রকুমারসু-“লোইবী
চাংলোন লান্না লাক্কে ঐহাক্তি...” পনথৈগী ব্বাংমদা লেপ্তনা পুঞ্জিনা নোকপদা
পীবোইনববা কল্পদা মোমোল্লববা পুঞ্জিদা পুঞ্জিবু পুঞ্জি পঠৈ থোকপনি। পুঞ্জি
লীথুপ্পু খম্বা নাইত্রা? লোম্বাইদে কংনাইদবা ঈফুং। নুঙবু মহী চেলহনঙম্বা
কে সি নন্দগী থস্মোয়নি।

য়ান্না নুংঙাইরিবদি ঙসি ঙসিমক নোহাখোলনা চোংখাম স্বানোলতা নীংশিং
সাহিত্য মনা ২০১৩ কে সি নন্দদা পীদুনা থোক্তা তেকশিনবসিনি। ○○

মীতৈ থুমপাক্ৰি - আর কে নরায়নগী খনগৎলবা বারী



লাইরিক কবি:	আর কে নরায়নগী
হন্দোকপা:	অনন্দবল্লাহা বারী
অনুবাদক:	নিজোম রাখারানীনা রাইটল
স্থান:	ব্রহ্ম মণিপুর, অসম
বছর:	২০০৮

চু

গীনি চুবা। চুবাসু চুদি চুনি। চু চবগুয়া
চুবাসু চানৈ। চু চাবনা চুবা চাকুদে।
চুবা চাবনা চু চাকুদে। চু চারিবা
চুহীংগীনি। চুবা চারিবনা চুগুমগীনি। চুসু চুবাসু
চিঞ্জাক্ৰি চিঞ্জাক্ৰি। চুহীংনা চক্শানি। চুবানা চজীক্ৰি।
চজীক চাকশা চাক্ৰি চাক্ৰি। চান্না চান্নবনা চান্নরিবা
চিঞ্জাক্ৰি। চু চান্নবদনা চুবা চান্নদে। চুবা চান্নবদনা
চুহীং চান্নরুদে। চান্নবা চান্নবদবুনি চংনবী।
চংনবীশিনি চুশুশীনা চুবু চুমাইথেক্কা চুগুমথোক
চুম চুমদুনা চুমথোক্কা চুহীংগী চুহী চানি চমফুংতা
চান্নরিবা।

মীংয়েংশিংদনি ওজা চিরোম ইবোতোনগী
“আর কে নরায়নগী খনগৎলবা বারী”কৌবা

বারীমচাগী লাইরিকসিনা শাফোঙলক্ৰিবা। তাইবঙ ফম্বাক্তা চপ চপ মান্ননা শান্নরিবা
কুশ্মেদুনি অহীংবা তাইবঙ কুশ্মে। তাইবঙ থবায়না পুলি ফিজোল হোং, বাফল
খদাংজেং লাক, থম্মোয় থাখুম খুম, পুক্রিং পৰৈ হন, তাং তৌ তৌদুনা মানা মাগী
কে কু লোৎপী শান্নবদা মীতৌ তমলুদবদি মনিং তৌই-লাই। মীতৌ তম্বদি লুই-
বাই। হেন্না হকচিল্লিবদি মতৌ তমদুনা মালহল্লগা হীংহনবদুনি। মসিমক্তনা ওজা
ইবোতোন্না বাখল লমজৈ থাদুনা লাইরিকসিগী বাইহৌদোক্তা হন্দোক্কাই অমগী
অবাবদু থম্মোয়গী মক ফুকা শত্রুংগী পো কাংলি- “লাইরিক হন্দোকপা-মীয়ান্না
হেন্না খঙবীরবনি-অরাইবা থবক নঙে। ইমারোলদগী অতোপ্পা লোন্দা হন্দোকপদি
খরবু কোম্মী; ইশাগী ইনীংতম্বা খরসু লৈ, অদুবু মীরোলদগী, মকুওইনা
ইংরেজীদগী ইমারোলদা হন্দোকপা অসিদি য়ান্না বাই- অপনবা চাম্মা চাম্মা
থেংনৈ। হন্দোকপা সাহিত্য হায়বসিদি হান্নগী অশেংবা মহাওদু মপুং ফানা হান্না
ওমদে; কনাগুশ্বনা ‘চুহী লৌথোকপ্ৰবা চুগুম্বি’ হায়বস্বদু তশেংনা চুল্লবনি।”

সাহিত্যগী জগত্তা ত্রাঙ্গলেসনগী লৈচন্না লরাক লাচন্দুনা লৈশি লৈথোম্মমদ্রগদি মালেম শিছুংনা মঙাল মশেক নাইরিবা বীশ্বা ভারতিগী মপু রাবিদ্মনাথ টেগোর বেঙ্গলখক্তগী ঠাকুর ওইরমগনি। তৌবতবু থম্মোয়গী মীংমাংদা পীরাং শিছুনা লেপ্লীবা পুন্নি পাঙ্কুস্বা রাখলগী তুরিনা পুন্নিংগী কেনভাশতা নুংলোন হীরি লাক্সা শকওং শক্তম শক্সাকুনা মচু থাবা কনানবু তরাইনা লৌনবগে। অকা অকুম নাইবগী ব্রাভুনি। মসিদি তাইবঙগী হৌনশানি। লীওনার্দো ডা ভিস্কিগী মোমোম্বী মোম্মালীশা মোম্মালীশা লীশিং লীশিংলক্তসু ধ্রুবতরাগুন্না গাল্লি ওসিসু। মতমগী মোম্মালীশা কয়া কয়ানা থৌগল তৌরিবী হে মোম্মালীশা শিনাইদ্রবনি নঙদি শিনাইদ্রবা !

মালংগী তাম্বাদা তাম্বা তাম্মা হাইনা হুম্মা কিশি কিনা কিনা থেক্সা খোইনা চেনবা ঈবৈগী শাথেকী নুংলোন শাথুপ্পক্তা হেনৌরবা থম্মোয়না ঈথক ঈহৌদুনা ঈপোন্না ইকারক্কদা মদোম কীছ্জৈ পুন্নিং পবৈ পাগী পল্লোননসু। মচিন লীশিং লোংদুনা ঈরোং ফাংনা চেছুরিবা ঈচেল ঈচেল মচা কৌবা যাত্রা? গীতা, বাইবল, কোরান করম্মা পৃথিবীগী মরুওইবা লোনগী লোহুগী পুন্নি ওইদবা যাওবগে? সংস্কৃত খক্তগী নত্তে-গীতা। ইংলিশ লোন্না বাইবলদা তাংজবনি। কোবানগী থৌগললোইশিংগী মরক্তা উরদুনা নাপল তৌজবনি। লোনদি ফিজোলনি। মফম মতম তাঞ্জা-তাঞ্জাগী ফিজোল হোংবা হৌনশানি। অইবা অমসুং লোন তোব্বান অনিগী সাহিত্যগী ঈচেল তাইবঙ জীবশিংগীনি। তাইবঙগীনি। খুংই অমনা সাহিত্যগী ঈচেল নাইনবু চেছুরবা অইবৈ নংদ্রে। লোন্দুগীসু ওইদ্রে। মসিদি তাইবঙগী লনগৈনি লনগৈ।

ভাংত মচাশিংদি থম্মু থম্মিশি মীতোপ কনা কনাগুন্না থম্মোয়বু পাল্লবদি থোইকম মোমোন তৌনা মোং হাদনা চেছুরিবা গঙ্গাবু হেক উরুবদা মীংকুপ্তো দাকফম্মি থম্মোয় লাইয়ুমদা পুন্নি মগীদি। আর কে নরায়নগী খুংইসু সাহিত্যগী ঈচেলদদি গঙ্গানি। নরায়নগী পুন্নিং ঈরোংদা লায়াননা যা ঈখাইদুনা চেছুরক্লিবা ঈচেলবু মণিপুরী সাহিত্যগী ফিজোলদা থেং-ঈরি ঈখাই নাইবসিদি অতাংবা লম্মি। তশেংনমক হন্দোক্কোই চিরোম ইবোতোন্না মণিপুরী সাহিত্যদা নরায়নগী ফিজং অমদি হাইদোক্কো।

য়ান্না অঙকপা অমনা হন্দোক্কোই অম্মাগী খুংইনা অপাবশিংগী থম্মোয়নুংদা
অইববু থয়াইননা থমদুনা নাকোইননা থোইনা নীংশিংলুদবা ওমহনবসিনি।
তশেংনমক ওজা ইবোতোনগী মপুকথোক্কী খুংই মানবা খুংলানথোক্কী
রারীমচাশিংসি পাবদা অপাবশিংগী থম্মোয়বু হুঙম্বসিমক্তি লমসিদা মায পাক্কবনি।
রাইহেদা রাতাদা প্রমাদ্দা পঠেদা মীগী মাম্দনা ঐগী ঐগী ফিজ়েং চাকচান'
কে মৌবসিনা রারীমচাশিংসিবু হেক পাব্দদা লোৎনা থুপ্পা লৈরম্মা পুন্নি তাক্করু
মাম্ববা যাওরমদুনা দোং লাউনা থম্মোয়গী খোংবীনা খুদি থিকবদা ফন
চোংথোরজুনা নুংলোনগী- নরায়নদুনা ইবোতোন ওইনা শংশং পাম্দা
চোংথোরক্কগা হেজুমক লেপ্পরি ইমাংমক্তদা-“ মংলিবা নোংসিনা লাকপদা,
মসিনা সংসারসি তাউথোকখনি... ঐদি নঙগী শক্তমসিদি থুগাইবা ওল্লবোই,
অদুবু কাম্মগদৌবা লৈরদি ঐ ইশামকসি বলিদান তৌজবগে...” (লা- ৩৩)।

অসুম্মা হন্দোক্কোইশিংনা মানা মাগী মীত্রংগী শিযোম্মুংদা জাদুগী মীথাই
পীজরগা ময়া কাদুনা কংলাক্করিবা কনাগুম্বশিংগী থম্মোয়দি মনিং তৌবা পুন্নিদি
নংত্রে। থম্মোয়দুগী লানফা ওইববনি। থম্মোয়না থম্মোয়বু মীনম্বদি নত্তনা
মীত্রং মীথাইগী উবোকথোংনা পুন্নি মায়া তোব্বান অনী লাগ্গোজুনা পুন্নিং
নীংঙাই থেম্বদা থম্মোয় মৈচাক কোক্কববা অরাবা কাউববা পুন্নি তাইবঙদা।
থোইনা তাং তৌবরোই। মসিদি পাম্মৈনি পাম্মৈ।

পাম্মৈসিবু থিজবনি চিরোম ইবোতোন। মশাগী নৈনা রাব়েং অম্মা শৈব়েংগী
লাইরিক অম্মা পুথোকপীত্ৰবা তুংসিদা থম্মোয়না পীক্কিঙৈদৈ মীহৌজরকপনা
চাংয়েং অম্মা তৌজবনি পুন্নিদা লাইরিকসি। শব়েংদা থাউ থাকপনি-“আর কে
নরায়নগী খনগংলবা রারী”।

লাংবনগী লৌচি কোইঙমদবা নুংশাগী মৈশাবু লোকপা লাকপা শংবাম্বরবা
অতিয়াই শংলেনবা লৈচীন মফোল নোং, পুন্নি মীংয়েংনা শুজোজুনা য়েংলুরগা
হেক উরু মীংকুপুদা থম্মোয় ফিথুপ থোক্কী নোং, পুন্নি ঈপাক ঈয়াইথক্তা নিং নিং
খোম্মাং য়ৈনা জম জম চুথরিবা ও-নোং, নোং নঙননি মায়াগী মালেমসে

মালহৌনরিবা। মতমগী উফুল থাংজীন্দুনা পংগুমদ্রবা পোলিথিন মপৈ মপৈবুসু নঙগী ঈবৈগী নথানুং লোৎনা তুমিন হু হুদুনা নাউথেল্লদুনা পোবীরগা ঈবোমুংগী নাউশুমদা নাউথেল্লিবিবা নরায়ননি। মগী সাহিত্যগী জগন্তি সমুদ্রনি। অসিগুন্লবা থুমহী চেল্লবা ঈপাক্তে ওজা ইবোতোনগী রাখলগী খুৎশানা তেঙ্গোং মচা’মা শোকচবনি। মীতৈ থুমপাক্তি-“আর কে নরায়নগী খনগৎলবা রারী।”

অমনসু তাদবা অমনসু হেন্দবা পরিং পাবোং লোন্না পরেং শানা তোংবা শেশ্বাং পরেংনি রারীমচা ১৮ গী লাইরিকসি। “পাঞ্জি অমগী নুমিং” হায়বা পাঞ্জিগী মাইখুম হাংদোকপা রাবীমচাসিনা হৌই। নুমিত্তো পাঞ্জিদুগী পুন্সিদা লীতুনা চেনবদা হীংখিদবা নুমিংনি। মহাকপু হাংকনি হায়দুনা থিবক্লিবা মহাক অদুনা মহাকী মখুংমক্লা মহাকী মখুদাংদু তাপ হেক পায়। তু খ্যাউ চুংই। খোঞ্জেলসু ফাইরকই। নীংশিংলকই নীংশিংলরৌই খন্দুনা কাউথ্রবশিংদুদা দোং খুদি থিকবদুদদি। মাই পাকপৈ মাইথিবদুনা মীচেন ওইরুববা পাঞ্জিদুগী পুন্সিনা মাই থিবৈ মাই পাক্তুনা খুদুম শিংদুনা লানশিংনরকই-“নঙ শিরে হায়দুনা হুন্দোক্লম্বনি। ঐ চুম্বা?... ” (লা-৬) মখা লাউবা তাইবঙ থম্মোয়গী বোরা মচিন্দুবু পুন্লম্বা উতংগী কন্নম পৈয়াদু পরৈ থোক লাক্তুনা লংথোকখি-“আহ, ঐঙোন্দা খবগা হাযখে...” (লা-৬) অদুদগীদি মথৌ কন্না শংলবা পাঞ্জিদুগী জাদুগী সুরিনা যেকুবদুগী পুক্কাপ্তা থুম্বা থুম্বা থিনজীল্লকই-“মতম অমদা সুরী অমনা নঙোন্দা থিনখিত্রা? ” (লা-৬)। খঙপ্রেক খংনা মথাবাকী সুবীগী দাকফমদু পাঞ্জিদুদা উৎনা উৎনা হিকথরকই লম্মানবদু- “লম্বী চৎপা অমনা তান চারুদুনা গুহা মনুংদা মুন্না য়েংথরমদ্রবদি ঐ শিরমগনি... ঐ করম্বা মতমদা মাবু ফংগনি?” (লা-৬)। পাঞ্জিদুগী প্রতিকা পীবকই-“হয়েংমুকী মপোক্তা... মহাক থা মরিগী মমাংদা অরাম্বা শহর অমদা শিত্রে... লোরী অমনা তকখাইখিবনি... মসি নরাইবক্তা নম্মু অদুগা নয়ুমদা চৎত্রো কৈদৌঙৈদসু মখারোমদা নমায় ওল্লক্লনু

অদু ওইরবদি নঙ চহী চাম্মা পুজিনি।” অসুন্না পুজি থেংখাং অমদা শকখঙদবদুবু
হাংকে হায়না হোৎনরুগা শিহৌদবদৈ মাবুসু অমুক হাংকে কোইথি থিরকুবদ
পাঞ্জি শকলোন্দা লাংওল্লবা পাঞ্জি পাঞ্জি ওইনা শিনিংচিংতা হীংহৌই।

অসুন্না হীউমরদা শাদোং ওইবা মৈরাগী মশক ওইবা বারী মচাশিংসিগী
নুংদা হকপা শকওং শদানা তোপ তোপা থমত্তুগা থুমহী-চেনবা সমুদ্রগী ঈশিংগা
মহাও অয়াকপবু কংলৈচাশিংদা লৈতোন তংহনবসিমক্লা ওজা চিরোম ইবোতোন
লেংদনা লৈরিবসিনি ওসিসু। ○○

ফোঙচন চনবা গাউখোঙনি - মায়থোঙদা লোংলিবা মমিশিং



লাইটটাক মমিশিং	১	মায়থোঙদা লোংলিবা মমিশিং
অটোবা	২	য়েন্ড্রেস্বম রনধির কুমার
অফোঙদা	১	য়েন্ড্রেস্বম ওংখী দেবীনা অশৈ হাফোঙ হোকখং লুপ, ইডম দুকোমশীলমক ফোঙদা
অমানবা ফোঙদা	২	২০১১

মা

য়থোঙদা মক্লিবা মপুক্লিংগী মমিনি।

মমি মানা মুশিল্লগদি মালেমদা

মঙালনা মঙলাক্ল বন্সোই। মঙ

মঙগেরা মঙ মঙলোইরা মা মাগী

মতম্ববু মীংমাঙমঙদা মুত্তুনা মীতাররবদা

মোইথেমদুদা মুম্বুদুনা মীংতাঙবা মানফাও মচী

দদি মকম মকম মশৌরা মোল্লবা মায়াগী মখুং

মচাদুবু মারুবা-মালেমগী মচংনি। মদুতনি

মালহৌননা মীহৌনরিবা মালেমদা। মদুগীনি

মীওইপোক্লা মঙলাক্লবিসে। মঙ মঙদবা মীবু

মীরা? মঙ মঙবননি মীওইবৈ মায়থোঙদা মমিনা

মবাং মরাংলিবা। মবাং মরাংবা মক্লিং মবক্তা

মবাং মরাংদবা মাদি মবিং মবাংই। মম্বু মম্বু

মঙলাক্লবিসে মকুনা মরীকপী মরীকপদা। মম্বুগা মঙলাক্লবদি মঙালনি।

মমীং মশিং মান্নবা মনা মশিং মান্নবিবা মচীনসু মান্নবা মনাতোনসু মান্নবা

মখোঙসু মখুংসু মান্নবগী মান্নবা মক্তগী মমি মানবা মীওইবনা মান্নদ্রিববু মা

মাগী মবাইবকী মশুপ মশুপ্পা মমি মমিশিংদুনা মংপীরবা মপুল্লিদুনি। মসিমকী

মমিনি মায়থোঙদা মমশীল্লিবা মকশীল্লিবা। মমিগীসু মমিনি।

মীংয়েংসিদি য়েন্ড্রেস্বম রনধির কুমারনা ওসিগী মালেম ফম্বাক থক্তা কৌজেং

হারৌগুন্না ফন ফন চোংলিবা মীওইবৈ মায়থোঙদা লোংলিবা মমিশিং শুক্তোক্তুনা

তান্না তান্নদুনা কোইনা লৈনা য়েংলক্লিবা। পুল্লি ফীজঙ খনখিদুনা মায়থোঙদা

তম্বরিবা মমিনা ফাজিন পুনশিনজবা ওমদনা ইফোঙ ফোঙনা চল্লিবা পাউখোঙবু

লোংলোক্তবা থমোময়না দোং লাউনা ফোঙবদি তরাইবা নঙে।

মরমদি পুন্নি চৈবী চৈথেংলক্তা চৈনাখোল খাঙবদা খাঙমদ্রদুনা লমজাউ খোনবা লৈম্মেগুম লাউ খোংলিবা থেম্মায়দুগী কাথেজুনা কাইরবা ময়ি মরক্তগী শুংতোজুনা চেহ্নরক্লিবা ঈথেংনা মদোম ঈতুংফমদা তুংলক্লিবা অমুবা দাকফম্মি খাজগীসু মায়হিং। ফোঙচন চনবা পাউখোঙনি-‘মায়থোঙদা লোংলিবা মমিশিং’।

থেম্মায়না চীহৈ নাইনা মদোম তুমিন লোংনা চন্নবা পাউখোঙবু চীনবান পল্লোন্না ফাঙমদা খোন্নাং নাইবকপদা পুন্নিং থাখুম খুম পুন্নি মতু পোল্লজুনা তাইবঙ খোঙচং খুন্নিংথেক থেক্লকপা হৌনশানি মহৌশাগী অচিকপদদি হিংচা য়াইতম্বমক ওইরবসু।

কনানবু ফোঙলুগনি হিংচাবী শরীগী পাউখোঙ। তৌবতবু পাউখোঙ চল্লবদি ফোঙবা তাবনি। থৈদুনা চংপা য়াবোই। মবমদি ঈচেল নাইরগা ঈরৈনা ঈছ্ন লাংবনি। মসিমসু মহৌশানি তাইবঙগী। বনধিরনা তাইবঙ মায়থোঙদা লোংলিবা মমিশিংনা চল্লিবা পাউখোঙশিংবু ফোঙলিবনি তাইবঙদা। মমিগা তাইবঙগা তাইনদুনা নুংলোন পাল্লোন অনিবু হিবি কোন্না কোনফাবা ওম্বা খুংই খুংলাছোক্লি - ‘মায়থোঙদা লোংলিবা মমিশিং’। তশেংনমক তাইবঙ মৈশা লাংলবা থেম্মায়গী মৈশানা য়ৈবদা মহী চেহ্নরক্লবা রনধিরগী থেম্মায়নি।

অঙাওবী ইমাদি ইমানি। ওক্তবী ইমাদি ইমা নঙে। ইমাদা ইমা কৌরুদ্রবা পাপনি। ইমা নঙবদা ইমা কৌবসু পাপনি। য়োকচবীসু পোকচবীনি। পোকচবীদি য়োকচবী নঙে। ইমাদি ইমানি। ইমাগী শিয়োম্মুংদৈ চাউরকখিদবা তাইবঙ জীব লৈতে। মসিমক্তননি তাইবঙদা তাইবঙ কনানা পলেমগী খোন্নাংমন শিংওমদ্রিবসি। তৌবতবু -ওক্তবী নুপীগী শিয়োম্মুংদা চাউরকখিবা অঙাংদি পাম্মিনি, পাপকী পাপ্তা পোক্লকপা পাম্মিনি।

পাপ কয়ানা লৈতেংলবনি। মদুমক্তনা তাইবঙ মীরোল খোক্ত্রিঙৈদগী হৌনা মীনু চংবা হৌরে। তাইবঙ চিঞ্জাক চা তাইবঙ মীংয়েং উরকঙৈ তারকই তাইবঙ মীনোক। লাক্কাই চনশিল্লক্লিবা খারবা মীংয়েংদা শুক্তোজুনা য়েংবা হৌরকই।

নুঙগুন্না তাশীল্লক্ৰিবা থম্মায় নুংদা ওমদুনা রাইখংলকই রাইমৈগী মৈরী। মচীন নাইরকই মৈগী চীং। অদুদগীদি কাথেরকই লংলস্বা মায়থোঙসু। ফুইনা হোল্লকই অমুবা নুংশা শ্বব। অদুদগীদি- পাইথেরকই লাভা। অদুদগীদি...

অদুদগীদি- লৈশাবীসু মচা পোক্ৰক্ৰে। মীনস্বনি। লৈশাবীদি মচা পোক্তে। অদুনবু খুবাক নামত্তা খুবদা খোঞ্জেল থোক্তিবনি। কলি যুগতদি মপুরোইবা লৈনা লৈনা অতোপ্পা নুপাশিংগা হৈরাং লোঞ্জা চামিন্নবা লৈবাং লোনজীন চীনমিন্নবা নুপীদি ওক্তবীশিংদা চমৈ। ওসিগী মীরোলদদি কুস্তি ওক্তবীনি।

মবমদি মাগী শিয়োম্মুংদৈ পোকখিবা মচানুপা মবী মপুরোইবা পাম্দুগী হৈক অমত্তা নত্তে। অতোপ্পা নুপা মবীগীনি। অদুনবু-কনগী কবচদুবু কবি কান্নখিবগে? মশাদা মদোম তিংখঙ ওইনা যুশিঞ্জবা নত্তনা। করিগুন্সদা কুস্তিনা কনবু মচা শল্লা মথানুংদা নাউকোনজরল্লবদি কবচদুগী চন্নফম লৈবমদুনা ভারত পুন্সৈ নিংথৌরেল ওইরমগনি। করিগীসু শিস্কুকনি কুস্তিগী পীবাং। মহাভারত লাঞ্জাওসু থোক্লোই।

ওসিদি লৈশাবী শাবী কলিগী কুস্তি কয়ানা লোংনা পোকচবা মচা কয়াম্মা কুস্তিগুন্না সমাজগী মীনোক মৈশা কীজবদৈ লেত্রিনগী কুমুং থন্নরজুনা তাইবঙ তোবৈ তথুপ্রবে। অনৈবনা মতাইদা অকবনা মযাইদা চেল্পবা তানফমসিদা ঈ মশেনগী লান্দা হা কান্নরে থরায় অহাস্বা... মসিমক্ৰুনি লাইওইত্রবশিংদুনা লীবি লীবেন থস্বীরল্লিবসে- ‘শাইজীন শাইজীন শম্মদুনা শেবোত্তা মাইরেল তোপ্পরনি... নাথৈকবদুননি নাথৈবিবসে। তাইদবসু তারিবসিনি। উইদবসু উবিবসিনি। অদুবু...

শক্তমসিনা পুক্রিংদা লারাক লাচন্দুনা থম্মায় ফিগোন থোক ব্রাখন নাপচৈ ল্হন্দুনা পুঞ্জি পরিং থা অমুবা মচুনা য়েকপা হৌরকই রনধিব কুমাবনা মাগী অহানবা রাবীমচা কুনমবি- ‘মায়থোঙদা লোংলিবা মমিশিং’। অহানবা রাবীমচা- ‘হীদেন অমগী রাবী’ অইবনা তাইবঙগী অঙকপা হীদেন অমদা রাইখংলদুনা থম্মায়গী তুরিনা য়েকপা হৌরকই ওক্তবীগী মচা বোমচা।

মোং হাদনা লীরি লীবি লেপ্পাইদনা ঈপাক তল্লিবা ঈচেলগী কাউশিংনা শাবা জগোইদুনি তাইবঙবু শুল্লিবা। শিথ শিথদুম নোকহল্লি তাইবঙ পোংলুম

কাউহন্দুনা। অমরোমদা লৈরাই হামজীন্দুনা তোব্বান খা রাই খঙদনা মনীং তৌনা চেঞ্জিবা ঈচেলগী ঈরৈনা যোৎশিনথ্রবা কাউশিংগী জগেই তাইবঙ কনানা মীংতারুদ্রসু হু তোপ্লবা তাগী তাজীন তাতোন তাইনফম খঙদনা তল্পকপদুনা লৈতাফমদি খঙহনদে তাইবঙ থরায়। খাঙবা তাবনি অহিং নুংখিল নাইবা তাইবঙ। কনাদবু তাইনরুনি। তাইনবা তারগসু মদু কনা নঙে ইমানি। ওম্বোকপনি বোমচাগী - পুন্নি।

ওক্তবীগী মচা ওইরুবদুমকনি বোমচানা নুমিমাংগী অমম্বা মতাইদা লুমথরবা মায়থোঙদু থাঙ্গতুনা লুবাক্রবা মীংয়েংনা য়েং লোৎঙমদ্রবা মমিনা মায়থোঙদা তা পান দুকানগী ফক্সাংদা ওাদুনা ওইরিবা মপা হল্পকপা ভাবাগী যুমদু থাদোক্লপ্পগা। মাবু উবমক্তদা কনানদি হংলোই- “কনাই অঙাংনোনে? অসুক থেঙলকালসিদা মাঙলোইদ্রনে সিবো ?” (লামায়-২)

পাউখুম হায়ববু দোং লাউনা তাবা ফঙলকনি চরোইগী তেতুদা অখঙবা কনাগী মচিন্দগী- “মচাবু পোক্কনি হায়বদি মখঙবা, মচাবু যোক থাক্কনি, শেল্লগনিদি ঈখঙ খঙদবা মতৈ-মনাও অনীখক লৈরিয়ে; মখোয় অনীনা কোকপনি ” (লামায়-২)

মমা মপাদুগী রানা তোপ্লা থমথ্রগা করিগুহ্মা তাজাদা লম্মানবা কনাগুহ্মনদি মীনুংশি পোক্কুনা পুক্কিং নৌথরুবা মীওইবৈ লীচংনি। লীচৎতুমক্কনি অঙাংদুদা নমিং করি কোই হংদুনা নুংশিনা মনজন্দুদা পোপ পোপ ফুররিবা। অদুবু পুন্নিগী রাহছোক লান্না হল্পক্রবা বোমচা মীনুংশি য়েক্রবা তোব্বান অনীগী রাংমদা যুংলিবা উচুংনি।

ফনা মালংবনা হুমদুনসু উনা কেল্পজ্জে। পাউখুম হায়ববু তুমিন অহিংগী অমম্বা মতম্বাক্তা তন্দ্রফাওবা মীরাইবীরবা মায়থোঙদা লোংলিবা মমিদুনা লংত্রিক লংনা চেহুরকপা নঙুনা।

মমাগী মতম্বাক্তা নাউখী শা নিংঙাই তৌজগদবা মরাইবক্কু নোংদম্বনা খেৎতোকপীত্রবা অঙাংদুবু উবদা ফনমক মরাল লৈরুদ্রগসু মচীন পেল্লা পেল্লা নাশি খোংদা তাইনবা চরোই তেতুগী শৈহেকসু অঙকপা নঙে। পান দুকানগী

তাদদুনা মকছী ফুদোক্কা পঙকোংতা কোংথোরকই- ‘বোমচা কৌবনি, শুংখুম খুল্লোইদবনি। মনুং কনশ্রবনি। নুংশিফম খঙদে। অরাইবা অঙাং নন্তে, হয়েং চাউবগা মী হাংকদৌরিবনি।’ (লামায়-৩)

তাইয়োলবগী তাইয়োলবতনা তাইয়োলবক্কা বোমচা তৌফম খঙদ চঙক মাইঙক্কা হুইঙক মায়ঙক্কাই। অদুদগীদি-শাগল লাক্কা হৈনৌজোম য়ুম্বাল তেলঙ্গা যাইহীপকী ইমুংদু শেবাক ফাজোবকই-‘ ইবুংঙো, মপাদো হোরেল নোংয়ায় ইতুদা যু পংথৈ ঙাওবগা হল্লক্কা চাক থোংলগদৌরিবনি, নুমিদাং অথেংবদা শীং খায়বগদৌবিবনি। অদুগা অঙাং অসে থীনা থীনা চৈরগা ফুগংলক্কাদৌবিবনি।’ (লামায়-৪)

মমা হায়বসি মালাম লৈমনি। মালাম লৈবমদ্রবদি পোকপা শিবা নাইবা জীবসু লৈবল্লোই। অদুবু পাপকী ঈপাক্তা পোক্কা বোমচাগী মমাদি-‘ লৈবুদি কবি লৈতনি-মঙানি শুরে যুমদা হনজিল্লক্কা... শাখিশ্রবী হুই অমোমনি। নুপাসিদা লৈনা লৈননে অনীরক্কা অতোপ্পদা মানা ময়ুম পাঙ্লুবিবা, অদুগা হল্লক্কা নুপাসিদা অদুম লৈবৈ।... (লামায়-৪)

অসিগুম্বা পংথ পুমথবক্কা নমথী হানৈববা সমাজগী অকিবা শকওংসিদিনি নেপোলীয়না মঙলাক্কা দুনা নুংদা মমা অমগী ঈখৌ লাংবা খোল্লাউ লাউরল্লিবা।

ঙসিদি বনধিবসু পুঙ্গিগী অঙকপা হীদেন অমদা রাইথুংলুদুনা নোপোলিয়নগুম মমীং মনা চপ যুংদুনা তশেংনা মঙলাক্কাই। অপুম্বা অলু অমখ্কা তাপ খন্দে ক্কা লুখাক কোমদা হুন্দোকহৌদবদৈ নোংমা নোংমগী বোবা পুশ্বদু তপ্পা, পা পংথ পুমথবক্কা মচংপু উরুবদা তশেংনা থম্মোয় নীংখাইবকপনি। অসিগুম্বা অলু অপুশ্বগী নুপা তশেংনমক তংখাই শিববনি।

হীংশিনি। মদুমক্তননি মীগী রিক্সো খৌখৈ খৌকবগা অথেংবা নুমিদাংদা মকোই মরাং ইচোম চোম মানা মাগী শক হুমদাংশিংদুবু উনশানা যোমশিন হংলাইগী ভুংকুম্বা অথেংবা নুমিদাংদুদা সোবোক থ্রোক থ্রোক নোমদুনা তম্বা তম্বদুনা চঙলকপদুদা তুফক তুফাইননা মমীং তরু তরু পাংলিবা বোমচাবু হেক উবমক্তদা

লবাই লেমফুদা মৈতাল অরাবা হৈথবী। চপ লেপুনা শংত্রিক য়েংই শনিগুম
মচাদা। ধীথরকই কলিগী পাপ কোরুবা মিংখৈরোল ১০৮- “নঙসু হৌজিকফাও
শিরমদ্রি হা? নমা লমচং নাইদবীদু হল্পকুমখিরোই। মপা মশক খঙদবা চঙঙসি
লাক্কো।... হা! ঐ য়ুমদগা অমঙা হল্পকিংদ্রবনি।” (লামায়-৫)

কে কু... কু কে... ফোঙ ফদি ফবা... নোংথাং লৈমগী শাথেক অমস্বদনি।
মৈরীনি। তপথদে। ফাঙমদে। অঙনবা অয়ুক্ষী ওঙ্কান্নবা মঙালদদি মীনস্বনি। মীনস্বা
মানা মপাল শারিঙৈ মালং শাহ্‌মদা শাথেক থেকপনি। অদুনবু বোমচাগী মমানা
শুমহংয়াইনা শুমদুনা অমস্বগী ফস্বাক থক্তা থেক্কা থেক শাথেক লুথোক্লিবনি
হাইনা হুয়া। ‘হাইফেং থেঙজিল্লক্কা তাঞ্জা অসিমক্তদা ওটোবিক্সো অমা অমুক-
খান্নে। মোঙ ইহা হাদনা নুপী অমা ওটোরিক্সো অদুদগী নীংঙাইদনা কুমথবক্লি।

শেংলিবা মফি মরোল কোন্‌প তৌবী কুচু কুমেং ইথেক থোক্তবী নুপী অদুনা
ওটোবিক্সো খৌবা নুপাদুদা কায়নবসি হায়বগী খুংকী খুংহাই অনী অহ্লক মোমোন
তৌনা তৌনা মৈঙাল অদুদা হাইবি। ... অমস্বা মাযকৈ তল্লা নুপা বোমচাগী তাইবঙগী:
‘ইমা’ হায়বা খোঞ্জেলদুনা নুপীদুগী মঙলানগী ঈপাক্তুদা ঈথক হৌঙমদে।
লেপ্লাইদনা হুয়া মক্তা য়েংলমদনা চঙশিনখি মদোম ‘মাগী ভাবাগী কাগী মনুংদা
থাবিবা ফমুং মথক্তা বোম লাউনা তুশিল্লগা হেক্তা পোথানিংলবা মওংদা... কনা
অমঙগী খোঞ্জেল তানিংদে।’ (লামায়-৫)

তাঙু তাকদে। অদুদগীদি-মৈবা চিংলুববদি মৈ হৌরকই। মৈ হৌবক্লবদি
তাঙোই তাবা তাই-’ ঙাইহাক্কী মতুংদা খংনবা চৈনবা, লাউনবা, কোল লীক
লংথায়বা, থোঙ কাওখাইবগী মখোল অমদি অরায় অখুম তাবকখি। অমনা
অমদগী হেংদে, তাদে... মরক অদুদা অঙাং অদুনা কল্পগী খোঞ্জেল
ফেনজিল্লকই।’ (লামায়-৫)

মসিনি অলু অপুস্বগী তিল্লীরেন তিনচংলোন। মসিনি-মালেমসিদা গুসি অকিবা
ফংনা শন্দোরক্লিবা লাইচং। মসিনি-হি়দেন অমগী রারী।

য়ান্না নুংঙাইবিবদি রনধির মশামক্কা বোমচাগা রারী শাবদুমক উহৌদবা
ঐখোয়দা শং শঙনা পাউদস্বশিনি। হেহ্না নুংঙাইবিবদি লানফমসিদা খৌনা

ফনা রনধিরনা কলমগী থাঙশাং পায়দুনা উচুঙুয়্যা লেপ্পসিনি। বোমচাগী পুঙ্গিনা কদোমদা? মমানা করিদা? মপানা কদাইদা! সমাজসিনা করোমদা। পুন্মমক মালেমগী লৈখুন্দনি। মসিনি অইবনা উৎলিবা। মসিগীনি বনধিবনা মখুত্তা থাঙশাং পায়রিবসিসু। বোমচাগী পুঙ্গিনা মাঙখিবদা মীংকুপ খরদি পান্দুকান ফস্বী ফস্বদুনা মাঙদবদি যাই। অদুবু থংনবা মীংকুপুদি মথং মথং লানশিল্লজুনা লৈখুন্দা চঙলক্লিবসিনি ওসিগী মালেমনা।

নুংশিবা লৈতবা মফমদা শান্তি লৈবোই। শান্তিনা ঈতুংদ্রবা মফমদা ঈশ্বব মমীং পাংদে। ঈশ্বরনা মমীং পাঙদবা মফমদুনি শ্বায়তানগী য়াকাবুঙ। মসিগী অকিবসিগীনি বনধিবগী অমকপা য়াওদনা থম্মোয় থক থক নীক্লা থোহ্মাং নাইবক্লিবা- “ইশা অসে হাইবং হাইবং তৌরকই। ওহ্মোকপা হীদেন অমদা থুংলুরে ঐ” (লামায়-৬)

অদুবু ওসিসু বনধির কংলাক্লরি মঙলাক্লদুনা। মবমদি শদোং পীজবা তমথিবা শানা চাউবক্লগা শাগী শাবাক তমজবনি। মশিনি। মসিননি লানজদবী কযাবু শানা শরাক তল্লক্লিবা নোংমা কাংদনা। শামুদি শা চাদে। মীগা মকপ ওই। শা চাবা পান্মা কৈবেল কৈজাও কাঙখুন্দা মুংখিগদৌবে। মসিনি বনধিবগী মঙগী থোল্লাউ।

খোঙদা তিংখঙ যুবগা কোক্তা চৈনা ফংবা কোক চীক্লগা খোঙ তেকপা তাইবঙ পুঙ্গিনি হায়বসি মীওইবনা কাউনে। মসিবু কাউনদ্রগদি বোমচাগীদমক রনধিবসু থম্মোয় মচেং তানা নুংহিক্লরল্লোই। ‘শারাক শাম্বা’ হায়বা অতোপ্পা রাবীমচাদুদা-ওজানা তুমসু মথোয়দৌ থীংনা অবোইগী অবোইবা চহীগী পাউখুমচেদুদা ইবিবা-‘পতা পতে কতো পারি ইকোম ককুং... (লামায়-২৭) থবং থবং কক্লল্লোই। রাবী মচাসিদসু অইবনা য়াম্মা হৈ শিংনা তাক্লি-‘ছাত্র অমনা হেক পবীক্ষাদা জীরো ফংবা মতমদা জীরো ফংলিবা অসি অঙাং অদুখক্তা নত্তে। মমা মপাসু, সরকারসু, ওজাসু, লৈবাক অসিসু জীরো ফংমিল্লবিবা ওক্তনি।’ (লামায়-৩০)

ଅସୁମ୍ନା ବାରିମଚା ୨୪ ମକ ନୋକ୍ରିଂ ନୋକ୍ରିଂନା ମୋମୋନ ତୌନା ପାହନବା ଓହ୍ମା
 ନୁଂଦା ହକପା ଗୁନ ଅନୀନା ଲୈତେଂବା ଖୁଂଇନି। ତଶେଂନା ତିଲହାଂ ହିଦାକ ତୋଂ
 ତୋଡୁନା ଚାରିବା ଓସିଗୀ ସିରୋଲସିଗୀ ନୁଂ ପାନ ଅନୀବୁ ମାଂଲମଚଂ ତୁଂଲମଚଂକୀ ମମି
 ଲରାକ ଲାଚନ୍ଦୁନା ଲାହ୍ନୋକ୍ରିବା-‘ମାୟଥୋଓଦା ଲୋଂଲିବା ମମିଶିଂ’ ଅପାବଶିଂଗୀ ନୁଂଦା
 ହଜୁନା ଲୈହୌରଗନି। ଖୁଂଲାହୋକସିମକ୍ଲନି- ଯୁମ୍ଲ୍ୟାମ ଲାଲା ଅମସୁଂ ବିଧୁମୁଧି ନିଂଶିଂ
 ଶେଲଗୀ ମନା-୨୦୧୩ ପିଦୁନା ବନଧିରକୁମାରବୁ ହିକାୟ ଖୁଲ୍ଲରିବା। ଖୁଂଇନା ତାକଚବନି
 ଅହିବା। ○○

লীরেন থোকপনি- উমং লাই হরাওবদা অনৌবা মীংয়েং অম্বা



লাইবীক মনিং	১ উমংলাই হরাওবদা
অনৌবা মীংয়েং অম্বা	
অইবা	১ উমংলাই হরাওবদা
মণ্ডল	১ লোংখোম
অকোভদা	১ লোংখোম ওংদী
	১ পাকদীন রাইতল জম্ব
	১ মণিপুর,
	১ নকোদীচমজ
	১ কোভদা
অনানবা কোভদা	১ ২০০৬

লান

লানবগা লান্দবগা

লানশীংনবনি। লাল্লিবদুনদি লৌই-

লাল্লি। লান্দবদুনসু লৌই - লান্দে।

লাল্লি লান্দেগীনি-লান। লান্দি লাল্লুবগীনি। লান্দ

দবগীসু লান্দি লৈদি লৈ। লৈতবগুস্থনি। লানবু

লাল্লুরবা লান লাকই। লাল্লুবগা লাকপা

লানশিনি লুবিবসে। লুদা লুশিল্লুকগনি লানগী

লুতোন লোশ্লিবসে। লানবন লান্দবু

লানশীংনদুনা লানবানবদা লানগেবা

লাল্লোইরা লানফাদি লৈ। লনাইগী লানসু

লৈবাকী লানসু লাল্লুমদুনা লৈমাইদা লৈতারক্কা

লৌইরবতদা লান লৌই। লান্দবদুদি

লেগুনা লৈহৌই।

লাল্লুবগীনি লাই লাংলিবসিসু। মীওইবনা

তাইবঙ মায়াগী লাংদা থবো কাঙদ্রম ওল্লুদুনা লঙজবনা লংজীন থারুবগা অচুম্বা

উচুংদা খুদি থীকদুনা অশেংবা তাইবঙ মশকী নুংগী নুংশক্কাণ নুংবীবু শং-শং

উরক্কাবদা শেস্তীবা মপুৱেন মাগী মথোঙ খুয়া থম্বান্দা পুক্রিং হীরি নুংশাং থোক্কা

থম্বোয়না পৱিং তিং ৱাখল চোম্বাং ফোই লাইরেন মথেক থেকপনি। তশেংনমক

পাগী পাতোন চংপনি। পুগী পুৱেপ তম্বনি। লাইরিরেন লীরেন থিবনি। তিল্লিবেন

তীনচংলোন তাকপনি। নুংবী নুংথোঙ নুংতম্বনি। পাগী পুগী পুৱেপ থি শাকোক্কাণ

সলাই থিরেন থিবনি। পাউবী লীবেন লীথাংলোন কীশি থোক্কাণ লংদাইনা

নাউহুই পাউশাবনি। লাংহৈকোন লংদাই লীরেন লীফাবনে। ইনুংকোনবু

কোনফাবনে-লাই হবাওবা।

তশেংনমক উমংলাই খুস্হোক পুয়ানা লারাক লাচন্দুনা হীরি নুংলোন কোননা কোনফাবীরম্মী - লাইরিরেন লীরেন লীথাংলোন, তীনবীরেন তীনচংলোন, লাইতাই তীন্দাই খৌশু রাংঙল্লাই অমদি সলাই খৌঙম পুঙকোইরেন। হরাওরোন্দি শাকোক, শায়াং, শামৈবু লাংবনে। লাংহৈ কোন্দা নাউহুইননা লাংদাই পাউশাদুনা চাদা নাউদা, চাথাং, নাইথাং শুথাং নাইনা-য়াংবী শুল্লেন উমাইথোক উগী উরেপ তম্বদি স্বীং-স্বীং স্বীঙ্গানবনে। থৌরেনবা থৌকোক থৌথিবনে। লাংদাই শুল্লেন শুমদাইনবনে। থৌশু থৌপাং থৌকাংবনে। লাইতাইননবু তীন্দাইনবনে। হৌ হৌ লাউনবু হৌচোং লাংহৈনবনে...

অদুবু-অমবোমদা অমম্মা অহিংগী য়াকাবুংদা মরু ঈছন লাংখিবা অনিংবা অপাম্মনা লাকথুবীরবা ওসিগী তাইবঙনা তাইবঙদা তাইয়োনননা লাইবু লাম্মা লাম্মা ঈরাং থৌনি পুঙকোই তমদুনা তুমখুন তাল্লিবা মীত্তা থুম চাইশিল্লি। অনীংবা খবা থুংনবগীদমক ঈশ্বরগী মফমদা হৈবাং হৈকাবা লৈবাং লৈকাবা লাইনসু যাই মীনসু যাই। লাইগী মথৈ ফংলবনিনা তাইবঙ পুক্রিং থুমহংনা তানফংজৈ অনীংবা' পুম্মা পল্লোন্দা পন্দনা। তৌবতবু অপাম্মানা থুমহংলবা পুক্রিংনা মোইথেম তৌ, থম্মোয় লাকা কীশি কী মাইথোঙ থাজ ইকা থা রাখল থাক্কন খন্না হৈবাং অথোইবা লৈবাং অহেনবা হৈকং-লৈকং তম্বদি ঈশ্বরনা মমীং পাংদে। ঈশ্বর মাদি হৈবাং হৈচাদে; লৈরাং লৈচিনদে। মাগী খুংশেম্মি তাইবঙ। তাইবঙগীনি-তাইবঙপান।

অসুম্মা তরু তরু চেম্বরক্লিবা ঈহৌফমগী চিংজুম লাইজনা তাইবঙ খুম্মিংথেক কয়াদা থেক্লা থোইনা শাথেক তমদুনা ঈপাক তল্লকপদা কল্লক মিহৌ চাউবা তুজোম্মা মালংগী খুংশানা মতমগী উফুল খুবাম খুবাম পাইদুনা জ্বাই-জ্বাই চাইথরকপা অঙকপা নন্তে। খুবাক লাইখন শা পোমফ্রিনরেদো হাদা চিংজুম লাইজও। খোঙজেলসু তপথরক্লে। খোম্মাংসু থকতোকপ্রে অহিংগী অমম্মনা ওল্লমক। কোইবাওনববী মকুনা মোমোন তৌজৈ। ফন ফন চোংলকই চোংথু। যোংয়ামগী ধোনজাওসু- ধোন! ধোন!...

মসিদনি নীংঙাইদনা তাইবঙ তুমখুন তানজরম্বা ওজা ইবোপীশক নোংথোম্বনা মঙলাকুবক্তনা তাইবঙ ফাওননবা থম্মোয় মরু ফুক্কা লাউরক্লিবা- ‘উমং লাই হরাওবদা অনৌবা মীংয়েং অম’। ওহান নোংগী লাইগী লৈবাক কংলৈপাক ওরাং নোংদা মনিনা খান্নুরবা মণিপুরসে ওসিদি ইমা ভারতকী ফিজী ফিনা যান্নরে। চাকথুং ফিথুংদ্রে। অকুৎপদা লৈতৌরেদো। অতোংবদা লৈথোল্লোদো... মসিমক্তি ব্টিশনা ভাবভা তম্বীরম্বা দিভাইত কলগী পোলিসিনি। অদুঙৈগী নিংঙেলগী থুমখোংদা চরা চীন্দল্লিঙে খোইবেনতাক্কী পান্না কৈবেন কৈজাওসু ফাঙমখি। করিগীদি কাউজন থীনা কাউইদা।

ওসিদি- লশিংদো লুপস্ত্রে; নুঙসু তাউরে। খামেন্দা কৈরাক থা নোংপোক- থোঙ হাংলে। তাবুনাংগী তাংঙৈগুম পঙথরনু যাইদুদা। যাই নঙে-লাইরানি। লাইরা নঙে-তীনরানি। লাইতাইনরবনি। তীন্দাইনববনি। হৌ হৌ-হৌরো হৈ! হৈ হৈ-লাংদাইনবো হৈ। হৌচোং লংহৈ লাংহৈনরো-হৈ। হা উবীং নাপঙও... মসিনি ওজা ইবোপীশককী খোল্লাও।

উমং লাই খুস্টোক পুয়াগী মতুং ইন্না কংলৈ মৈহৌবোন লৈশেম তুশেন্সোন, লম্বীংলোন পায়ল, নিংথৌ শীংকোক শীংকল্লোন, সলাই যুমদাবোল অমদি ওসিগী খুনাই য়েংলুবদি কংলৈপাক য়াংবী অহুম-লাই, পোং অমসুং মী হাযনা খাইদোকঙমই। মীবু অমুকসু শীংকোক শীংখাইবেন শীংখাই অহুম থোক্কা খাইদোকই। অহানবদা পুলোতৈ হৌবগা পামহৈবা সনা হাক্তক ফাওবনি। অনীশুবদা পামহৈবদৈ কুল্লচন্দ্র সনা হাক্তক ফাওবনি। অদুগা অহুমশুবদা কুল্লচন্দ্রদগী লৈশেন্সা সনাজাওবা ফাওবনি। ওসিদি মীবু য়েক তরেং সলাই মাপল হাযনা লাই নুবা তরেং লাইবুংদৌ মাপলগী শীংখাইবেন্দা খাইদোক্লে। চিফ মিনিষ্টব ইবোবীগী ম্যানমাব খোঙচং পুম্মকসিগী লেংদ্রবা উবেপ উয়ুংনি, মসিনি ওজা ইবোপীশকী- ‘উমং লাই হরাওবদা অনৌবা মীংয়েং অম’ অহিংবা মীংয়েং ওইনা নোংমা নোংমগী পাকথোক চাওথোবক্লিবা।

কদাইদা তাই লাদা তাই। তীনবীরেন লাইয়াংলোন লাইরিরেন লীবেন লাইয়াং যাত্তুনা তাংজা লিলহানা থেক্কা খোইনা য়াংদৌ পরিং থাথৈ থাকবগা কোংয়াং চৈশুগুম মবান যাইদা চঙলকপদা ঐখোয় স্বায়গী মীংশুম্মাংদনি। লুবিবদি উদি

উই। খঙদি খঙলুদে। মসিদিন ওজা ইবোশীশক্লা ঙসিগী মীরোলদা মাগী চীখাক নাইবা খোস্থোং নাইরক্লিবা।

তশেংনমকসু ঐনা ঐ কনানো খঙদ্রিমথৈ ঐ ঐনা খক উরোই। ঐ খঙননবা হোংনবদা ইমা চংই। ইমা কৌবা হৈরবতদা ইপা কৌবা হৈরিবনি। মরমদি- ‘ইমা! ইপা ‘ হায়বসিনা তাইবঙগী অহানবা অমসুং অনীশুবা খোঞ্জেলনি। মথংদা ‘ইপু’ হায়বসিনি। অসুন্না মথং মথং হনগৎনা য়েংখন্তবা তারবদি করন্না উগনি-নুমিং থা থরান। কোরৌ মালেমগী নুংলোন্না উবক্কনি - লাই হরাওবা। মসিনি অইবগী পাউজেল।

য়ান্না নুংঙাইরিবদি লাইবিক অসিগী অহানবা পন্দুপ-‘উমংলাই’ হায়বসিদা পাক চাউন্তবা কংলৈ মৈহৌরোলগী মশকপু মাইক্রোকোজমগুন্না শুপচিল্লা নৈনবসিনি। ‘ইচম চমনা পারি-পুৰী লাংপা ওইনা উমং লাই হরাওবা নংতে। তেংবানববু শেম্বী-শাবীবা ইবুংঙো মাবু ফংননবা কুমহৈ তৌদুনা, হবাও তযাস্গা লোয়ননা থিবনা হবাওবগী অশেংবা অচুন্না পান্দম ওইফম থোকই।’ (লামায়-১) তৌবতদি তোংঙান তোঙানবা ব্রাহ্মোক্ত কয়াদা মচা তানা তানা নৈনবি - ‘উমং লাই হায়বদি শুক্লব তাইবঙ উমংনুং মপুগী লীখুন খঙননবা মপু মহাক্ল উমং লাই হায়না ফোঙবিবি। হায়বদি-তাইবঙ হকচাংগ মনুং কৌব কংলৈলোনন পান্দা খুভম যাববু উমং লাই কৌই। (যুন্মাম তমফাজাও : মীতৈ লাই হরাওবগী ব্রাংউলোন, লা:৯)’ (লামায়-২) অসুন্না তোংঙান তোংঙানবা মীৎয়েংদা যুস্ফম ওইদুনা উমং লাইগী মশক মওং চপ চানা লেপথোক্লবা হোংনৈ-‘উমং লাই অসি মখল মখা যামই। শাগৈগী ওইবা, খুনগী ওইবা, নিংখৌগী মচা মশুন্না ওইখিবা, ...উমং, লাইশিং অসি পুন্না ৩৬৪ নি...’ (লামায়-৩)।

তশেংনমক কংলৈ, ফুরা অমদি নোংমাই হরাওরোন অসুন্না নুংদা হীরি কোন্না কোনফাদুনা লাংহৈনবিবা-’ লাই হরাওবা হায়বসি মীতৈ ফুকপপু শক তাক্লবা অমন্তা ঙাইরবা কুমহৈনি। মসিদা লৈসেম-নোংসেম্ব, হকচাং শাবা (মিতম্ব), ঈনাং, লাইনিং, লোইনশিল্লোন, শান্ন-খোংনবা, লৌউ-শিংউ, লম্বীংলোন, শিল্লম-শিল্লানচিংবা খবদং নংত্রগা য়ান্না মরাঙ কায়না যাওবি।’ (লামায়-৭)

মসিমক্তনা ওজা ইবোপীশক্কা মাগী লাইরিকসি হীরমশিং অসিগা মরী লৈননা লাই হবাওরোনগী নুংলোনবু পান্দা পুথোক্কা হোৎনবদা মীংয়েং মাপল থমদনা ওসিগী মীবোলদা অদুওঁগী পাউখোঙদ ফোঙলিবনি। য়ায়া মরীক চুস্বা অমনা লাইরিক অসিদা অইবনা লাই হরাওবনা কোনশিল্লিবা মীওইবৈ হৌরক শাংলকপদৈ শারেপ উরেপ উঙাম তম মশা য়াংবী মরেপ ফা মশা মরেং ফন্দুনা হেউ মপান লাং হৈবোং হেউ হৈতম্বা ফাওবগী শিল্লম শিল্খা শিল্খাকপসিনি।

অকিবা অমনা-অইবগী থম্মায়নুং য়ায়া নুংনাংজবিবদি উমংলাইদা খোম্বাও শেং কোং লীংকুস্বা মানবা অনৌবা মতমগী অওনবা অহোংবা চংনবিসিনি। মসিনা অচুস্বা লীক্কা মদৈ থৈথখিদুনা তালীদৈ নাস্তোকস্বা বেলগাডীপ্তম নোংমদি কংলৈচাশিং, কংলাক্করনি। মসিদগীনি অইবনা ইপা ইপুনা য়াংপীরম্বা লীবেন তাবু হাংদুনা ওসিগী মীবোলনা লান্না লান্না পাঙলিবা লাই হরাওরোলগী অশোইবদু খুদম পী পীদুনা পন্দুপ খুদিংগী থিন্দুনা তাক্কা-“কনা কনাগুম্বনা লাই হবাওবদা শক্কা বিবা ঈশৈশিং অসি অতোপ্লা রাহৈ রাতা য়ায়া য়াওই... অসিগুম্বা অসি তাবদা হংগোইবা পোকই হাযবি। খুদম ওইনা পল্লবদা, ‘চেঙ্কা পাইখববনা /পোম্বী হনজিল্লকপদা/চেঙ্কাগী কায়দোংফম খঙদবনা/পোম্বী কোযঙাওনখবে। শাবী ইনেমমচা-পাম্বুবী/ চিংনুং সনা লোক্তগী পাইবিবকউ’ ...মসি নোংগাবোলনি। চেকলাগী মশক ওইবা থরায়না পোম্বীগী মশক ওইবা হকচাংবু থাদোকপবু ঐখোয়না শিব কৌই... থরায় চেঙ্কাদি শিবা নাইদে। অদুগা কায়দোংফম অমদা হোৎনবা কোযঙাওননা কোযথি থি। অদুগুম্বা কায়দোংফম অদু ফংগে হাযববদি পলেম ওইবীগী চিংনুং সনা লোক্তগী পাইবকউ অদুগা কায়দোংফম ফংগনি হায়না শৈথাবনি।” (লামায-১০)

অসুয়া লাই হবাওরোনগী লাই ইকৌখংপদগী হৌরগা ওঁগী হস্কেন লাইবোই তানবা ফাওবদা শক্কা ঈশৈ শোল্লিবা লাইশোন তীনশোনগী অশেংবা মশক অমসুং মতমগী অওনবা কয়া পুথোক পুথোক্তনা নৈনবসিমক্তি অইবগী মীংয়েং শানবা খুংই খুংলাহ্লেকনি। কংলৈদা ঊলাইনা খুংহ্লেক্সিমথৈ ওজা ইবোপীশক্কা-‘উং লাই হবাওবা অনৌবা মীংয়েং অম’ তাবু নুংগী অহিংবা ময়েক ওইহৌবনি। ○○

সেঙ্গ বার্কবগী ফোর্ম থারে

লা ইধিবিদি লাইরেস্বীনি। লাইরেস্বী লাংলিবা লাইফদিবিদি লাইরেস্বীরা ?
 লৈদি লৈ। লাংশিন্নবনি। লৌনম লাংনি। লৈকুং লৈরাইগীনি।
 লুকমাইথকী লাইফদিবিদি। লোং লোভুনসু লৈঙমই লৈতুম লৈতঙ্গাইরক্তা। লাপ্লে
 লুবাফুংগীদি লাইধি — লাইরেস্বীগা।

চুম্বী, মণিপুরগী রাংমদদি সেঙ্গ বার্কব পুকচাকী শিগীনি। ওসিদি- অসিগুম্বা
 মহা সাগরগী ঈমাইদৈ থৈদুনা হুলালকপা মতু চোম্বা অমুবা নোংলৈনা মণিপুরগী
 লৈকুং লৈরাই লুখাক কোমদা পংথ পুমথরকুবা লুখাকু কযাবু হুমদুনা পুরকুগা
 কোনুংগী সন্নথোংদা পৈরবে। কিরুপ কিরুপ, পৈরপ-পৈরপ, কুং-কুং
 য়োংশিনখি ওম্মমক মতমগী খয়াত্তা। অদুদগীদি নোংখাই ঈতুগী লম্মৈ থানবীনা
 নুংখিল পোবোপ্তা নোংথাং লৈমগী জগোই শাথেক্তা লুপা কোনয়াই প্রোপ-
 প্রোপ কেঙ্কল্লিবসিদি ওসাই অযুক্তগীনি। মৈরৌ হেনজীনদ্রি। মৈরৌবু
 হেনজীনথ্রবদি য়োংফাও শৌদোক্লিবনি। অদুনা সেঙ্গ বার্কবগী রাহ্‌স্‌হোক
 মণিপুবদা ফোঙনা মবা তারক্কোই হায়নীংঙাই লৈতে।

ওক্তবী পুম্মমক সেঙ্গ বার্কব নত্তে। মরমদি সেঙ্গ বার্কব পুম্মমক বার্ক কলচব
 লৈ। থবক শুদুনা শেন তাবনি। আইননা য়াই। শৌদোক্কুবা সমাজগী শাজংনি।
 তশেংবদি মথোয় অমমমগী মনুংদা য়াংখৈদি নমপোই পোইবীবনি। অদুবু নুপী
 চাম্বা পোকপৈ মনুংদা ওক্তবী অমমম য়াওরকই। মসিননি-লাইরেন মরক্তা
 হংকোক অমমম থেংলক্লিবা। ওক্তবী পুম্মমক ওক্তবী ওইনা পোক্ককই। মরমদি
 (মমা-মপাগী) পী-পাগী জীন্দা শাগোন্নরকপা লায়নানি-ওক্তবী। মসিননি মসিবু
 মৈহৌরোন্দগী ওসি ফাওবদা উৎনা রাইনা খুম্মরক্লিবা। তৌবতবু শ্রীরাম ফাওবনা
 য়াখিদ্ৰবা লীচতুমক্তি তাইবঙগী শিংলী-নাউরিদা ওসিসু পক্লি। মসিমক্তনা সেঙ্গ
 বার্কবগুম্বা ওক্তবীগী ফিদা লৈতে মণিপুর সমাজদা।

অদুবু-হরানবগী নোংমগুম্বা ওক্তবীগীসু নোংমা লৈ। লীভুনা চেনবদা
 হিংখিদ্ৰবা কুপলম্বা ফিসু তাক্‌কোই তাম্বা মীৎকুগুদৈ সমাজনা ইহ্‌হোকপীরবা

কলিগী সিতা কয়া পুকচাকী লাম্দা লাহ্লেংনরজুনা সেঙ্গ বার্করগী লায়না লাইচৎ শন্দোরকপসিদি য়াম্মক খুঁনিংঙাই ওইরে ওসিগী মণিপুরদা। মাইবী শাহ্ম লৈবী খুঁদিঙমক লাইবুংদা জগেগাই শাদে। ফাজীন পুনশিনবীবা ওক্তনি। খুঁহৌদ্রগদি খুঁমাই অসিগী ওক্তবী খুঁদিঙমক সেঙ্গ বার্করগী থোংজীন্দা মপুন্সি কেমদুনা লোমখিবা তাবনি।

ওক্তবীসু অহকপা দন্দি পীবা মুন্সিম লৈবাক্তা ফাবা ওইরল্লবদি হৌখিবা তাং ১৩-৭-১৩ ইংদা পাউনা কৈথেলদা লৈবা ইবেনী হোতেলদগী ফাখিবি মুন্সিম নুপীদু মস্বাং ফাওবা লৈমায়দা ফুমজীল্লগা মুন্সিম অচৎ অওক্লা নুঙনা থোম্বতদা চপ চাবা চৈরাভু ফংলমগদবনি। অদুবু উমংগী লাইনা খুঁহোকপা লমদম্মি কংলৈপাক। তৌহৈদে। তৌহৈদে।

তৌহৈবা তৌহৈদবা তাইয়োল্লবশিংদদি তাংনি। তোকপগী মঙক্তা শিরিবা ঙারি পরেং তোকপা অতৈনা ওক্লা থোক্তে। মপুরোইবনা খাইনবীরকঙৈদগী মখা লৈকাইগী বালাসু পীক্লিবি মচানুপী অহমদুগী স্কুল নংননবা হোংনবদা অযুক্তদি ঈরুদনা চাক থোংবা তোইশিল্লক্লে। বালা তোম্বীরেগী অশাউবী মিংনি। মপুরোইবনা লাবা মাল্লি হায়না করেম্মদুনা ল গা ব গা ওহ্লেবগা - বালা কৌখিবনি। অঙকপনি তাইবঙগী তোঁরৈ। ওসিদি তাতোম্বী তাংগী, তাধম্মা মীরক নারক য়েংলগা ‘ঈতৈমা তোম্বীরে’ কৌরকপা নঙনা কনানসু কৌখিদে। হীংলৈঙৈদা মমা মপানা নুংশিনা কৌজরম্বা ‘তোম্বীরে’ শিথ্ববা মতুংসিদিদি অশাওবী অমুক ওইররে বালাদা।

চংগী নীফু শুজববসু ফ্লেক্তং শেংচিল্লবদি নশরী তম্বা যাখিনি বালা। করিনা লুখমদা তুবৎ ককথৎপা মশমদু মচানুপীনা বববরনা অনী থোক্লা রাংনা পুনখংপীদুনা চেপথ-চেপথ নোকচরিপোংনি। কোইরাওনবী যীৎম্ভাবুসু ওমজরিপোংনি চুমথাংগী কাজলদুনা। মচানুপী অহমদুনা পুন্সপ স্কুলগী ভেন্দা হেক তোংখংখিবা মখোয় মরিখক লৈবা যুমদোমপোকী পাখলগী যুমদু থোঙ শো লোনশিল্লম্বগা প্রপ-প্রপ থোরকই ইচাই চাইনা থোংজীন্দা তারিবা খবরদু অমা তাপ পায়দুনা।

জুলাই তাং ১৪, ২০১০ ইং গী খবরনি হায়বসি থোইনা খঙলুদে। য়েংসু য়েংলুদে। নোংমা ফাদোক মাগী লৈরক মচিন্দা লৈরিবা পান দুকান যৌদ্রি ফাওবগী মরক্কী লম্বীদা চৎনা চৎনা খবর পাবসি নতুনা বালা থোইনা পারুদে খবর। চৎনা চৎনা খবরগী অহানবা লমায়গী হেদিংশিংদু মথং-মথং য়েংলি। শং অনীশুবা লমায়দুসু হাংদোকই। হুম! হায়দুনা অহুমশুবদুদা তনদে মাস্দে য়েংলম্বা মীংয়েংদু খঙফা ফাই। মমীতু লাউথোরকই। খোঙথাংসু তপথরকই। ময়েজু অসুম-অসুম লাবা চাউবা হেনগৎলকই - “শেঙ্গদাল লম্বী ওইনা ওক্তবা লমচং চংলম্বী নুপী মরি ফাবে।”

মচিন্দা দোং লাউনা হায়দোকখি- ‘ইশ! লোইবল্লনি। খঙনীংশ্বেদা- কনা কনানো’ য়াম্মা লাঙতকুনা লং লং তৌনা পারকই- ‘ফারবা নুপী মরি অদুগী মনুংদা চহী ২২ রোমদা শুবিবী মপুরোইবা খাইনশ্রবী নুপী অমা য়াওই। মহাক্লা হায়খি, হোটেল অদুদা মথোয় লাক্সবা তুংদা ওক্তবগী লীচং চংপী নুপীশিং কা অমদা লৈহল্লি। হোটেল অদুগী রেষ্টার ওইনা থবক তৌরিবা নুপামচাশিংনা ওক্তবা লীচং চংচগে হায়দুনা লাকপা কষ্টবমশিংবু মমল ঙাংনবগা পুশিল্লকই।’ বালা থুনা হঞ্জিন-হঞ্জিন জব-জব পাথে। থিবিদুদি থেংনদে। অমুকসু শুক্তোক্তুনা নোহুরগা থিবি। ফংদ ফংলকত্ৰবদুদদি-বালা মদোম খল্লকই- করিনো ঙসিদি ময়ুম ময়ুমগী মীওইশিংদা মতুং তৌদনবা রাবক রাতেল্লগা শিন্নশ্বে হেক-হেক হায়বশ্রদু ঙসিদি যাওখিদ্বেনা। অসুম অসুম তোইশিল্লকপসিদা ফাবিবা ছাত্র ইচিন-ইনাওশিংদুনা তল্লজুনা থাদোক্লম্বা ওইরি জাংলা। মওল-মওল খন মুন্না য়েংই খবব ময়েজুদা নোকফেং তৌরকই- ‘কষ্টবমশিং অদুনা অপাম্বা নুপীশিং খল্লবা মতুংদা ওক্তবা ওক্তবীশিংগী লমচং হোটেল অদুদা চথে।’ বালাসু কংলাকুরক্লে। মথোয়গী মরজুদা চংশিন্দুনদুম ফল্লবে। মীস কন্টেষ্টপু ঙমজৈ রাখলগী অতিয়াদা।

বালা মখুং থেজুনা পারকই- অঙাং মানা লীশিং অমা তাল্লবসিনদি ঐদি লীশিং অমগা চামঙাবু করিগী তাল্লোই। অদুসু নুংতিগী। অদুদি থা অমদা- উম-লুপা লীশিং নীফু মঙা- ইশ! হাইহাইয়ো। খোঙবীদো খুদি দোক থি, খংপ্রেক

খং মঙফাওনরকই- বালা। থোইনা শকফম হঞ্জিল্লুদ্রে। খল্লকই- ঐ অমনা
রাইটরদুসু লুপা ১০০ শং ফংলবা। অদুগা হোটেল মপুদুগীনা লুপা ১৫০/-
মাগী শকক্লি তম্বিরবকো। ইবেনি হোটেলদা নুপী কুস্তা লৈ হায়রি অদুদি নোংমদা
হোটেল মপুসিনা ফংলিসিসু লুপা ৪৫,০০০/- নি। যাই! মসিদি ঐথোয় পুন্না
নুংঙাইমিন্নবা গোন্দন নেটরাক্লি। চাউখংলক্লিনি। চাউখংলকখিনি।

করিনা- হুমাং তানিংবা মীওইবা লৈতে। ঐসু কা মনা অমদা লুপা অনী
পীরবা মতমসিদা লুপা তরেত্তা য়োনগদবদু চন্দ্রমুখিগীদা চংখিগদ্রা হায়দুনা মঙাদা
অদুম য়োল্লিবনি। হেরা- কৈদৌজরুনি- শড়ী শিন শিন্দুনা লৈবক অচৌবদা ওক্টো
তোং শং কারুবগা শং কুল্লকপসিবু কয়াম লুবা থবক্লো। মনা- মনিলসু নাইবরোই।
অদুদগীদি- ঈচেল মানা অদুম পুজুথনি ঈথক্কী কাউশিংসু।

ঙাইথোনে- য়াম্ববু চাম্বিনে। এ! চপ চপ চাবা রোমিওনিনে- মীতৈ ২, চাংমী
১, মুন্নিম ১। অদুগসু ওক্তবা লীচং চংহল্লিবা হোটেল অসিগী প্রোপাইটববুসু
ছাএগী লুপ অসিদা লাক্সনা রাখল তামিন্নবগদবনিসু ২.৪বিনে। নোকনিংশ্রেদা
তৌজ শাবিশিংসে। হো-হোত্রোং হোনা উবেনে লুক্রাক্তা নকোক্সা লোৎলিবা
উবেং কোহৌও। মীওইবা মশেলনিনা কৈনো কৈনো... হা? হৌনশানি-
হৌনশানি। কবি কবিনো থব ঙাংনা শক্লবগা কবিবু তৌরুনি হায়গে ইচে ইবেনিদা।
নংত্রগবু কবিগীসু চেংগুম শৌবদৌনা শৌগংলকখিনি মীমাংফু।

শক মান্দবা মীওইবনিনা মীংয়েংসু মান্দে। অদুনবু- মন, হিন্দুশিংদা কৃষ্ণনি,
মুন্নিমশিংদা অচাপোৎনি। মীতৈদা ত্রেত্তরনি। হুইনা লৈ চীন্দে। লম্বোইবনা
শমচেং হান্তে। লৈরাং শাংলদি খোইমু ইনবা মশিনি। মীযাম তিল্ল তিল্লগা
শাল্লবোয়শিংনা মতিং ফুদোকই। মীয়ামদা অমুক্তংদবু শক্তাক্তবা ওক্তবীগী
খৌখাই নোংমা কাংদ্রে। হোটেল ইবেনিগীদি য়াম্বা চাওবা এদভরটাইজ অমনি।
তশেংনমক মঙোন্দদি ময়োলনি। মসিমক্তনা কষ্টমর মশীং হেনগংলক্লনি ঙসিদি।
হৌদোংগীবু ঙবাং লৈত্রা? অদুননি ফোঙনা লাউবিবা- সেক্স বার্কবগী ফোর্ম
থারে।

হৈমা ! ঐগী পান দুকানসে য়ৌরেনেহে। ঐবু থোঙ হাংখিদ্দনে দুকানসিবো?
 হুম- মতম কুইরেদা- ঐনা খোংবান লুঙ্কাং মচাসিদা থরো-থরো ওল্লক্লিবা।
 ঈচাও লাল্লিঙেসিদা অচৌবা ঈপাক্তা চাক্তাহৌরগে। ইচাশিংসিসু শেংনিং চানিংবা
 মনিংসু থুংজরনি। খুদোংচাবা হায়বসে অনীরক শুদে। খুদোংচাবসে মাঙহনবা
 যাদ্রে। ঐনা ইবেনি হোটেলগী ৩১ শুবা ওক্তবী ওইদবা শুকয়া যাদ্রে। হুম! -
 ওসাইনা হোটেল ইবেনি থোঙ হাংলম্ননি। চোইরোনগী মতম নংদ্রে। লীংখিবা
 তারে। লৈরক অরাওবসিদা হেজা থোকপ্পগে... ○○

সুরগী ঈপোম্বি- লাক্লে থম্মোয়গী য়েন্নিংথা



সু

রগী সমুদ্রনি সংসার। সায়গী

সংসারসিদদি সুরনা সংসারনি।

সংসারসিবু সুম্বিসিসু সুরননি।

সৈরোলগীসু, সৈহেঙ্কীসু সুরনা সংসাবনি। সুরদি

সুরনি। সংসারনি। সংসারগীনি। স্বর্গগীনি।

সৈরোলগী সুরনা সুমদ্রবা সংসাববু সংসাররা ?

সুরনা সুমদ্রবা সৈরোলবু সৈরোম্বা? সৈবাংবনা

সৈখল সৈদা সৈবাংলগা সৈশঙ্কোন সৈহেক

সৈবোল সৈদমদুনা সুরগী সংসার সেন্মী। সুরগী

সংসারসিনা সুম্বিবনি-সংসাব। সুবসিননি সুম্বিবসু সলাম সান্তিবলা।

লৈকাই অমা শৈশক অমা, শৈহেক অমা শৈরোল অমা ওম্বমক সুবগী তন্মাক্তা নাউথি শাজবনি। মসিমক্তনা তাইবঙ কাউশিংদি মতমগী ঈরৈনা হুম হুমদুনা পুৰীবগা মালংগী তান্হাদা ঈথক থেম তাইবঙ খুংথেক শ্যাথেঙ্কী জগোই শাবনি কেথ কেথ মাযাবীবগী সুবগী ফম্বাক থক্তা। তাইবঙগীনি মায়া। মাযাগীদি নভে তাইবঙ। অদুনবু মাযাগী ফীজং মকমদা লোংনা লোংনা খোইকম মোমোন মীংনোক তম মা মাগী শুবগী ঈপাক্তা তাওবিবনি লোম্বাইদবা থরায়না তাইবঙ ফীজোল হোং হোংদুনা পুন্নি খুন্নিংথেক হীদেদ্দা। রাইগী মাযা লাংদা থুরিবসু, অহীংবা মচুদা কংলাক্করিবসু, শৈহেঙ্কী সুরগী ঈপাক্তা ঈরাক্করিবসু পুন্মক মা মাগী সুবগী নাউশুম্বুংদা তুমখুন তাল্লিবা তাইবঙগীসু তাইবঙনি। সলাম সান্তিবালাগী তাইবঙবু সুম্বিবদি শৈবোলগী তান্হা নাইবা ঈথক্কি। সুবগী ঈপোম্বি- ‘লাক্লে থম্মোয়গী য়েন্নিংথা’।

মসিমক্তননি ওজা সান্তিবলাগী থম্মোয় নুংগী ঈফুংনা ঈরীদুনা ঈচেল নাইরক্কিবা-‘পুন্নিগী থামম্বা অহিং কয়াদসু অকনবা নোংলৈ নুংশিং অথাক- অরাওতনা থল্লবা অকীবা ফংলবা মীংকুপশিংদসু নুংশিরবা ঈশৈগী সুবনা

মথানুংদা চেৎনা-নাওশুমবিখি পুম্মমক কাউথোকহন্দুনা ঋমুং মাইকৈ তন্নবা থরায় অসিবুসু চিংদুনা পুবিরকখি সুমহৎলবা সুরগী তাইবংদা।’ (অইবীগী-থম্মোয়নুংদগী) তশেংনমক অইবীগী পুন্দি ঈশৈগী সুরনা থরায় ওইরিবিনি। মসিমক্তনা থম্মোয় লৈয়োলদা লৈকা অহ্মখক পোমশাংনরক্লি-শেঙ্গীবা মপুবু শৈথাজবা শৈরোল, যোকঙ্গীবা ইমাগী শৈথারোল অমদি নুংগিবা মাগী নুংওনবা সুরবু সৈহেক সৈদম্মা অসুম্মা তাইবঙ পুক্রিং পাৎকী সুরগী ঈতিনফমদা মদোম লোং খোল্লিবি অইবীগী পুন্দি ঝাঙচেং মচি লাংলগা থম্মোয়গী তুজোল মখুম খুল্লিবনি - ‘লাক্লে থম্মোয়গী য়েংগিথা।’

নোংমদোনগী কোরৌনা থজোক্লিবা তাইবঙ মায়াগী ঈপাক্লি- তাইবঙপান। তাইবঙদা তাইবঙনি ঋঙলকপসিদি তাইবঙবু সেঙ্গীবা মপুগী নুংলোন যাইগী যোইহেনবা মঙালগী মশেক্লা অহিংগী অমম্ববু চামথোকখগা তনিক তনিক্লিবা অঙনবা অয়ুক্কী তিংথৌ মতোলগী লীক্লাদা পুন্দি খোঙবীনা খুদি থিকদুনা থম্মোয়না মদোম কীম্ববকপনি। মসিমক্লি ওজা সান্তিবালাগী থম্মোয়সু মদোম শেঙ্গীবা মপু মাবু শৈথাজবা শৈরোলগী সুবনা মথোঙ পাল্লক্লিবা - ‘জগৎকী মপুও! পীনহৈবা/খুকমজৈ ননাইনা, পীনবীযু/খৌজাল ঈবিক ফংঙমদ্রবা/পীনবীযুনে ননাইদসু লংনদনা।’ (লা-৩)

লাইবিক অসিগী অহানবা শৈরোলনি-‘জগৎকী মপুও। পীনহৈবা।’ য়েংগি অইবীগী মীংয়েংসে কয়াদা পাক চাউথবনো। অক্লুবা ধর্ম অমত্তগী থম্মোয়বু লানফা ওইকদে। নোংমদোলগী চেক্লাগুম তাইবঙ পুম্ববু কোনশিল্লি। মসিমক্তনা ঐগী হায়বা অখুবা মীংয়েং পনংগী রাংমদা ফন চোংথোজুনা লেপ্পগা পুম্মমকপু শেঙ্গীবা মপু মাবু থৌগনজদুনা থৌনিজরিবনি। মপু মাবু নুংলোন যাইদা হীরি কোনশিঙদুনা পান্দা কোনফাবনি। মপু মাগী থৌজানগী ঈরীজুনি থুমহী চেক্লবা পাল্লবা মায়াগী ঈপাক ঈয়ায়থকসিদা ময়া কাখতুনা হা কারিবা যৌগংলবা থরায় কয়ানা। মসিগীদমত্তনি অইবনা থম্মোয় ‘ফিথুপ কাঙনা খু লৈতাদুনা মপুদা চঙজরিবা- ‘অশোন-অনা কয়ানা/নঙতবু শোন্দুনা কপ্লিবা/উপাই লৈত্র থরায়নি/খৌজালবীযুনে হে! শকউদবা।’ (লা-৩)

অসুন্না মঙাশুবা শৈরোলদসু শৈরেংবৈ নুংগী মচতু শং শং মীংমাংদা চোংথোরকই। স্বগগী চেক্লা থরায়না মালেম নোঙ্মদুনা অনৌবা ফিজোল হোংলগা মায়াগী ফম্বাক থক্তা তাইবঙ কুন্মৈ লাংই। থৌপাং মঙম শানন্নবা থৌশু মই য়ানন্নবা পুন্নিং খোইরি লীরেন লংহিং থাং, রাখল তেমা থম্মোয় ফিজীন তেমখাং য়ে। ঈহৌফমদৈ ঈখাইরক্কা ঈপাক্কা ঈচেলনা তন্নক্কা। অইবীগী পুন্নি কাউশিংসু করন্না পল্লাঙ্গুগনি নমথেতুনা ঈচেলগীসু ঈপাক। মসিমক্তনা শেখীবা মপুব নুংলোন য়াইদা লাংচবা থম্মোয়গী মৈচাক কোক্করিবনি - ‘পেঞ্জগে থম্মোয় নঙতা/লুপচগে রাখল ঈপাকুদা/তিঞ্জগে হকচাং ঈরিজুদা/তুজগে রাখলনা ঈথকুদা।’ (লা-৭)

তৌবতবু-অটিক অশা খাইবা কোরৌগীসু মঙালনা নোংচুপ সন্নথোং তন্নকপদা লুমফু লুমফু শারিবা তাইবঙগীনি। অইবীসু তাইবঙনিনা পান্শৈ থিবকই। হীন্দু ধর্মগী থোংজীন্দা লেপুই। মঙগ্রেম হাগ্রেম্বকই-‘তাইবঙগী লাংনা কুপুনা/উদবেনে অচুন্না লম্বী/উহনবীযু হে-ইবুংঙো!/ তাহনবীযুনে নঙগী খোঞ্জেল নুংশিবদো।’ (লা-৫) অদুনা পান্শোয় রাংনা থাঙ্কতুনা অইবীনা তাইবঙ মায়াগী লাংমীত্তে চোংথোবকই লাউবিবনি তাইবঙদা ‘ধর্মবু অধর্মনা লাকশিল্লবদা/শাযোনবীবা নঙনি ইবুংঙো/অমন্না থম্মোয় কয়াবু/ঙালহনবীবনি কোরৌগী মঙালগুম/শোল্লসি পুন্নিং রামগী মিংথৈবু।’ (লা-৯) পুন্নিনা পুন্নি পনথৈ লান্নবা মপুগী ফাংখোঙ তানবদা মপুগী মিংথৈনা পান্শৈনি হায়বসি অইবীগী নুংগী ঈচেলনি। থাজরুবশিংদদি ফংঙমদ্রবা লননি।

কোরৌগী-লীক্কম চংপদা মালেমগী শিঙখাই উরকই। মদোম অইবীগী থম্মোয় নুংদা পোক্কফম লমদম ইমাগী তাইবঙগী ‘ইমা’ হায়বা সৈরোলদা সৈহেক সৈদমদুনা সুরগী ঈপান লাংলকই মদোম - ‘নুংশিজৈ ইমা পুকফবী/পোক্কফম লমদম নুংশিবী/থরায়না হকচাংগা খাইনদ্রিঙে/হিংজগে ইমাগী নতম্বাজ্ঞা।’ (লা-২১) মসিনা লাইরিকসিগী অনীশুবা তাক্ক- লৈবাক্কাংবা শৈরোলগী শৈহৌনি। মসিমক্তি শজী মচানা মমাগী মথানুংদা লৈরিঙে পান্শা কৈরেল কৈজাওসু কৈনিং হন্না উবনি। নুংলোন্দা পালেমগী লীরেন ফিজি য়ান্নদুনা পাগী পারেপ তান্দুনা পুগী পুরেপ থিরগা থিরেন নুংবী হকই।

অদুনা ষম্মাউদি ষনবীদা য়েংউ হায়নরিবনি। মীতৈ পোকপী পলেমগীসু মদোম শাংচবী মীতৈ চনুনি- ‘কুম্মাং চরৈনা স্বাঙদা থোং/ঝাংখৈ খুংহুং নীংখিবা/নমথাং ওইনা নমথোন্দুনা/মীতৈ খুম্মাই শক্তাকপী/ নীংখিজৈ ফজৈ হাদা-মীতৈ চনু!’ (লা-২৬) শৈরোলসিগী নুংগী ওইবা মশক্লা পাম্দা উৎথোকই নৌহৌননা অকাউ পরৈ চল্পুরবা অদুঙৈগী মীতৈ নিংথৌ কয়ানা পাল্লম্মা মনিং তৌবা লাইগী লৈবাক কংলৈপাক। অইবীনা শাগংলিবা মণিপুরি নুপীশিংগী শক্তমদি ওসিগী ফীজেং ফীগাই খোঙগ্রাউ শলরারনচিংবা শেংলি চারিশিংসি নঙে। মপানগী অরং- অরাকী লৈতেং শিদ্ৰবা কংলৈ লৈহাওঁদৈ ময়োল থিন্দোরক্লিবা লৈশাং তল্পক্লিবা লৈপাক্লেদুনি। ডাল্লিয়া নঙে। মসিমক্তি নুপী অইবী অম্মা ওইনা নুপীবু শক্তাকপনি।

অমত্তা ওইবনা পাজলনি লাউরম্মা ইরাবোং পোকখিবা লমদম্মি। অইবীগী ঈগী ঈচেলদসু অমত্তা ওইবৈ ঈগী ঈরীক কৈগীসু যাওরোই। ঈগী খোঙজেলনা লেপত্রিঙৈ অদুনবু খোম্মাং য়ৈনা পাউথাং য়ৈররি- ‘চঙশিল্লসি অপুনবা খোঙজংদা/ইমাগী নীংতম লানফমদা/পীকুরসি থরায়না পোম্মা/শিংলসি ইমাগী খোম্মাং লমন/অমত্তা ওইনা ঐখোয় পুম্মা/জয় জয় ইমাগী জয়।’ (লা-৩২) অসুম্মা অইবীগা ওসি ওসিমক মণিপুর সমাজগী অনী/অনী থোকপী লীচং শাজংপু ফোঙনা শীংনবা খুংইনি। অইবীনা খুদোম্মী থিন্দুনা তাক্লি শৌগ্রী য়ুংগুম য়ুংলিবা কয়াগী মায়কৈ খঙদবা লালহৌ অরাবগী মশক্লি। মসিমত্তনা ওসিসু কংলৈ ইমাসে মীগী সাইজিন সয়াদা সৈদাংদুনা চাক্লি ফিনিরি। অদুনা অইবী খোঞ্জেল হৌনা লাউরক্লি- ‘লান হৌরসি নীংতম্বগী মাইখুম উণ্ডুনা নীংতম্ববু তানবদি কৰেম্মবনি। ওইজবা থিবনি। হীদেদুদগী চোংখংলকউ। থরায়না পোম্মা পীম্ববা মখোয়গী লীক্লমদা চংলি লাও খুংকা খুংকা খুংশম্মনা। কৈদনো লীংকদবা নীংতম্মা মানা। ইমাগী খোম্মাং লমনসু শিংলনি। নিল্লনি কংলৈ ইমাগী শংবাল্লবা অতিয়া মকোয়দা খোম্মাং য়ৈনা- ‘জয় জয় ইমাগী জয়’।

অদুবু কদাই- ‘ইমাগী শমজীরৈ নাচোম লৈরাং/লৈমন চল্লে-লৈখোক লোয়রে। লৈনা কেলে চোইনা তারে। শম্মুলতা ঙায়হৌরে শম্মাংনা কপহৌরে!’ (লা-৩৭) মসিনা শৈহৌনি লাইরিকসিগী শৈরোই-মতম ঈশৈগী ওসিগী মণিপুর

সমাজদা কংলাক্কা হীংলিবি অইবী অমগী অহীংবা ময়েক্কা। নোংমা কাংদে লৈনারক্তা পোমশাংনরিবী লৈরাং কয়া পং পং ফোইদত্তুনা নারক্তা মোংশোংদা উফুলদা রাইফুলদা লৈকুত্তা লৈরাইদা লংথোকপীরি। খোঙগী খুদীনফম ওইরি। তশেংনা মীপাইরে অইবী। অদুননি শম্বুলতা ঙাইহৌরিবা শল্লাংনা কপহৌরিবা।

মতাং অসিদদি শিমিলিগী ফজবদু চোংথোরকই অদুগা মেতাফরগী, চমফমসু লোত্তুনা লৈঙমদে। হেমা নুংঙাইরিবদি অইবীগী রাইগী মশীজন্মা অসিনি। বার্ডশরার্থকীশুম চম্বা ফজবা মফজনি। চমদা চম্বা নুংদা হকই। নুংদা হকপদি পুন্নি চুপ্লেনি। অপাবগী পুন্নিংবু তম্বরক্কা শৈরেং অসিগী ইমেজরী অসিনা ওসিগী শং শং চোংলি ফল্লিবা সমাজসিগী অমম্বা মরক্তা তুপ তুপ কেনখিবা খঙহৌদবা মীৎকুপুনি। অহোইনদুম অমত্তা ওইনা তিনশিন যানশিল্লখিদুনা খেল্লবগী মান্নবা নুংশক্কা রাখলনা নোকচৈ।

তশেংনমক্তি-অইবৈ তাইবঙসু তাইয়োম্বরা তাইবঙদা তাউররে। তোকপগীসু যাকাবুংনি ওসিগীদি তাইবঙপান। মদুমক্তনা অকোইবদা ঈচাই চাইনা হু হুলাল্লজুনা হুদুনা শিৎলিবা নুংশিৎনা য়ৈবদা অইবীগী থেম্মায়গী ঈচেলসু খোঙজেল তপথবক্কা। মীৎয়েংসু শুক্তোরকই। খোঙেলসু কনখৎলকই - ‘অমম্বদা ইকায়বা খঙঙু/অঙানবদা নশক লোৎকনু/অতোনবদা মীনুংশি উংলু/মদুনা নঙগী লমচৎ ওইয়ু!’ (লা-৩৯)

অমম্বা মৈখুরক্তদি নুংশি লম্বীদসু করম্বা লমুক্করোই- ‘কায়নম্বা মতুং নঙগা ঐগা/উখিদ্বে নঙবু নোংমত্তসু/মঙলান্দা লাক্কা তোয়না-তোয়না/বাসু ঙাঙদা তুমিন লেপ্লে।’ (লা-৪৪) নুংশিবনা য়ুময়াইদা কে কু লোৎত্রবদা-‘খাঙহৌরে ওসিদি মৈচাকসে/কেমহৌরে পুন্নি মৈরীলক্তা/কপহৌরে থেম্মায় চৈনারক্তা/নুংশিরুবা ঈরাল ওইরক্কা।-(লা-৪৫) লোৎলুবা পাউখোঙনা ফোং ফোঙলক্কা করিদি ওইকনি বীদাই নত্তনা-‘বীদাইগী পুঙজানি মীৎকুপসে/মীৎলুদগী শীহুবিবা পীরাংসে/পুন্নিগী পিনি লংত্রবা/থেম্মায়গী মৈচাক্কা চাক্কা/পুন্নিবনে হিংঙমদ্রবা ঐগী!’ (লা-৪৬)

লীমা চীক্লবা মীতনা লিনগী মছ খঙবনি। বীদাইগী চৈথেং নংল-নংলগনি বীদাইবু লেজ্জোমদুনা চংমিন্নরক্লিবা-‘ঐগী ইরালসু ওইজসনু/নঙগী নরালনি হায়জসনু/ঝারৌনগুমসি নঙগা ঐগা/নুংশিবা মানি লানখিবদি/ইবান্নিগীনা কায়না চৈথেং!’ (লা-৪৭) অদুদগীদি পুন্নিনা পুন্নিবু শকখঙলকই। নোম চোমশকীগী থিওরিগুম অমগী মথং মাইথিবা অমনা খুৎশল্পরকই। খানা য়েংলকই শুজোজুনা/শুমহংলবা সুর অমনদি থম্মোয়দা খোঙগাওনরকই।

অসুন্না চৈথেং কয়ানা চৈবী চৈফু পীরবা সমাজদা নুংশিবগী নুংওনবা লৈতে। ফজবনা শুমহন্তে। অচুমবগী চন্নফম তামখি। অদুননি লয়হুইনা অঙ্গুর শিল্পক্লিবা। অদুননি সান্ত্তিবলাসু নুংশিবদা তাৎ তৌরক্লিবা-‘নিববোই অমুক নুংশি ভিক্ষা। লোনশিনত্রবা থোঙনি হাংলরোই খন্না। হল্পগে ইদোম হাঙলবা থম্মোয়সে পুদুনা।’ (লা-৬৪)

অহিংবা কৌবনিনা হিংদবদি যাদে। অদুনা থম্মোয়বু থেমজবনি সান্ত্তিবলা-‘কপ্পগনু হে থম্মোয়/কৌদুনসু তাবরোই মাদি নীংশিংদুনসু লাক্করোই কৈদৌনুং/পাইত্রগনি মাগী থরায় চেক্লাদি!’ (লা-৬৫)

শক্তমসিদা শাগৎথিবা-‘লাক্ক্রে থম্মোয়গী য়েংমিংথা’ মীবোল অসিগী তেকথ কীহুরক্লবা মচেৎ মকায়শিংগী য়ৈখাই থিনগাইবৈ খোঞ্জেলগীসু নুংহীক্লরবা খোস্থান্গনি মঙম শাল্লবা। অওনবা কয়ানা হোংলক্লিবা মণিপুর সমাজবু নুং-পান অনীদা চাশীন চুশীম্ননা শক্তম লাংলিবা অহিংবা ময়েক কয়ানা সুরগী ফম্বাভা তাহ্মা চানা খুৎথেক তন্নিবা ঈশৈ-শৈরেংগী শৈরোলনি। মশাগী লাইরিক তরুক পুথোকত্রবা বারীমচা, শৈরেং, দ্রামা, অঙাংগী লীলামচানচিংবদা খুং থারিবি অইবৈ মথংগী খুংলাহ্মোক ওইমিন্নরসি। ○○

ডো আই এস য়ুম্মাম

ডো য়ুম্মাম ইন্দ্ৰজীৎ সিংহ মংলেমজাও অমসুং মেমা অনীগী মচানুপা
ওইনা লৌবেম্বমদা পোকখি। কস্মনৰেলথ লীটবেচবদা পী ঐছ ডী ফংলবা
অইবসি নম্বোল হায়র সেকেন্দরী স্কুল, নম্বোলগী ইংলসকী ওজানি।
নোহাখোল, য়ুবেম্বমগী হাম্মগী ঈচেলগী ইডীটব ওইবমই। মণিপুৰী সাহিত্য
পরিষট, ইম্ফাল অমসুং বইটবস ক্লব নম্বোল, মণিপুৰীগীসু লাইফ মেম্ববনি।
হুইয়েন লানপাউ মণিপুৰী ইডিসনগী বিগুল্লব কল্লমিষ্টনি। সেন্সীনাব পেপব
কয়াসু পুথোকস্ত্রে। অমসুং লাই হবাউবা অমসুং মণিপুৰী সাহিত্য কৌবা
খোমজিনবা লাইরিক অনী ইডিং তৌদুনা পুথোকস্ত্রে।

ঙসি ফাওবদা অইবৈ ফোঙব্ববা লাইবিকশিংদি —

— *The Fictions of R.P. Jhabvala*

(Critical Study - 2006)

— চিংজুম লাইজ (মণিপুৰী শৈবেং — ২০০৮)

— ঈচেলদুগী ঈবাওম্বোল (মণিপুৰী সোম্বেট — ২০০৮)

— *The Living Thread (English Poetry — 2009)*

— অহিংগী লীক্লা (মণিপুৰী হাইকু — ২০০৯)

— নোহাখোল

লুপা ১১০

লুপা ১৮৫ (মখুম অথাবা)



ISBN - 978-93-82989-06-6